

اُردو زبان میں انفارمیشن ٹیکنالوجی کا واحد مُستند جریہ


شمارہ نمبر 125

قیمت 80 روپے

پائل جسرطان پیر
MC- 1264

ماہنامہ کمپیوٹنگ

فروری 2017ء



کیا آپ ...

ویب سائٹ بنوانا چاہتے ہیں یا موجودہ ویب سائٹ

میں ترمیم چاہتے ہیں؟

اپنی ویب سائٹ کے لئے ہوسٹنگ ڈھونڈ رہے ہیں؟

اپنی ویب سائٹ کے لئے ڈومین نیم رجسٹر کروانا

چاہتے ہیں؟

کوئی سافٹ ویئر بنوانا چاہتے ہیں؟

مائیکروسافٹ ونڈوز سمیت دیگر کوئی سافٹ ویئر

خریدنا چاہتے ہیں؟

ہم سے بات کریں

923332161732



مفت مشورے کے لئے کال کیجئے
03 16 (ECRUSYS)

شماره نمبر 125

جلد نمبر 10..... شماره نمبر 5..... فروری 2017ء

سرپرست اعلیٰ

گوہر رحمان

مدیر اعلیٰ

امانت علی گوہر

مدیر

علمد رحیمین

مدیر سیکشن ٹیکنالوجی نیوز

رانا محمد امین اکبر

مجلس مشاورت

شیر حسین قریشی، محبوب الہی، محمود عمران احمد لاکھا (ایم فل)

قیمت فی شمارہ

80 روپے

زر سالانہ برائے پاکستان (رجسٹرڈ ڈاک)

825 روپے سالانہ

خط و کتابت کا پتا

پنی او باکس نمبر 786، کراچی 74200

ٹیلی فون نمبر

0342 2507 857

دفتری اوقات

صبح 10 بجے تا سہ پہر چار بجے

ای میل ایڈریس

crm@computingpk.com

پوسٹل رجسٹریشن

MC-1264

فہرست

| | |
|---|---|
| 3 | ٹیکنالوجی نیوز |
| 18 | یوٹیوب - چند نکوں کے لئے گند سے بھر دیا گیا - علمدار حسین |
| 22 | اسکینر ویئر - ڈرانے دھمکانے والے کمپیوٹر پروگرام |
| 25 | اسمارٹ فون میں ایک ساتھ دو کمپروں کے بارے میں اہم باتیں |
| 26 | پوری یوٹیوب - پلے لسٹ ڈاؤن لوڈ کریں، بغیر کسی سافٹ ویئر کے |
| 27 | ویڈیوز، تصاویر اور گانے ڈاؤن لوڈ کرنے کے لئے گوگل کروم کا نیا منیجر |
| 28 | کمزور سسٹم پر بھی اینڈروئیڈ استعمال کریں بغیر کسی مسئلے کے |
| 29 | کسی بھی ویب سائٹ سے وڈیوز فون میں ڈاؤن لوڈ کریں |
| 30 | فون سے ڈیٹا اس طرح حذف کریں کہ کوئی ریکورڈ نہ کر سکے |
| 31 | گوگل جی بورڈ کیا ہے؟ اس پر موجود جی آئی کن کو کیسے استعمال کریں؟ |
| 32 | اینڈروئیڈ اپیلی کیشنز ریلیز ہونے سے قبل ہی استعمال کریں |
| 33 | بلاک رسیم یا بغیر رسیم کے اپنا وٹس ایپ اکاؤنٹ کیسے ختم کریں؟ |
| 34 | اب بغیر کسی معلومات کے کمپیوٹر ریپیرنگ ماہر بنیں |
| 35 | آئی فون سے اپنا تمام ڈیٹا آسانی اینڈروئیڈ میں منتقل کریں |
| 36 | اب جب چاہیں ونڈوز اپ ڈیٹس کو عارضی طور پر Pause کریں |
| 37 | پروفیشنل معیار کا وڈیو کنورٹر مکمل طور پر مفت حاصل کریں |
| 38 | ونڈوز 10 ورچوئل مشین مع دیگر اہم پروگرامز مفت ڈاؤن لوڈ کریں |
| 39 | اینڈروئیڈ پر بیرونی اپیلی کیشنز کو خود کار طریقے سے اپ گریڈ کریں |
| 40 | اب گرافکس کارڈ کے بغیر اپنے عام پی سی پر جدید ترین گیمز کھیلیں |
| 41 | سافٹ ویئر، ہارڈ ویئر اور وائرس کے مسائل پر باآسانی قابو پائیں |
| 42 | نئے اور بہترین فیچرز سے لیس اوپر کا نیا شاہکار براؤزر |
| 43 | اب ونڈوز 10 کو اپنے چہرے سے لاگ ان کریں |
| 44 | اب آپ کا کمپیوٹر اجازت بغیر کوئی استعمال نہیں کر پائے گا |
| اور بہت سے مختصر مضامین صفحہ نمبر 56 تک | |
| 60 | پی سی ڈاکٹر - امانت علی گوہر |

آرڈر کرنا ٹھیک انفرامیشن ٹیکنالوجی کا واحد
مستند جزیہ

ماہنامہ کمپیوٹنگ

Rs
825
only

تین درجن سے
زائد کوششہ شماروں
کی PDF کاپیز
مفت

سال بھر گریڈ 10 سے حاصل کرنا بے حد آسان

آئی ٹی کی دنیا کا منفرد اور آپ کا پسندیدہ میگزین ”کمپیوٹنگ“ پاکستان بھر میں
دستیاب ہے۔ لیکن آپ سالانہ خریدار بن کر حاصل کر سکتے ہیں کئی فوائد!

بہترین سالانہ خریدار صرف 825 روپے میں...!!

یعنی آپ کمپیوٹنگ کے سال بھر کے شمارے حاصل کر سکتے ہیں گھر بیٹھے بذریعہ رجسٹرڈ ڈاک
ساتھ ہی حاصل کر سکتے ہیں تین درجن سے زائد پرانے شماروں کی PDF کاپیاں بالکل مفت

سالانہ خریداری کا طریقہ کار

سالانہ خریداری حاصل کرنا بے حد آسان ہے۔ آپ ماہنامہ کمپیوٹنگ کے پتے پر مبلغ آٹھ سو پچیس روپے کا منی آرڈر
ارسال کر دیں۔ اگر آپ منی آرڈر بھیجنے کی زحمت سے بچنا چاہتے ہیں تو اپنا مکمل پتہ، بذریعہ ای میل، ایس ایم ایس
یا بھاری ویب سائٹ پر موجود فارم کے ذریعے بھیج دیں اور ہم آپ کو ماہنامہ کمپیوٹنگ کا تازہ ترین دستیاب شمارہ بذریعہ
VPP ارسال کر دیں گے۔ اس طرح پہلا شمارہ آپ کے حوالے کرتے ہوئے ڈاک کیا آپ سے سالانہ خریداری کی رقم
وصول کر لے گا۔ تاہم اس صورت میں آپ کو 75 روپے اضافی ادا کرنے ہوں گے۔ یعنی ڈاک کیا کو کل ادائیگی 900
روپے کرنی ہوگی۔ اس کے علاوہ آپ براہ راست ہمارے بینک اکاؤنٹ میں بھی رقم جمع کروا سکتے ہیں۔

بینک اکاؤنٹ کی تفصیل

بینک: ایچ بی ایل

برانچ: مسلم ٹاؤن برانچ، کراچی

اکاؤنٹ ٹائٹل: MONTHLY COMPUTING

اکاؤنٹ نمبر: 04007901559103

نوٹ: رقم جمع کرانے کی بینک آپ سے کوئی فیس طلب
نہیں کرے گا۔ رقم جمع کروانے کے بعد اپنی معلومات سے
ہمیں بذریعہ فون یا ای میل ضرور مطلع فرمائیں

منی آرڈر ارسال کرنے کا پتہ

”ماہنامہ کمپیوٹنگ“

57 پریس چیمبرز،

آئی آئی چند ریگر روڈ، کراچی


وی پی پی اور دیگر معلومات کے لئے

0342-2507857

<http://www.computingpk.com>

نوٹ: منی آرڈر پر اپنا نام و پتہ ضرور تحریر کریں

گوگل کروم اپ ڈیٹ کر لیں، ورنہ جی میل نہیں چلے گا



اگر آپ اب تک گوگل کروم براؤزر کے پرانے ورژن پر کام کر رہے ہیں، تو ہوشیار ہو جائیں۔ کیونکہ گوگل اب خطرے کی گھنٹی بجانے ہی والا ہے۔ 8 فروری کے بعد بھی اگر آپ گوگل کروم کا ورژن 53 یا اس سے پرانا استعمال کر رہے ہیں تو گوگل کی معروف ای میل سروس جی میل میں آپ کو وارننگ نظر آنا شروع ہو جائے گی کہ نئے ورژن پر اپ گریڈ ہو جائیں۔ اس لئے تکلیف سے بچنے کیلئے گوگل کروم کو فی الفور نئے ورژن پر اپ گریڈ کر لیں۔ کروم کے نئے ورژن میں کئی سکیوریٹی اپ ڈیٹس شامل کی گئی ہیں تاکہ آپ محفوظ انداز میں انٹرنیٹ استعمال کر سکیں۔

اگر گوگل کروم آپ کا پسندیدہ ویب براؤزر ہے اور آپ اب تک مائیکروسافٹ ونڈوز ایکس پی اور ونڈوز ویسٹا پر کام کر رہے ہیں، تو آپ کا کام متاثر ہو سکتا ہے۔ کیونکہ گوگل کروم کے نئے ورژن ان آپریٹنگ سسٹم پر نہیں چل پائیں گے۔ گوگل کروم کا ورژن 49 وہ آخری ورژن تھا جو ونڈوز ایکس پی اور ونڈوز ویسٹا کے لئے دستیاب تھا۔

اپنی ایک بلاگ پوسٹ کے ذریعے گوگل نے بتایا کہ وہ صارفین جو گوگل کروم ورژن 53 یا اس سے پرانا ورژن استعمال کر رہے ہیں، ان کے پاس دسمبر 2017ء تک کا وقت ہے کہ وہ اپ گریڈ ہو جائیں۔ اس کے بعد جی میل کا جدید اور انٹرایکٹیو انٹرفیس ان کے لئے دستیاب نہیں ہوگا اور انہیں جی میل کا بیسک ایچ ٹی ایم ایل ورژن دکھائی دینا شروع ہو جائے گا۔ سال 2013ء میں گوگل نے کہا تھا کہ وہ ونڈوز ایکس پی پر گوگل کروم کی سپورٹ اپریل 2015ء تک جاری رہے گی، تاہم بعد میں اس نے 2015ء کے آخر تک تاریخ بڑھادی تھی۔ پھر نومبر میں گوگل نے کہا کہ اب وہ ونڈوز ایکس پی، ویسٹا اور میک OS کے پرانے ورژن کو سپورٹ کرنا 2016ء میں بند کر دے گا، جو اس نے کروم ورژن 49 کے ساتھ کیا بھی۔

نوٹ کرنے والی بات یہ ہے کہ گوگل کروم کے پرانے ورژن پر جی میل کا استعمال محفوظ نہیں اور جی میل میں متعارف کروائی گئی نئی سہولیات سے بھی فائدہ نہیں اٹھایا جاسکے گا۔ اس لئے آپ کے مفاد میں ہے کہ گوگل کروم کا تازہ ترین ورژن انسٹال کر لیں۔ اس نئے ورژن کے بارے میں گوگل کا دعویٰ ہے کہ وہ ویب پیج لوڈ کرنے کی رفتار میں 28 فیصد تک کمی کرتا ہے اور یہ بہتری صرف ڈیسک ٹاپ نہیں بلکہ موبائل فون کے لئے دستیاب گوگل کروم میں بھی دیکھی جاسکے گی۔ گوگل کے مطابق اس ورژن میں Validation تکنیک استعمال کی گئی ہے جس میں گوگل کروم سرور سے پوچھتا ہے کہ اس کے پاس کیش (cache) میں موجود فائلیں کیا ابھی تک قابل استعمال ہیں۔ اگر جواب ہاں میں ملتا ہے تو کروم وہ فائلیں سرور سے دوبارہ ڈاؤن لوڈ کرنے کے بجائے کیش میں سے لوڈ کر لیتا ہے۔

2018ء تک 16TB گنجائش والی ہارڈ ڈسک کا منصوبہ



2002ء کی بات ہے جب ایک دوست نے بتایا کہ اس نے 40 جی بی کی ہارڈ ڈسک خریدی ہے۔ یہ سن کر منہ کھلا کھلا رہ جانا کوئی اچھنبے کی بات نہیں تھی کیوں کہ اس وقت لوگ 4 جی بی کی ہارڈ ڈرائیو کے ساتھ بھی ہنسی خوشی گزارا کر رہے تھے۔ اس 40 جی بی ہارڈ ڈرائیو کی قیمت اس سے بھی زیادہ منہ کھولنے والی تھی، یعنی بارہ ہزار روپے!


اگر آپ کمپیوٹر پروسیسرز کے بارے میں سطحی سی معلومات بھی رکھتے ہیں تو آپ کے علم میں مور کا قانون ضرور ہوگا۔ اٹل کے بانی گورڈن مور کے نام پر رکھے گئے اس قانون کے مطابق ہر اٹھارہ ماہ میں انٹی گریٹڈ سرکٹس (IC) میں ٹرانسسٹر کی

تعداد گنی ہو جاتی ہے۔ اس کا مطلب یہ نہیں کہ آپ کے پاس موجود پروسیسر کے ٹرانسسٹر خفیہ طور پر انڈے یا بچے دیتے ہیں جس کی وجہ سے ٹرانسسٹر کی تعداد گنی ہو جاتی ہے۔ بلکہ اس کا مطلب یہ ہے کہ آج اگر ایک ارب ٹرانسسٹر والا پروسیسر دستیاب ہے تو اٹھارہ ماہ بعد ہم 2 ارب ٹرانسسٹر والا پروسیسر بھی بنا چکے ہوں گے۔ ایسا ہی ایک قانون ہارڈ ڈسک کے لئے بھی ہے۔ اسے کریڈر کا قانون کہا جاتا ہے اور اسے پیش کرنے والے صاحب ڈاکٹر مارک کریڈر سی گیٹ کارپوریشن کے سابق سینئر نائب صدر چیف ٹیکنالوجی آفیسر ہیں۔ 2005ء میں انہوں نے سائنٹیفک امریکن میں اپنے اس قانون کے متعلق مضمون تحریر کرتے ہوئے لکھا کہ مقناطیسی قرص (ڈسک) پر ڈیٹا محفوظ کرنے کی گنجائش میں زبردست اضافہ ہو رہا ہے۔ یہ رفتار اٹھارہ ماہ میں ٹرانسسٹر کی تعداد گنی ہو جانے سے بہت زیادہ ہے۔ اس قانون یا صحیح الفاظ میں مشاہدے کی صداقت مشکوک ہے۔ تاہم اگر اس قانون کو مد نظر رکھا جائے تو 2020ء تک ہارڈ ڈسک میں ڈیٹا محفوظ کرنے کی گنجائش 40 ٹیرابائٹس تک پہنچ جائے گی اور اس کی قیمت 40 ڈالر تک ہوگی۔

دوسری جانب مارک کریڈر کی کمپنی سی گیٹ ہارڈ ڈسک کی گنجائش بڑھانے میں جتنی ہوئی ہے۔ گزشتہ سال سی گیٹ نے ساڑھے تین انچ سائز میں 60 ٹیرابائٹس کی سالڈ اسٹیٹ ہارڈ ڈسک بنائی تھی۔ تاہم مقناطیسی قرص (ڈسک) والی ہارڈ ڈرائیو کی گنجائش اب بھی کافی کم ہے۔ دیکھا جائے تو سی گیٹ کی وجہ شہرت ہی اس کی مقناطیسی ڈسک والی ہارڈ ڈرائیو ہیں کیونکہ سالڈ اسٹیٹ کے میدان میں سی گیٹ سے بڑے کھلاڑی پہلے ہی موجود ہیں۔ سی گیٹ نے ایک کانفرنس کے دوران اپنے مستقبل قریب کے منصوبوں کے بارے میں بتایا ہے۔ کمپنی چند سالوں میں ڈرائیو کی گنجائش کو بہت زیادہ بڑھا دے گی۔ اس وقت کمپنی کی سب سے زیادہ گنجائش والی ڈرائیو 10 ٹیرابائٹس کی ہے۔ لیکن کمپنی کا خیال ہے کہ اگلے تین سالوں میں وہ اسے دو گنا کر دے گی۔ سی گیٹ 2018ء کے وسط تک 16 ٹیرابائٹس کی ڈرائیو متعارف کرائے گی۔ اس کے باوجود 2020ء تک 40 ٹیرابائٹس کی گنجائش تک پہنچنا بے حد مشکل نظر آ رہا ہے۔

یونٹ کی فروخت کے حساب سے دیکھا جائے تو مقناطیسی ہارڈ ڈرائیو کی فروخت میں کافی کمی ہوئی ہے۔ اس کی وجہ سالڈ اسٹیٹ ہارڈ ڈرائیو کا مارکیٹ میں اپنی جگہ مستحکم کرنا ہے۔ سی گیٹ کی فروخت صرف پچھلے سال کے مقابلے میں ہی 10 فیصد کم ہو گئی ہے۔ سی گیٹ کے لیے زیادہ گنجائش والی ہارڈ ڈرائیو کی بڑے پیمانے پر فراہمی کے کئی مالی فوائد بھی ہیں۔ مثلاً نگرانی کے آلات کے لئے بڑی گنجائش والی اسٹوریج ڈیوائس بنانا سی گیٹ کے لئے بے حد فائدہ مند ثابت ہوا ہے۔

غیر محفوظ ویب سائٹس کے خلاف کروم اور فائر فاکس کا محاذ



غیر محفوظ ویب پیجز کے حوالے سے ایک جنگ شروع ہو چکی ہے اور اس حوالے سے پہلا وار موزیلا نے کیا ہے۔ حال ہی میں موزیلا نے فائر فاکس 51 کو عام صارفین کے لیے جاری کیا ہے۔ نئے ورژن میں موزیلا نے صارفین کو غیر محفوظ ویب سائٹس سے خبردار کرنے کا فیچر بھی شامل کیا ہے۔ اب فائر فاکس صارفین ایسی تمام ویب سائٹس سے خبردار ہو سکیں گے، جن پر لاگ ان کرنا ان کے لیے غیر محفوظ ہوگا۔ یعنی ایسی تمام ویب سائٹس جو HTTPS کی بجائے HTTP پر ڈیٹا کو استعمال کر رہی ہوگی، فائر فاکس صارفین کو ان کے بارے میں خبردار کر دے گا۔ گوگل کروم بھی موزیلا کے نقش قدم پر چلتے ہوئے یہ 31 جنوری کو ریلیز ہونے والے اپنے ورژن 56 میں غیر محفوظ ویب سائٹس کے خلاف خبردار کرنا شروع کر چکا ہے۔

HTTP پر ڈیٹا کو صارف اور ویب سائٹ کے درمیان ایک ایسا لنکشن بناتا ہے جو انکرپٹ (رمز شدہ) نہیں ہوتا ہے۔ اس لئے اس پر ڈیٹا کو غیر محفوظ مانا جاتا ہے اور اسے استعمال کرنے والی ویب سائٹس پر اپنی نجی معلومات مثلاً پاس ورڈ یا کریڈٹ کارڈ نمبر فراہم کرنا خطرناک ہو سکتا ہے۔ HTTP پر ڈیٹا کو صارف کے کمپیوٹر سے کسی سرور کی جانب بھیجا گیا ڈیٹا راستے میں ہی اچکا جاسکتا ہے۔ چونکہ وہ ڈیٹا انکرپٹ نہیں ہوتا، اس لئے ڈیٹا کو اچکنا ہی کافی ہوتا ہے۔ ڈیٹا کی حفاظت چونکہ ایک حساس مسئلہ ہے، اس لئے تمام اہم ویب سائٹس HTTPS پر ڈیٹا کو استعمال کرتی ہیں۔ یہ محفوظ پر ڈیٹا کو صارف کے درمیان ہونے والے ڈیٹا کی منتقلی مکمل طور پر رمز شدہ ہوتی ہے۔ اس لئے اگر راستے میں کوئی ہیکر ڈیٹا اچک بھی لے تو وہ ڈیٹا اس کے کسی کام کا نہیں ہوگا۔ تاہم اب بھی کروڑوں ویب سائٹس ایسی ہیں جو HTTP ہی پر اکتفا کئے ہوئے ہیں۔ ایسی ویب سائٹس کے لئے گوگل کروم اور موزیلا نے محاذ بنالیا ہے۔

فائر فاکس کے ایسے صارفین جنہوں نے اپنا ویب براؤزر حال ہی میں اپ ڈیٹ کیا ہو، انہیں ایڈریس بار کے بائیں جانب ایک تالے کا آئیکن نظر آئے گا۔ غیر محفوظ ویب سائٹس پر اس کے اوپر ایک سرخ رنگ کی ترچھی لائن نظر آئے گی، جس کا مطلب ہوگا کہ صارفین اس ویب سائٹ پر اپنا ڈیٹا ڈالتے ہوئے احتیاط کریں کیونکہ ان کا ڈیٹا چرایا جاسکتا ہے۔ اس تالے کے آئیکن پر کلک کرنے سے صارفین توجہ کے محفوظ یا غیر محفوظ ہونے کے بارے میں مزید معلومات دیکھ سکتے ہیں۔ خاص طور پر ایسے صفحات جہاں لاگ ان معلومات یا صارف سے کچھ ٹائپ کرنے کو کہا جا رہا ہو، موزیلا فائر فاکس خاص طور پر صارف کو خبردار کرے گا۔

کروم سے اس حوالے سے تھوڑا سا مختلف طریقہ اختیار کیا ہے۔ کروم میں صارفین ترچھی لکیر والے تالے کے نشان کی بجائے ایڈریس بار کے بائیں جانب انفارمیشن آئیکن اور اس کے ساتھ Secure یا Not Secure لکھا ہوا دیکھیں گے۔ کروم صرف اس صورت میں صارف کو خبردار کرے گا جب وہ کسی ایسی ویب سائٹ پر ہوگا جہاں صارف سے اس کا ڈیٹا مثلاً یوزنیم، پاس ورڈ وغیرہ طلب کیا جا رہا ہے۔

سب سے زیادہ استعمال کئے جانے والے ویب براؤزرز کی جانب سے یہ قدم اٹھانا ویب سائٹ مالکان کو مجبور کرے گا کہ وہ اپنی ویب سائٹس محفوظ پر ڈیٹا کو محفوظ کر لیں ورنہ ان کے صارفین ان کی ویب سائٹ پر آنا بند کر سکتے ہیں۔

ٹس ایپ برائے آئی فون میں آف لائن پیغامات کی اجازت



اب وہ دن گئے جب ایپل پر ٹس ایپ منبج بھیجنے کے لیے انٹرنیٹ کنکشن لازمی ہوتا تھا۔ ایک نئے فیچر سے آئی فون پر ٹس ایپ استعمال کرنے والے میسجنگ کو آف لائن رہتے ہوئے بھی بھیج سکیں گے۔ اینڈروئیڈ صارفین کے لئے یہ خاصی حیرت کی بات ہوگی کہ ایپل آئی فون کے لئے دستیاب ٹس ایپ میں صارفین کسی کو پیغام بھیجنا چاہیں تو ان کا آن لائن ہونا ضروری ہے۔

نئے فیچر کی بدولت ایپل صارفین کے آف لائن پیغامات کو اپنی کیشن اپنے پاس محفوظ کر لے گی اور جیسے ہی فون انٹرنیٹ سے جڑے گا، پیغامات کو ان کی منزل کی جانب روانہ کر دیا جائے گا۔ اس سہولت سے فائدہ اٹھانے کے لئے ایپل صارفین کو ٹس ایپ کا تازہ ترین ورژن نصب کرنا ہوگا۔ اینڈروئیڈ صارفین تو پہلے ہی اس سہولت سے مستفید ہو رہے ہیں۔

اپنی کیشن کی تازہ ترین اپ ڈیٹ سے صارفین ایک ساتھ 30 تصاویر یا ویڈیوز بھیج سکتے ہیں۔ اس سے پہلے یہ حد 10 تصاویر یا ویڈیوز کی تھی۔ ایک نیا فیچر Storage Usage ڈسک اسپیس خالی کرنے کے لئے معاونت کرے گا۔


فیس بک زیادہ پوسٹس کی وجہ سے صحت ہو سکتی ہے خراب

فیس بک پر بہت زیادہ اسٹیٹس اپ ڈیٹ کرنا اور دوسروں کی پوسٹس لائک کرنا آپ کی ذہنی اور جسمانی صحت کے لئے خطرناک ہو سکتا ہے۔ ایک نئی تحقیق میں یہ بات دریافت ہوئی ہے۔ سان ڈیاگو میں واقع یونیورسٹی آف کیلی فورنیا کی اسسٹنٹ پروفیسر ہولی شکیا (Holly Shakya) اور ان کے ساتھیوں نے 5200 لوگوں کے ڈیٹا کی جانچ کر کے یہ نتیجہ اخذ کیا۔

تحقیق میں شامل لوگوں کی اوسط عمر 48 سال تھی۔ نمونے تین مختلف وقت کے لئے گئے۔ تجربے میں شامل شرکاء کو روزمرہ جس طرح وہ فیس بک استعمال کرتے ہیں، استعمال کرنے کی اجازت دی گئی لیکن اس دوران ان کی کڑی نگرانی بھی کی گئی۔ ان کی فیس بک سرگرمیوں پر نظر رکھنے کے علاوہ ماہرین نے اس دوران ان کی صحت پر بھی خاص نظر رکھی اور مختلف آزمائشیں کرتے رہے۔

ماہرین نے یہ نتیجہ اخذ کیا کہ جن لوگوں نے دوسروں کی پوسٹس بہت زیادہ لائک کیں، ان کی صحت زیادہ خراب تھی۔ ریسرچرز نے یہ بھی جاننا کہ جو لوگ اپنا فیس بک اسٹیٹس زیادہ اپ ڈیٹ کرتے تھے، ان کی ذہنی صحت کی حالت عام طور پر کم اسٹیٹس اپ ڈیٹ کرنے والوں کے مقابلے میں زیادہ خراب تھی۔ ریسرچرز کے یہ نتائج لائیو سائنس میں شائع ہوئے ہیں۔

انٹل پھر جُت گیا مور کا قانون بچانے کے لئے



انٹل نے مور کے قانون کو بچانے کے لئے 7 نینو میٹر فیبری کیشن پروسس کا ایک پائلٹ (آزمائشی) پلانٹ لگانے کی تیاری شروع کر دی ہے۔ کمپنی نے اس پلانٹ سے متعلق اعلان اپنے منافع اور کمائی کے اعلانات کے ساتھ ہی کیا ہے۔ کئی دہائیوں تک مور کے قانون نے انٹل کی پتلے ترین، تیز رفتار اور کفایت شعار پروسیسر بنانے میں رہنمائی کی ہے۔ اسی وجہ سے تیز رفتار کمپیوٹر، طویل وقت بیٹری پر چلنے کے قابل پتلے لیپ ٹاپ اور موبائل بنانا ممکن ہو سکا ہے۔


مور کے قانون کے ساتھ ایک بڑا مسئلہ ہے جس کا تذکرہ ماضی میں ہم کئی بار کر چکے ہیں۔ مور کا قانون (یا مشاہدہ) یہ کہتا ہے کہ انسان ہر اٹھارہ ماہ بعد

ٹرانسسٹر کی تعداد دوگنی کرنے کے قابل ہو جائیں گے۔ گزشتہ کئی دہائیوں سے یہ قانون اپنی افادیت ثابت کرتا آیا ہے۔ 1971ء میں جب انٹل نے 4004 مائیکرو پروسیسر نے پیش کیا تھا، اس پروسیسر کو 10000 نینو میٹر فیبری کیشن پروسس پر تیار کیا گیا تھا اور اس میں ٹرانسسٹر کی تعداد 2300 تھی۔ سال 2000ء میں انٹل نے جس پینٹیم فور پروسیسر کا اجراء کیا، اسے 180 نینو میٹر پروسس پر بنایا گیا اور اس میں چار کروڑ بیس لاکھ ٹرانسسٹر تھے۔ آج صورت حال یہ ہے کہ 22 کور پر مشتمل انٹل زیون Broadwell E5 پروسیسر میں سات ارب بیس کروڑ ٹرانسسٹر نصب ہیں اور اسے 14 نینو میٹر پروسس پر بنایا گیا ہے۔ یہ بات بھی دلچسپی سے پڑھی جائے گی کہ این ویڈیا GP100 Pascal گرافیکل پروسیسنگ یونٹ میں ہی 15 ارب 30 کروڑ ٹرانسسٹر لگے ہوئے ہیں اور اسے 16 نینو میٹر پروسس پر تیار کیا گیا ہے۔ ان اعداد و شمار کی روشنی میں اندازہ لگایا جاسکتا ہے کہ ٹرانسسٹر کی تعداد کا بڑا انحصار اس بات پر ہے کہ انہیں کتنے نینو میٹر فیبری کیشن پروسس پر بنایا گیا ہے۔ آسان زبان میں بیان کیا جائے تو فیبری کیشن پروسس کا مطلب ٹرانسسٹر کا سائز ہوتا ہے۔ 14 نینو میٹر فیبری کیشن پروسس کا مطلب ہے کہ اس پروسس سے بننے والے پروسیسر میں ٹرانسسٹر کا سائز 14 نینو میٹر ہوگا۔ مور کے قانون کے ساتھ اب دقت یہ ہے کہ ہم ٹرانسسٹر کو اتنا چھوٹا کر چکے ہیں کہ اسے مزید چھوٹا کر ناب روایتی ٹیکنالوجی کے لئے ممکن نہیں رہا۔ اس لئے بعض ماہرین کا خیال ہے کہ مور کا قانون بھی اب اپنی افادیت کھو چکا ہے۔ دوسری جانب انٹل کا کہنا ہے کہ ایسا نہیں ہے۔ انٹل کوشش کر رہا ہے کہ اپنے پرانے مشاہدات کی روشنی چپ ٹیکنالوجی کو آگے بڑھائے۔

انٹل کا پائلٹ پلانٹ 7 نینو میٹر مائیکرو چیپس تیار کرنے کے تجربات کرے گا اور پتا لگایا جائے گا کہ اس پروسس پر کس طرح اربوں کی تعداد میں مائیکرو چیپس بنائی جاسکتی ہیں۔ تجربات کے آغاز سے تجارتی پیمانے پر تیاری میں خاصا وقت درکار ہوتا ہے۔ اس لئے 7 نینو میٹر پروسس پر تیار کی گئی مائیکرو چیپس کی دستیابی اگلے چند سالوں کے دوران ممکن نہیں۔ کوئی بھی فیبری کیشن پلانٹ لگانا آسان کام نہیں۔ اس کے لئے اربوں ڈالر کی سرمایہ کاری درکار ہوتی ہے۔ اس پائلٹ پلانٹ کو انٹل کی جانب سے اربوں ڈالر کی سرمایہ کاری کی جانب پہلا قدم سمجھا جاتا ہے۔

انٹل کی تازہ ترین چپ جس کا تعلق Kaby Lake (کوڈ نیم) سیریز سے ہے، کو 14 نینو میٹر پروسس پر بنایا گیا ہے۔ کمپنی جلد ہی Cannonlake سیریز کے پروسیسر پیش کرنے والی ہے جنہیں 10 نینو میٹر پروسس پر بنایا گیا ہے۔ ان چپس کو 2017ء میں ہی محدود تعداد میں فروخت کے لئے پیش کر دیا جائے گا۔

سام سنگ نے نوٹ 7 کی بیٹری متعلق اپنی تحقیقات پیش کر دیں




جب سے سام سنگ نے گلیکسی نوٹ 7 کو واپس منگوا کر دوبارہ جاری کیا اور پھر دوسری بار واپس منگوا یا تب سے ہی لوگوں کے ذہنوں میں ایک ہی سوال ہے کہ آخر نوٹ 7 کے ساتھ ہوا کیا تھا، جس نے فون کو ختم کر دیا۔ اس حوالے سے چند سازشی نظریات بھی گردش میں رہے جن کے مطابق اپیل نے میڈیا کو پیسے دے کر فون میں آگ لگنے کی جعلی خبریں چلاوائیں۔ دوسری وجہ میں بیٹری کی خرابی کا ذکر تھا، جس کا پہلی بار بھی پتہ نہ چل سکا اور دوسری بار بھی یہ وجہ شناخت نہ ہو سکی۔ اچھی بات یہ ہے کہ سام سنگ نے بھی نوٹ

7 کی خرابی کو سنجیدہ لیا اور اس حوالے سے خود بھی تحقیقات کیں اور دیگر کمپنیوں سے بھی تحقیقات کرائیں۔ سام سنگ کی تحقیقات میں بتایا گیا کہ نوٹ 7 میں ایک نہیں دو خرابیاں تھیں، جس نے نوٹ 7 سیریز کو بھی ختم کر دیا۔

سام سنگ نے پتہ لگایا کہ بیٹری کے کونوں میں ایک ایسا نقص ہے جس کی وجہ سے بیٹری کے برقی رے (الیکٹروڈ) مڑ کر ایک دوسرے کے ساتھ مل سکتے ہیں اور بیٹری میں ہی شارٹ سرکٹ واقع ہو سکتا ہے۔ ابتداء میں جن بیٹریوں میں آگ لگی، اس کی وجہ یہی نقص تھا۔ سام سنگ نے اس نقص کا پتہ لگا کر ایسی بیٹریوں والے فون فوراً واپس منگوا لئے تھے۔ گلیکسی نوٹ 7 کے لئے سام سنگ نے دو ذرائع سے بیٹری حاصل کر کے اس میں استعمال کیں۔ جب معلوم ہوا کہ ایک کمپنی کے بیٹری کے ڈیزائن میں خرابی ہے تو سام سنگ نے دوسری کمپنی سے بیٹریاں بنوانا شروع کر دیں۔ لیکن دوسری کمپنی کی بیٹریوں میں ویلڈنگ کی خرابی مسئلہ بن گئی۔ نقص ویلڈنگ کی وجہ سے مثبت برقی رے میں کھر درا پن یا دوسرے الفاظ میں ابھار پیدا ہو گیا جو دبنے پر مثبت اور منفی برقی رے کو الگ رکھنے والی تہ کو چیرتا ہوا منفی برقی رے تک پہنچ سکتا ہے۔ یوں بیٹری میں شارٹ سرکٹ ہو جاتا ہے۔ سام سنگ نے یہ بھی پتہ لگایا کہ کچھ بیٹریوں میں انسولیشن ٹیپ جو منفی اور مثبت برقی رے کو الگ رکھتی ہے، موجود ہی نہیں تھی۔ ان نقص کی وجہ سے سام سنگ دوسری بار بھیجے گئے نوٹ 7 کو پھر واپس منگوا نے پر مجبور ہو گیا۔ چونکہ دونوں نقصان کا نتیجہ بیٹری میں آگ لگنے کی صورت میں نکلا، اس لئے لوگ سمجھے کہ سام سنگ نے مسئلہ حل کئے بغیر نوٹ 7 دوبارہ پیش کر دیا۔ حالانکہ پہلے اور دوسرے نقص میں خاص فرق ہے۔

سام سنگ نے نوٹ 7 کی ناکامی کی تحقیقات 700 اسٹاف ممبران اور تین اضافی لیبارٹریوں UL، Exponent اور TUV Rheinland کے ساتھ کی۔ ٹیم نے 2 لاکھ اسمارٹ فون اور 30 ہزار بیٹریوں کی جانچ پڑتال کے بعد نتائج مرتب کئے۔ تحقیقات سے پتہ چلا کہ گلیکسی نوٹ 7 کے ڈیزائن، اس کے چارجنگ سسٹم یا بیٹری پروگرامنگ میں کوئی خرابی نہیں تھی۔ اصل خرابی شارٹ سرکٹ کی تھی۔ اسی خرابی کی وجہ سے فون دوبار واپس منگوا یا گیا۔ سام سنگ کی اپنی جلد بازی کو نظر انداز نہیں کیا جاسکتا۔ جب تک سام سنگ اپنے مرکزی بیٹری سپلائر کے ساتھ کام کرتا رہا، اسے کوئی مسئلہ درپیش نہیں آیا۔ لیکن کم وقت میں زیادہ سے زیادہ نوٹ سیون کی تیاری کے لئے جب اس نے بیٹری بنانے والے دوسرے ادارے کی خدمات حاصل کیں تو مسائل پیدا ہوئے۔ اگلے چند ہفتوں میں سام سنگ گلیکسی ایس 8 لانچ کر دے گا۔ اس کے بعد گراما میں گلیکسی نوٹ 8 لانچ کیا جائے گا۔ اب دیکھنا یہ ہے کہ آیا سام سنگ گلیکسی نوٹ 8 کا برا انڈنیم ہی استعمال کرتا ہے یا اسے بھی تبدیل کرتا ہے۔

وَن پلس اور ”یو“ کی بیچ مارک میں ہیرا پھیری پکڑی گئی



بیچ مارکنگ کسی ہارڈ ویئر کی کارکردگی جانچنے کے لئے کیا جانے والا ٹیسٹ ہے۔ اگر آپ LG جی 2 اور LG جی 3 کی بیچ مارکنگ کریں تو ایل جی جی تھری کا اسکور آپ کو زیادہ نظر آئے گا کیونکہ اس میں بہتر ہارڈ ویئر نصب ہے۔ اسمارٹ فونز کے شوقین بہت سے لوگ بیچ مارک اسکور دیکھ کر ہی کسی فون کو خریدنے کا فیصلہ کرتے ہیں۔ عام لوگوں کے لئے شاید بیچ مارکنگ زیادہ اہم نہ ہو، لیکن بہتر ہارڈ ویئر کے خواہش مند لوگ بیچ مارک اسکور پر خاص نظر رکھتے ہیں۔

لوگوں کی اسی کمزوری کا فائدہ اٹھاتے ہوئے ماضی میں کئی کمپنیاں بیچ مارک اسکور میں ہیرا پھیری کرتی پکڑی گئی ہیں تاکہ ان کے اسمارٹ فونز کا شاندار اسکور

صارفین کو متاثر کر سکے۔ ان میں تمام ہی نامور کمپنیاں شامل ہیں۔ تاہم پکڑے جانے پر انہوں نے یہ کام بند کر دیا۔ اب تازہ خبر یہ ہے کہ Meizu اور OnePlus (دونوں چینی کمپنیاں ہیں) بیچ مارک میں ہیرا پھیری کرتی پائی گئی ہیں۔

بیچ مارکنگ ایپلی کیشنز اسمارٹ فون کی پروسیسنگ کی طاقت کو جانچ کر کے اس کے حساب سے اسکور دیتی ہیں۔ اس اسکور کی بنیاد پر اسمارٹ فونز کی درجہ بندی کی جاتی ہے۔ اگر آپ آپ کمپیوٹر یا لیپ ٹاپ پر ونڈوز سیون یا اس سے بہتر آپریٹنگ سسٹم استعمال کرتے ہیں تو سسٹم پراپرٹیز میں آپ کو سسٹم ریٹنگ نظر آئے گی۔ مائیکروسافٹ اسے ونڈوز ایکسپریس اینڈیکس کہتا ہے۔ یہ بھی بیچ مارک کی ایک مثال ہے جس میں مائیکروسافٹ ونڈوز آپ کے کمپیوٹر/لیپ ٹاپ میں نصب ہارڈ ویئر کی طاقت و کارکردگی کے مطابق اسکور دیتا ہے۔ یہ اسکور جتنا زیادہ ہوگا، ہارڈ ویئر اتنا ہی جدید/بہتر تصور کیا جائے گا۔

اطلاعات کے مطابق وَن پلس تھری ٹی اور Meizu Pro 6 اس طرح سے تبدیل کیا گیا ہے کہ وہ بیچ مارکنگ ایپلی کیشن میں حقیقی اسکور کے مقابلے میں زیادہ اسکور ظاہر کرتے ہیں۔ وَن پلس نے اس غلطی کو تسلیم کرتے ہوئے اس جعل سازی کو دور کرنے کا وعدہ کیا ہے لیکن Meizu کی جانب سے فی الحال خاموشی ہے۔

ماضی میں سام سنگ اور ایچ ٹی سی سمیت کئی کمپنیوں پر ایسے الزامات لگتے رہیں کہ وہ دھوکے سے اپنا بیچ مارک اسکور زیادہ دکھاتی ہیں۔ جب اس بات کا انکشاف ہوا تھا تو سخت تنقید کے بعد کمپنیوں کو اس حرکت سے باز آنا پڑا تھا۔ وَن پلس کی جعل سازی کے بارے میں XDA ڈیولپرز کا دعویٰ ہے کہ انہوں نے غلط طریقے سے بیچ مارکنگ اسکور میں معمولی اضافہ کیا۔ اس معمولی اضافے کے لئے غلط طریقہ اختیار کرنے پر سوال کھڑے ہو رہے ہیں۔ وَن پلس نے البتہ یہ یقین دہانی کروائی ہے کہ OxygenOS کی اگلی اپ ڈیٹ میں اس مسئلے کو حل کر دیا جائے گا اور انہوں نے بیچ مارک میں ہیرا پھیری بھاری بھر کم ایپلی کیشنز اور ویڈیو گیمنز میں صارف کو بہتر تجربہ دینے کے لئے کی۔

مے یو پرو 6 پلس کے بارے میں انکشاف کیا گیا ہے کہ جیسے ہی اس پر بیچ مارکنگ ایپلی کیشن کو چلایا جاتا ہے تو وہ نائل موڈ سے پرفارمنس موڈ میں آ جاتا ہے۔ پرفارمنس موڈ میں پروسیسر اپنی پوری قوت کے ساتھ چلنا شروع کر دیتا ہے۔ یوں اس کا اسکور بڑھ جاتا ہے۔ موبائل فون پروسیسر اپنی پوری قوت سے چلیں تو بہت جلد گرم ہو کر دوبارہ نائل موڈ میں آ جاتے ہیں۔ اس لئے بیچ مارکنگ نائل موڈ میں ہی کی جاتی ہے۔

آئی فون 8 سے متعلق اڑتی افواہوں کی خبر



اپیل کے اگلے آئی فون کے لئے افواہیں اور قیاس آرائیاں شدت پکڑ گئی ہیں۔ ہر بار کی طرح آئی فون میں جادوئی فیچرز شامل کئے جانے کی افواہیں سرگرم ہیں۔ ان میں سے کچھ افواہیں حد سے زیادہ مبالغہ آمیز جبکہ کچھ افواہیں حقیقت سے قریب تر ہیں۔ اپیل کے مصنوعات کے متعلق قیاس آرائی کرنے والی بیشتر ویب سائٹس اس بات پر متفق نظر آتی ہیں کہ آئی فون کے اگلے ورژن میں بڑے سائز کی اسکرین نصب ہوگی۔ جبکہ وائرلیس چارجنگ کی ایڈوانس ٹیکنالوجی کے استعمال کے بارے میں بھی یہ ذرائع خاصی باتیں کر رہے ہیں۔ دعویٰ کیا جا رہا ہے کہ اپیل آئی فون کے اگلے ورژن میں جو وائرلیس ٹیکنالوجی استعمال کی جائے گی، اس کی بدولت اس فون کو چارجنگ پیڈ پر رکھنے کی ضرورت نہیں رہے گی۔


اسی دوران ایک رپورٹ آئی ہے جس میں دعویٰ کیا گیا ہے کہ اپیل نے وائرلیس چارجنگ کے لئے درکار ضروری پارٹس کے لئے چین کی ایک کمپنی سے معاہدہ کیا ہے اور اپیل اس بار آئی فون میں وہ وائرلیس چارجنگ ٹیکنالوجی استعمال کرنے جا رہا ہے جس اس سے پہلے کسی اسمارٹ فون میں استعمال نہیں کی گئی۔ DigiTimes نے چین کے ایک میڈیا ہاؤس کا حوالہ دیتے ہوئے لکھا ہے کہ تائیوان کی سیسی کنڈکٹر کمپنی Lite-on نے اپیل کو GPP برنج ریکیٹ فائر فرائم کرنے کا معاہدہ کیا ہے جنہیں iPhone 8 میں وائرلیس چارج کے لئے استعمال کیا جائے گا۔ Lite-on اور اپیل کا تعلق ایک دہائی سے بھی زیادہ پرانا ہے۔ یہ کمپنی اپیل کی مصنوعات کے لئے سیسی کنڈکٹر آلات فراہم کرتی ہے۔ رپورٹ میں یہ بھی کہا گیا ہے کہ لائٹ اون کو آئی فون کے لئے درکار کل ریکیٹ فائرز میں سے آدھے فراہم کرنے کا آرڈر دیا گیا ہے۔ نصف ممکنہ طور پر کسی دوسری کمپنی سے حاصل کئے جائیں گے۔

ساتھ ہی یہ افواہ بھی چل رہی ہے کہ Energous نامی کمپنی بھی وائرلیس ٹیکنالوجی کے لئے اپیل کے ساتھ مل کر کام کر رہی ہے۔ اس کمپنی نے گزشتہ سال اپنی WattUp ٹیکنالوجی کا عملی مظاہرہ پیش کیا تھا۔ اس ٹیکنالوجی کی بدولت کسی ڈیوائس کو دور سے بھی چارج کیا جاسکتا ہے۔ اس وقت دستیاب وائرلیس چارجنگ فونز کو ایک چارجنگ پیڈ کے اوپر رکھنا پڑتا ہے۔ اس دوران اگرچہ فون کے ساتھ کوئی چارجنگ کیبل تو نہیں لگی ہوتی لیکن فون تقریباً ناقابل استعمال ہو جاتا ہے۔ کیونکہ چارجنگ کے لئے بہر حال اسے پیڈ کے اوپر چھوڑنا پڑتا ہے۔

لائٹک ریج وائرلیس چارجنگ کے حوالے سے اپیل نے کچھ ایجادات بھی پیٹنٹ کروائی ہیں جس سے ظاہر ہوتا ہے کہ ماضی میں کمپنی لائٹک ریج وائرلیس چارجنگ کے تجربات کرتی رہی ہے۔ اس وقت صرف اپیل واج ہی وہ واحد پراڈکٹ ہے جس میں وائرلیس چارجنگ ٹیکنالوجی استعمال کی گئی ہے۔ اپیل آئی فون 8 کے بارے میں دعویٰ کیا جا رہا ہے کہ اس میں دور سے ہی چارج ہو جانے کی صلاحیت ہوگی۔ یعنی فون آپ کے ہاتھ میں ہوگا، آپ اسے استعمال کر رہے ہونگے، ساتھ ہی وہ چارج بھی ہو رہا ہوگا۔

حال ہی میں آئی فون کی دسویں سالگرہ کے موقع پر اپیل کے سی ای او ٹیم کک کا کہنا تھا کہ اپیل کے جانب سے سب سے بہتر پراڈکٹ آنا بھی باقی ہے۔

انوکھی میموری، جو پروسیسر بھی ہے



سنگاپور اور جرمنی کے کمپیوٹر سائنسدانوں نے ایسی انوکھی ریم چپ تیار کی ہے جو صرف ڈیٹا ہی محفوظ نہیں کرتی بلکہ کمپیوٹر پروسیسر کے طور پر بھی کام کرتی ہے۔

سائنسدانوں نے اس ریم کو بنانے کے لیے جدید ترین میموری چپس جنہیں ری-ریم (Resistive Switching Random Access Memory) کہا جاتا ہے، استعمال کیا ہیں۔ اس نئی ریم کی بدولت تیز رفتار اور مزید پتلے موبائل ڈیوائسز بنانا ممکن ہو سکے گا۔ آج کے کمپیوٹروں میں پروسیسنگ کے لئے ڈیٹا کو میموری سے پروسیسر میں منتقل کرنا پڑتا ہے۔ اس سے صرف وقت ہی ضائع نہیں ہوتا، بلکہ توانائی بھی خرچ ہوتی ہے۔

سنگاپور کی نانیانگ ٹیکنالوجیکل یونیورسٹی (این ٹی یو) کے اسٹنٹ پروفیسر انوپم چٹوپڈے (Chattopadhyay) کا کہنا ہے کہ یہ کسی شخص سے ایک چھوٹے مترجم کی مدد سے لمبی گفتگو کرنے کی طرح ہے، جس میں وقت بھی ضائع ہوتا ہے اور مشقت بھی کافی اٹھانی


پڑتی ہے۔ انوپم کا کہنا ہے کہ اب ہم مترجم کی گنجائش بڑھانے کی صلاحیت رکھتے ہیں، جس سے یہ ڈیٹا کو زیادہ تیزی سے پڑوس کر سکتا ہے۔

محققین کا ماننا ہے کہ نیا سرکٹ چونکہ اسٹوریج اور پروسیسر کے درمیان ڈیٹا ٹرانسفر کے وقت کو ختم کر دیتا ہے اس لیے یہ لیپ ٹاپ اور موبائل کے پروسیسر کی رفتار بھی دو گنا بڑھا سکتا ہے۔ میموری چپ کو کمپیوٹیشن کے قابل بنانے سے پروسیسر کی ضرورت نہیں رہے گی۔ یعنی ڈیوائس میں جگہ بچ جائے گی۔ جس سے پتلے، چھوٹے اور ہلکے برقی آلات بنائے جاسکیں گے۔ اسے ویزا ایبل ڈیوائسز اور گھریلو مصنوعات کو جدید بنانے کے لئے بھی استعمال کیا جاسکتا ہے۔

میم ریسٹر (memristor) کے نام سے بھی جانی جانے والی ReRAM کو سین ڈسک اور پینا سونک بنایا ہے اور یہ اس وقت تجارتی طور پر دستیاب دنیا کی تیز ترین میموری چپس ہیں۔ انہیں پہلے ہی انٹرنیٹ آف تھنگ ڈیوائسز میں استعمال کیا جا رہا ہے۔ 2015ء ایچ پی اور اورلین ڈسک نے ReRAM پر مبنی اسٹوریج کلاس میموری (SCM) بنانے کے لیے مشترکہ معاہدہ کیا تھا جس کے بارے میں کہا جا رہا ہے کہ DRAM کا متبادل ثابت ہوگی اور NAND میموری سے ایک ہزار گنا تک تیز رفتار ہوگی۔ ری ریم کو کئی سالوں سے اسٹوریج ٹیکنالوجی بنانے کی کوشش کی جا رہی تھی لیکن این ٹی یو اور آرڈیلو ٹی ایچ یونیورسٹیوں کے ماہرین نے پہلی بار اس بات کا مظاہرہ کیا ہے کہ اس سے ڈیٹا کو بھی پڑوس کیا جاسکتا ہے۔

آج کے کمپیوٹر پروسیسر بانئری سسٹم کا استعمال کرتے ہیں جہاں ڈیٹا کی بٹس کو 0 یا 1 سے ظاہر کیا جاتا ہے۔ مثال کے طور پر حرف A کو 01000001 کے طور پر پڑوس اور محفوظ کیا جاتا ہے، جو 8 بٹ کیریٹر ہے۔ لیکن انوپم اور معاونین کے بنائے ReRAM سرکٹ میں ڈیٹا کو دو اعداد میں نہیں بلکہ تین اعداد یعنی 0، 1 اور 2 کے طور پر پڑوس اور محفوظ کیا جاسکتا ہے۔ یہی وہ انوکھا پن ہے جس کی بدولت یہ میموری بانئری سسٹم پر چلنے والی میموری کے مقابلے میں زیادہ ڈیٹا محفوظ کر سکتی ہے۔ اس سسٹم کو ٹرنزی سسٹم کہا جاتا ہے۔ محققین کا کہنا ہے کہ چونکہ ری-ریم ایک الگ قسم کی برقی مزاحمت کا استعمال کرتی ہے، اس لئے 3 کے بجائے زیادہ حالتوں میں بھی ڈیٹا محفوظ کر سکتی ہے جس سے اس کی گنجائش اور طاقت میں مزید اضافہ ہو جائے گا۔

بے ایمانی کے کام میں مزید بے ایمانی، نہیں برداشت



جرم کرنا کسی کے لئے بھی آسان کام نہیں۔ خاص طور سائبر جرائم کرنا آسان کام ہے نہ بچوں کا کھیل۔ لیکن یہ مشکل اُس وقت اور بڑھ جاتی ہے جب مجرم کے پیچھے صرف قانون نافذ کرنے والے ادارے اور پرائیوٹ سکیورٹی کمپنیاں ہی نہ ہوں بلکہ دوسرے چھوڑے موٹے سائبر کرائم بھی ہوں جو موقع ملتے ہی چونا لگانے کے تیار بیٹھے ہوں۔ یعنی چوروں کو اپنی ہی صفوں میں موجود چوروں سے خطرہ پیدا ہو گیا ہے۔ دلچسپ بات یہ ہے کہ سائبر مجرموں کی اس پریشانی یا خطرے کو دور کرنے کے لئے ویب سائٹ بھی متعارف کی جا چکی ہے۔

Ripper.cc پر پچھلے سال جون سے مشہور سائبر مجرموں اور دھوکے بازوں کا

ڈیٹا بیس بنایا جا رہا ہے۔ سائبر سیکورٹی فرم ڈیجیٹل شیڈوز (Digital Shadows)، جو سارے معاملے کی تحقیق کر رہی ہے، کا کہنا ہے کہ اس ڈیٹا بیس سے آن لائن بلیک مارکیٹ پروان چڑھے گی۔

ڈیجیٹل شیڈوز کا کہنا ہے کہ سائبر مجرموں کی دنیا میں دھوکہ دہی بھی ایک قابل نفرت کام ہے۔ فلمی ڈائلاگ کی شکل میں کہیں تو بے ایمانی کا کام بھی ایمانداری سے کیا جاتا ہے۔ کچھ ہیکران مجرموں کے جھنڈ میں چوری میں بھی ایمانداری کو اپنی عزت سمجھتے ہیں جبکہ کچھ ہیکر ایسے بھی ہیں جو جعلی چیزیں مثلاً ناقابل استعمال کریڈٹ کارڈ نمبر اور صارفین کا جعلی ڈیٹا فروخت کر کے پیسے کماتے ہیں۔ چونکہ ان چیزوں کے خریدار بھی مجرم ہی ہوتے ہیں، اس لئے سائبر مجرموں کو بھی جعلی اشیاء سے تحفظ کی ضرورت محسوس ہونے لگی ہے۔ اب ظاہری بات ہے کہ وہ اس کے لئے کسی قانون نافذ کرنے والے ادارے کی مدد نہیں لے سکتے۔ اس کا نتیجہ یہ نکلا کہ سائبر حملے زیادہ پرکشش نہیں رہے، اس ماحول میں کام کرنا مزید خطرناک ہو گیا اور بلیک مارکیٹ میں مندی ہے۔

تاہم Ripper.cc مشہور فراڈیوں کا ایک ڈیٹا بیس بنا رہی ہے، جس میں اب تک 1000 کے قریب پروفائل جمع ہو چکے ہیں۔ ہر پروفائل میں فراڈیے کا اسکرین نیم، اس کے رابطہ کرنے کے طریقوں اور فراڈ کی تفصیلات درج ہے۔ سائٹ پر وزٹ کرنے والے صارفین ایسے کسی نئے فراڈیے کے لیے نیا پروفائل بھی بنا سکتے ہیں جنہوں نے انہیں لوٹا ہو۔ اس کے ساتھ ویب سائٹ ایک تھرڈ پارٹی سافٹ ویئر ایکسٹینشن بھی فراہم کرتی ہے۔ یہ ایکسٹینشن کروم، فائر فاکس اور انسٹنٹ میسجنگ ایپلی کیشن Jabber میں فراڈیوں کے نام سامنے آنے پر ہائی لائٹ بھی کر سکتی ہے۔ تاکہ اگر کوئی ہیکر ممکنہ فراڈیے سے کوئی معاملہ طے کرنے جا رہا ہے تو پہلے ہی چوکنا ہو جائے۔

اگرچہ Ripper.cc کا انٹرفیس انگریزی کا ہے مگر اس سائٹ کا منصوبہ 2015 کے وسط میں ایک روسی انڈر گراؤنڈ فورم Exploit.in پر پیش کیا گیا۔ اسی وجہ سے سائٹ پر بہت سے پروفائل روسی زبان میں لکھے ہوئے ہیں۔ اس وقت ویب سائٹ روسی اشتہاروں سے پیسے کماتی رہی ہے۔ اس کے علاوہ یہ موبائل ایپ اور ہیکروں کے لیے محفوظ طریقے سے غیر قانونی چیزیں خریدنے اور فروخت کرنے کی خدمات سے بھی پیسے بنانے پر غور کر رہی ہے۔ سیکورٹی فرم کا کہنا ہے کہ یہ سائٹ ہیکنگ کے انڈسٹریلائزیشن اور سائبر جرائم میں بڑھتی ہوئی پیشہ وری کی مثال ہے۔

آپ کی تصویر سے بائیومیٹرک ڈیٹا چوری ہو سکتا ہے



بہت سے لوگو پہلے سے جانتے ہیں کہ انہیں سوشل میڈیا پر اپنی حساس اور نجی معلومات فراہم کرنے والی تفصیلات پوسٹ نہیں کرنی چاہیے۔ ایسی چیزوں میں بچنے کے ساتھ خطوط یا جہاز کے ٹکٹ یا ملازمت ملنے کا لیٹر وغیرہ خاص طور پر نمایاں ہیں۔ دھوکے باز ان تفصیلات کو بہت آسانی کے ساتھ آپ کے خلاف استعمال کر سکتے ہیں۔ اور اپنا پاس ورڈ تو کسی بھی صورت کسی کو نہیں بتانا چاہئے۔ چاہے آپ کا پاس ورڈ کتنا ہی پرانا ہو چکا ہو اور آپ اسے استعمال کرنا بھی بند کر چکے ہوں۔ اکثر آپ کا پرانا پاس ورڈ آپ کے نئے ممکنہ پاس ورڈ کی پیش گوئی کر سکتا ہے۔

ہو سکتا ہے کہ آپ اپنی تصاویر جن میں کوئی نجی معلومات نہ ہوں، سوشل میڈیا پر

شیئر کرنا محفوظ سمجھتے ہوں۔ اگر ایسا ہی ہے کہ آپ بھی دنیا کے کروڑوں دوسرے لوگوں کی طرح ہی سوچتے ہیں۔ لیکن ایسا نہیں ہے۔ تحقیق سے پتا چلا ہے کہ امن کے نشان، یعنی دو انگلیوں سے کٹری کے نشان یا پورے ہاتھ والی تصاویر پوسٹ کرنا بھی سیکورٹی کے لیے خطرہ ہے۔ اب ہیکر اس قابل ہو چکے ہیں کہ ایسی کسی تصویر سے آپ کے فنگر پرنٹ حاصل کر سکیں جو کہ آپ کے فون، کمپیوٹر یا ٹیبلیٹ کے لیے چابی کی حیثیت رکھتا ہے۔


جاپان کے نیشنل انسٹیٹیوٹ آف انفارمیٹکس (این آئی آئی) کے ماہرین کا کہنا ہے کہ تین میٹرک کے فاصلے سے لی گئی تصاویر میں سے بغیر کوئی جدید یا نئی ٹیکنالوجی استعمال کیے، فنگر پرنٹ آسانی سے حاصل کیے جاسکتے ہیں۔

یہ پہلی بار نہیں کہ بائیومیٹرک سکیورٹی نظام پر سوال اٹھے ہوں۔ سال 2015 میں جان "سٹارگ" کریسلر نام کے ایک ہیکر نے جرمن چانسلر انجیلا مرکل کی آنکھ کی پتلی کے نشانات کا میابی سے ان کی تصویر سے اخذ کرنے کا مظاہرہ کیا تھا۔ آنکھ کی پتلی کے نشانات بھی انگلیوں کے نشانات کی طرح ہر انسان میں منفرد ہوتے ہیں اور انہیں کسی شخص کو شناخت کرنے کے لئے کئی برسوں سے استعمال کیا جا رہا ہے۔

اگر آپ کے ای میل اکاؤنٹ یا موبائل فون کا پاس ورڈ کسی کو معلوم ہو جائے تو آپ پاس ورڈ تبدیل کر کے اپنے ای میل اکاؤنٹ یا موبائل فون کو دوبارہ محفوظ بنا سکتے ہیں۔ لیکن بائیومیٹرک یعنی انگلیوں یا آنکھ کی پتلی کے نشانات کو تبدیل کرنا ممکن نہیں۔ اس لئے بائیومیٹرک انفارمیشن کے عام ہو جانے سے آپ کی سکیورٹی ہمیشہ خطرے میں رہتی ہے۔ ایک بائیومیٹرک کمپنی NuData Security میں کام کرنے والے روبرٹ کیپس کا کہنا ہے کہ ہم جہاں کہیں بھی جاتے ہیں، وہاں پر اپنا بائیومیٹرک ڈیٹا کو چھوڑ دیتے ہیں۔ جس چیز کو ہم چھوڑتے ہیں، اس پر ہمارے فنگر پرنٹ ہوتے ہیں۔ سوشل میڈیا پر سیلفی پوسٹ کرنا، دوستوں اور گھر والوں کے ساتھ ویڈیو شیئر کرنا یہ سب آپ کی بائیومیٹرک معلومات حاصل کرنے کا ذریعہ بن سکتا ہے۔ ایک بار بائیومیٹرک ڈیٹا چرا کر ڈارک ویب پر فروخت کر دیا جائے تو اس صارف کی موت تک اس کے اکاؤنٹ تک رسائی کی کوشش کی جاسکتی ہے۔

ایچیزین کی ٹیم نے صرف مسئلہ ہی نہیں، اس کا حل بھی تلاش کیا ہے۔ انہوں نے ٹائٹیم آکسائیڈ کی مدد سے ایک شفاف فلم تیار کی ہے جسے اگر انگلیوں کے پوروں پر لگایا جائے تو ہیکر تصویر سے فنگر پرنٹ نہیں حاصل کر سکیں گے۔ تاہم اس حفاظتی ٹیکنالوجی کو مکمل طور پر تیار ہونے میں 2 سال کا عرصہ لگ سکتا ہے۔

وٹس ایپ کا نیا فیچر، آ بھی سکتا ہے اور نہیں بھی



اکثر ایسا ہوتا ہے کہ آپ میسج مکمل ٹائپ کرنے سے پہلے ہی Send کا بٹن دبا کر بھیج دیتے ہیں، جس سے ادھورا یا ذومعنی جملہ منزل تک پہنچ کر آپ کے لئے شرمندگی کا باعث بنتا ہے۔ ایسا بھی ہوتا ہے کہ لوگ غلطی سے اپنے ساتھی کو بھیجا جانے والا پیغام اپنے باس کو بھیج دیتے ہیں یا پیغام لکھتے ہوئے املاء کی سنگین غلطی کر دیتے ہیں، جس کا احساس پیغام بھیجنے کے بعد ہوتا ہے۔ دوسری میسجنگ ایپس کی طرح وٹس ایپ پر بھی اب تک ایسا ہی تھا کہ بھیجا ہوا پیغام ایسے ہی تھا جیسے منہ سے نکلی بات یا کمان سے نکلا تیر، جو واپس نہیں آ سکتا۔


حال ہی میں WABetaInfo نے ٹوئٹر پر وٹس ایپ کے بی ٹا ورژن کا ایک اسکرین شاٹ شیئر کیا تھا جس میں دیکھا جاسکتا ہے کہ وٹس ایپ کے ذریعے بھیجے گئے پیغامات کو ڈیلیٹ کیا جاسکتا ہے یا ان کی تدوین کی جاسکتی ہے۔ اس فیچر کے تحت جس شخص کو بھیجا گیا میسج ڈیلیٹ کیا جائے گا اسے بعد میں میسج ڈیلیٹ ہونے کا پتا چل جائے گا یعنی میسج کا ڈیلیٹ ہونا ریکارڈ پر آجائے گا۔ اگر آپ نے مائیکروسافٹ اسکائپ پر کبھی اپنا بھیجا ہوا پیغام ڈیلیٹ یا اس کی تدوین کی ہے تو آپ با آسانی سمجھ سکتے ہیں کہ وٹس ایپ کا مذکورہ فیچر کس طرح کام کرے گا۔ اگر وٹس ایپ پر بھیجا گیا پیغام وصول کنندہ پڑھ چکا ہے تو اس پیغام کو ڈیلیٹ کرنا یا ایڈٹ کرنا ممکن نہیں رہے گا۔ یعنی صارفین اپنے بھیجے گئے پیغام کو فوراً ڈیلیٹ یا ایڈٹ کرنا ہوگا۔ پیغام کے پڑھے جانے کے بعد کچھ نہیں کیا جاسکے گا۔ وٹس ایپ اپنا یہ فیچر اینڈروئیڈ اور آئی او ایس دونوں آپریٹنگ سسٹمز میں جانچ رہا ہے۔ اس کے علاوہ وٹس ایپ دیگر بہت سے فیچر بھی مستقبل قریب میں متعارف کرا سکتا ہے۔ اس میں سب سے اہم گروپ میں دوستوں کے ساتھ براہ راست اپنی لوکیشن شیئر کرنا ہے۔ یعنی آپ کے دوست، آپ کی مرضی سے، جان سکیں گے کہ آپ اس وقت کہاں موجود ہیں۔

اگرچہ گوگل پلے اسٹور سے وٹس ایپ کا بی ٹا ورژن ڈاؤن لوڈ کیا جاسکتا ہے۔ لیکن فی الحال وہاں دستیاب بی ٹا ورژن میں بھیجے گئے پیغام کو ڈیلیٹ کرنے یا تدوین کرنے کا فیچر موجود نہیں۔ بی ٹا ورژن میں شامل کسی فیچر کے بارے میں حتمی طور پر نہیں کہا جاسکتا کہ وہ کب فائنل ورژن میں جاری کیا جائے گا یا جاری کیا بھی جائے گا یا نہیں۔ اس سارے عمل میں چند ہفتے یا چند ماہ بھی لگ سکتے ہیں۔ وٹس ایپ ماضی میں کئی فیچرز جانچ کر انہیں ترک کر چکا ہے۔ اس لئے اگر وٹس ایپ کو اس فیچر کے حوالے سے اچھی فیڈ بیک نہ ملی تو عین ممکن ہے کہ یہ فیچر آپ کبھی بھی وٹس ایپ میں نہ دیکھ سکیں۔ البتہ ہم یہ سمجھتے ہیں کہ پیغام کو ڈیلیٹ کرنے یا اس کی تدوین کرنے کا یہ فیچر وقت کی ضرورت ہے اور وٹس ایپ کو اسے فائنل ایپلی کیشن میں ضرور شامل کرنا چاہئے۔

| WhatsApp Indicator | Meaning |
|--------------------|--|
| 1. 🕒 | Message hasn't left your phone yet |
| 2. ✓ | Message sent to WhatsApp Server |
| 3. ✓✓ | Message delivered to recipient's phone |
| 4. ✓✓✓ | Recipient has read the message |
| 5. 🎤 | Voice delivered to recipient's phone |
| 6. 🗣️ | Voice has been heard by recipient |

TechGainer.com

جی میل کیلئے جاوا اسکرپٹ فائلیں ناقابل قبول



تیرہ فروری کے بعد جی میل کسی ای میل کے ساتھ جاوا اسکرپٹ فائل منسلک (اٹیچ) کرنے کی اجازت نہیں دے گا۔ اس طرح گزشتہ کئی سالوں سے مال ویئر پھیلانے کی ایک اہم وجہ کا خاتمہ ہو جائے گا۔

اس وقت جی میل آپ کو کوئی بھی ایسی فائل ای میل کے ساتھ منسلک نہیں کرنے دیتا جو کہ ایگری کیوٹ ہو سکتی ہو یا اس میں وائرس ہو۔ حتیٰ کہ اگر کسی وائرس کو زپ فائل کی شکل میں منسلک کرنے کی کوشش کی جائے تو بھی جی میل اس کوشش کو ناکام بنا دیتا ہے۔ اب نئی تبدیلی کے بعد اگر کوئی

شخص JS فائل کسی ای میل کے ساتھ براہ راست یا پھر کسی کمپریس فائل مثلاً زپ، gz، bz2، gzip وغیرہ میں بھیجے کی کوشش کرے گا تو ای میل پیغام بھیجنا ہی ممکن نہیں رہے گا۔ یہ ویب ڈیولپر ز اور پروگرامر کے لئے قدرے پریشانی کا باعث ہو سکتی ہے جو اکثر جاوا اسکرپٹ کی فائلیں بذریعہ ای میل ایک دوسرے کو بھیجتے ہیں۔ تاہم یہ لوگ اب بھی گوگل ڈرائیو پر جاوا اسکرپٹ فائل اپ لوڈ کر کے اس کا لنک بھیج سکتے ہیں۔ دوسری جانب JS فائل کو اٹیچ کرنے کی اجازت نہ دینے سے مال ویئر کی روک تھام ہو سکے گی۔ ہم قارئین کو بتاتے چلیں کہ اس وقت دو درجن سے زائد فائل ایکسٹینشن ایسے ہیں جنہیں جی میل پر بذریعہ اٹیچمنٹ ارسال نہیں کیا جاسکتا۔ اس فہرست میں درج ذیل ایکسٹینشن شامل ہیں:

.ADE, .ADP, .BAT, .CHM, .CMD, .COM, .CPL, .EXE, .HTA, .INS, .ISP, .JAR, .JSE, .LIB, .LNK, .MDE, .MSC, .MSP, .MST, .PIF, .SCR, .SCT, .SHB, .SYS, .VB, .VBE, .VBS, .VXD, .WSC, .WSF and .WSH.

یہ ساری ایسی فائلیں جنہیں ماضی میں وائرس پھیلانے کے لئے استعمال کیا جاتا رہا ہے۔ اب ایسا ہی معاملہ JS فائلوں کے ساتھ ہے جو مائیکروسافٹ ونڈوز میں ونڈوز اسکرپٹ ہوسٹ کی بدولت براہ راست ایگری کیوٹ ہو سکتی ہیں۔ وائرس بنانے والے اس بات کا فائدہ اٹھا کر معصوم لوگوں کو ایسے جاوا اسکرپٹ بھیجتے ہیں جو ایگری کیوٹ ہونے پر سسٹم میں مال ویئر ڈاؤن لوڈ اور انسٹال کر دیتے ہیں۔ معروف رائسم ویئر Locky کو پھیلانے کے لئے اس تکنیک کا بھی استعمال کیا جاتا رہا ہے۔ ایک دوسرا رائسم ویئر جسے RAA کے نام سے جانا جاتا ہے، وہ تو مکمل طور پر جاوا اسکرپٹ میں ہی بنایا گیا ہے۔

ای میل کے ذریعے وائرس پھیلانے کی کہانی اتنی ہی پرانی ہے جتنی خود وائرس کی تاریخ ہے۔ بیشتر ویب ای میل سروسز جیسے جی میل، لائیو وغیرہ صارفین کو موصول ہونے والے ای میل پیغامات کو اسکین کر کے پہلے ہی خبردار کر دیتے ہیں کہ اس میں وائرس ہے۔ لیکن وہ افراد جو ان سروسز کے بجائے اپنی ای میل سروس استعمال کرتے ہیں، انہیں ان وائرسز سے خطرہ ہمیشہ رہتا ہے۔ اس لئے ماہرین مشورہ دیتے ہیں کہ ای میل کے ساتھ منسلک کسی بھی ایسی فائل کو ڈاؤن لوڈ نہ کریں جو ایگری کیوٹ ایبل ایکسٹینشن میں ہو یا اسے کسی ایسے شخص نے بھیجا ہو جسے آپ جانتے ہی نہیں۔ اگر آپ کو بذریعہ ای میل مائیکروسافٹ ورڈ کی کوئی فائل موصول ہوئی ہے تو بغیر امنٹی وائرس سے اسکین کئے اسے بھی کھولنا خطرناک ہے۔

ڈونلڈ ٹرمپ کا حکم، اسٹارپ اپ کمپنیاں منحصر کا شکار



امریکہ اس وقت زبردست تبدیلیوں کی زد میں ہے۔ صدر ڈونلڈ ٹرمپ نے اپنے انتخابی ایجنڈے پر عمل کرتے ہوئے 7 ممالک کے باشندوں کا امریکہ میں داخلہ بند کر دیا ہے۔ اپنے صدارتی حکم نامے میں دراصل انہوں نے شامی مہاجرین کو امریکا میں داخلے سے روکنے کے لیے امریکی مہاجرین کے پروگرام کو 120 دن کے لیے بند کر دیا تھا۔ اس کے علاوہ انہوں نے 7 مسلمان ممالک، ایران، عراق، لیبیا، صومالیہ، سوڈان، شام اور یمن کے شہریوں کو 90 دن کے لیے امریکا میں داخل ہونے سے روک دیا۔ اس حکم کے آتے ہی امریکا میں ایک نیا احتجاجی سلسلہ شروع ہو گیا جو دوسرے ممالک تک پھیل گیا۔ اگرچہ یہ حکم فی الحال امریکی عدالت نے معطل کر رکھا ہے، لیکن امریکی صدر کو حاصل خصوصی اختیارات دیکھتے ہوئے یہ بھی ممکن ہے کہ اعلیٰ عدلیہ ماتحت عدلیہ کے فیصلے کو ختم کر دیں اور یہ پابندی بحال ہو جائے۔

اس پابندی کا براہ راست امریکی ٹیکنالوجی کمپنیوں پر پڑا ہے۔ مائیکروسافٹ، فیس بک، الفابیٹ، گوگل، یاہو!، ایپل سمیت درجنوں بڑی کمپنیاں اس پابندی کے خلاف ہیں اور انہوں نے اس صدارتی حکم نامے کو عدالت میں چیلنج کر رکھا ہے۔ ان کمپنیوں کو کئی خدشات ہیں۔ بات اگر صرف 7 مسلمان ممالک تک محدود رہنے کی گارنٹی ہوتی تو شاید یہ کمپنیاں برداشت کر جاتیں، لیکن صدر ڈونلڈ ٹرمپ سے ہرگز بعید نہیں کہ وہ دیگر مسلمان ممالک کے خلاف بھی ایسی ہی پابندی عائد کر دیں۔ امریکی ٹیکنالوجی کمپنیوں میں ایک بڑی تعداد مسلمانوں کی کام کرتی ہے اور کئی کمپنیاں جو آج امریکہ کی پہچان ہیں وہ دراصل مہاجرین کی قائم کردہ ہیں۔ امریکہ کی کم و بیش ہر بڑی کمپنیوں میں مہاجرین کسی نہ کسی حیثیت سے کام کر رہے ہیں، خاص طور پر انفارمیشن ٹیکنالوجی کی صنعت سے وابستہ کمپنیوں میں یہ تناسب بہت زیادہ ہے۔ اس نئے آرڈر نے جہاں پہلے سے قائم اور مستحکم کمپنیوں میں پریشانی پیدا کی ہے، وہیں اسٹارٹ اپ کمپنیوں میں کھلبلی مچا رکھی ہے۔ سیلیکان ویلی میں ویٹنچرل کپچسٹ کیٹ مچل نے تمام اسٹارٹ کمپنیوں سے کہا ہے کہ وہ اپنے ملازمین کو فی الحال امریکہ سے باہر نہ جانے کا مشورہ دیں۔ سیلیکان ویلی میں کام کرنے والے افراد کی اکثریت دنیا کے دیگر ممالک سے تعلق رکھتی ہے۔ نئے کاروبار ساری دنیا سے ہنرمند لوگوں کو ملازمت پر رکھ رہے ہیں۔ ان کاروباری اداروں کی ضرورت ہے کہ ساری دنیا میں گاہک تلاش کریں اور سیلیکون ویلی میں ویٹنچر کپچسٹ کمپنیوں کی مدد سے سرمایہ حاصل کریں۔

سیلیکان ویلی کی سب سے پرانی کمپنیوں میں سے ایک Bessemer Venture Partners کا کہنا ہے کہ ان دنوں کاروباری ادارے اس وجہ سے اپنا کاروبار روک رہے ہیں کہ ان کے ملازمین امریکہ سے جانے کے بعد دوبارہ واپس امریکہ نہیں آسکتے۔ 2017ء میں کاروباری نقصانات کی سب سے بڑی وجہ بھی ہوگی۔ امریکا میں امیگریشن کا بحران تیزی سے بڑھ رہا ہے۔ اس بحران کی وجہ سے امریکی کمپنیاں ٹیکنالوجی کی عالمی کمپنیوں کے مقابلے میں کم کاروبار کر پائیں گی۔ اس بحران سے بے روزگاری بھی بڑھے اور امریکی سرمایہ دار اپنا سرمایہ ملک سے باہر بھی منتقل کریں گے۔ اس بحران کا اسٹارٹ اپ پر کتنا اثر ہوا ہے یا ہوگا، اس کا اندازہ لگانا بھی مشکل ہے۔ لیکن 15 سے زائد ویٹنچر کپچسٹ اور ٹیکنالوجی کمپنیوں کے بانیوں نے سفری پابندی کے فوری اور نقصان دہ اثرات کا خدشہ ظاہر کیا ہے۔

ڈرونز کے ذریعے انٹرنیٹ، الفابیت کا منصوبہ ترک



سیلکان ویلی کی ٹیکنالوجی کمپنیوں نے سوچا تھا کہ دور دراز کے علاقوں میں انٹرنیٹ پہنچانا کوئی بڑا مسئلہ ہی نہیں۔ ڈرونز، غباروں اور مصنوعی سیاروں سے دور دراز کے علاقوں میں وہ آسانی سے انٹرنیٹ پہنچا سکتے ہیں۔ لیکن اس میدان میں اترتے ہی ان کمپنیوں کو پتا لگا کہ جتنا آسان وہ سوچ رہے تھے، یہ چیز اتنی سادہ بھی نہیں۔ اب اطلاعات ہیں کہ ڈرونز اس معاملے میں خاص طور پر ناکام ثابت ہو رہے ہیں۔ الفابیت (گوگل کی مالک کمپنی) نے اعلان کیا ہے کہ وہ اپنا ٹائٹن ڈرون

کا پروجیکٹ بند کر رہی ہے۔ اس پروجیکٹ کو دور دراز کے مقامات پر آسمان سے ڈیٹا کنکشن فراہم کرنے کے لیے تجرباتی بنیادوں پر شروع کیا گیا تھا۔ حقیقت یہ ہے کہ کمپنی کی ایکس لیب نے ٹائٹن پروجیکٹ کے ڈرون پر 2016 کے شروع میں ہی کام بند کر دیا تھا۔ کمپنی نے اب بس اسے بند کرنے کا باقاعدہ اعلان کیا ہے۔ کمپنی اب ٹائٹن پروجیکٹ کے بجائے لون (Loon) پروجیکٹ پر اپنی توجہ مرکوز کیے ہوئے ہے جس میں انٹرنیٹ کی فراہمی کے لیے ڈرونز کے بجائے بڑے ہوائی غباروں کا استعمال کیا جاتا ہے۔ الفابیت کے ترجمان کا کہنا ہے کہ معاشی اور تکنیکی طور پر پروجیکٹ لون کے ذریعے دنیا کو مرمی بوط کرنا زیادہ قابل عمل ہے۔ فیس بک نے دور دراز کے علاقوں میں انٹرنیٹ کی فراہمی کے لیے ڈرون کا سہارا لیا۔ فیس بک نے پچھلے گرام میں ایکویٹا نام کے ڈرون کا تجربہ کیا لیکن لینڈنگ کے دوران اسے کافی نقصان پہنچا۔ نیشنل ٹرانسپورٹیشن سیفٹی بورڈ کا کہنا ہے کہ تیز ہواؤں کے باعث ڈرون کا آٹو پائلٹ سسٹم خراب ہو گیا جس کی وجہ سے اس کی رفتار تیز ہوئی اور یہ زمین سے ٹکرا گیا۔ اس حادثے سے ڈرون کے ذریعے انٹرنیٹ ڈیٹا فراہم کرنے کی ٹیکنالوجی پر بھی سوالات کھڑے ہو گئے۔ ان ڈرونز کو انتہائی بلندی پر کرہ قاعہ (فضا کی ایک تہہ جو زمین کی سطح کے اوپر تقریباً 11 کلومیٹر یا 7 میل سے شروع ہوتی ہے) پر پرواز کرتے ہوئے انٹرنیٹ فراہم کرنے کے لیے ڈیزائن کیا گیا ہے۔ یہ ڈرون زمین کی گردش کے ساتھ ساتھ گردش کرتے، جس کی وجہ سے وہ مسلسل اپنے علاقے میں انٹرنیٹ فراہم کر سکتے ہیں۔ ان ڈرون کو کئی دنوں، ہفتوں یا اس سے بھی زیادہ عرصے فضا میں رہنا پڑتا، اس لیے انہیں شمسی توانائی اور بیٹریوں پر انحصار کرنا پڑتا۔ اس کا مطلب ہے کہ ایسے ڈرون کو وزن میں ہلکا ہونا بھی ضروری ہے۔ فیس بک کے ایکویٹا ڈرون کے پروں کا پھیلاؤ 737 کے پروں کے پھیلاؤ سے بھی زیادہ تھا لیکن کاربن فائبر فریم کی بدولت اس کا وزن 1 ہزار پاؤنڈ سے بھی کم تھا۔

ابھی تک الفابیت اور فیس بک دونوں کے پاس انٹرنیٹ فراہم کرنے کے دوسرے منصوبے بھی ہیں۔ الفابیت لون پروجیکٹ پر توجہ مرکوز کیے ہوئے ہے جبکہ فیس بک اب مصنوعی سیاروں کی مدد سے انٹرنیٹ فراہم کرنا چاہتا ہے۔ فیس بک کی کنکٹیوٹی لیب کے سربراہ یاکل ماگور نے پچھلے سال کہا تھا کہ ڈرون کے برعکس سیٹلائٹ کے حوالے سے ان کی ترجیحات زیادہ نہیں ہیں۔ لیکن ڈرون کے حادثے کے بعد ان کی ترجیحات میں تبدیلی واقع ہوئی ہے۔ میڈیا میں ایسی رپورٹس بھی آئی تھیں کہ مارک زکربرگ ڈرونز کے ذریعے انٹرنیٹ فراہمی کے منصوبے سے زیادہ خوش نہیں۔ ان دونوں اہم کمپنیوں کے ہاتھ کھڑے کر لینے کے بعد اب ڈرونز کے ذریعے وسیع پیمانے پر انٹرنیٹ کی فراہمی کا منصوبہ ممکن نظر نہیں آ رہا۔

یوٹیوب

You Tube

چند ٹکوں کے لئے گند سے بھر دیا گیا

کمانی بذریعہ غیر اخلاقی مواد

یوٹیوب پر غیر اخلاقی مواد کے ذریعے کمانا تو اب ایک معمولی سی بات بن چکی ہے۔ اس موضوع پر ہم پہلے بھی کئی دفعہ لکھ چکے ہیں لیکن اس پر جتنا بھی لکھا جائے کم ہے۔ انتہائی افسوس سے کہنا پڑتا ہے کہ ہمارے ہاں غیر اخلاقی ویڈیوز دیکھنے کا رجحان انتہائی زیادہ ہے اور چونکہ یوٹیوب مقبول ویڈیوز کو سب سے پہلے اپنے ہوم پیج پر دکھاتا ہے اس لیے ناچاہتے ہوئے سب کو انھیں بھگتنا پڑتا ہے۔

افسوس کا مقام یہیں ختم نہیں ہوتا، بلکہ یہ دیکھ کر مزید دکھ ہوتا ہے کہ یہ ویڈیوز بنانے والے کوئی غیر ملکی نہیں جو یہ گند ہم پر مسلط کر رہے ہوں بلکہ ہمارے اپنے ہم وطن دوسروں کی دلچسپی کو مد نظر رکھتے ہوئے انتہائی غیر اخلاقی موضوعات پر ویڈیوز بنا کر اپ لوڈ کر رہے ہیں چونکہ انھیں دیکھنے والوں کی بڑی تعداد موجود ہے اس لیے وہ اپنے چینلز کے ذریعے کمانی کرنے میں بھی مصروف ہیں۔ اگر لوگ ان ویڈیوز کو دیکھنا چھوڑ دیں تو ان کو بنانے والوں کی کمانی رک جائے گی اور نتیجتاً وہ ایسی ویڈیوز بنانا بھی بند کر دیں۔

کمپیوننگ کے گزشتہ شمارے میں ہم نے ”ملاک بیٹ“ پر بھی تفصیلی مضمون شائع کیا ہے جس میں اس بات پر روشنی ڈالی گئی ہے کہ کس طرح یوٹیوب پر ”پُرکشش“ تصویر استعمال کرتے ہوئے لوگ دوسروں کو اپنی ویڈیو دیکھنے پر مجبور کر رہے ہیں۔


آج کل جو طریقہ رائج ہے اس میں ویڈیو بنانے والے یہ نیک حضرات حکمی

آن لائن ویڈیوز دیکھنے کے لیے یوٹیوب اس وقت سب سے بڑا پلیٹ فارم ہے۔ گوگل نے 2006 میں یوٹیوب کو خریدنے کے بعد اس میں بے شمار فیچرز متعارف کرائے اور اسے دنیا کی ٹاپ ویب سائٹس کی فہرست میں لاکھڑا کیا۔ اس ویب سائٹ کی مقبولیت اور اہمیت کا اندازہ اس بات سے لگایا جاسکتا ہے کہ اب کئی بڑے میڈیا ہاؤسز اور ٹی وی چینلز بھی اس کا بھرپور فائدہ اٹھا رہے ہیں۔ ٹی وی چینلز دو طرح سے اس سے فائدہ حاصل کر رہے ہیں۔

پہلا فائدہ تو یہ ہے کہ ان کے پروگرامز جو کہ ایک دفعہ نشر ہونے کے بعد شاید ایک آدھ بار ہی دوبارہ نشر ہوتے ہیں، چینل کے ریکارڈز روم میں دفن ہونے کی بجائے وہ یوٹیوب پر اپ لوڈ کر کے بغیر کوئی پیسہ خرچ کیے ناظرین کے لیے دستیاب ہو جاتے ہیں۔ اس طرح بدستور ان کی مشہوری ہوتی رہتی ہے۔ اور دوسرا بڑا فائدہ یہ ہے کہ یوٹیوب کو اپنی ویڈیو میں اشتہارات دکھانے کی اجازت دے دیں تو اس کے عوض یوٹیوب رقم ادا کرتی ہے۔ اس طرح ٹی وی چینلز کے پروگرامز عام تک بھی پہنچ جاتے ہیں اور اس کے بدلے وہ مزید رقم بھی کمالیتے ہیں۔ بہر حال یہ تو ایک جائزہ طریقہ ہے جس پر اعتراض نہیں کیا جاسکتا۔

قابل اعتراض وہ طریقے ہیں جن میں دوسرے محنت کیے بغیر یوٹیوب سے کمانا شروع ہو جاتے ہیں یا پھر محنت بھی کرتے ہیں تو اتنی غیر معیاری کے وہ دوسروں کے لیے فائدے مند نہیں بلکہ نقصان کا باعث بن سکتی ہے۔

جیسے کہ مارک ٹوئن کا مشہور مقولہ ہے کہ ”صحّت پر کتا ہیں پڑھتے ہوئے محتاط رہیے۔ کتابت کی غلطی سے آپ کی موت بھی واقع ہو سکتی ہے۔“



ٹوکوں کی سستی کتاب سے بس ”ترکیبیں“ اردو میں لکھ کر سلائیڈ شو بناتے ہیں، ویڈیو کا عنوان انتہائی ”پرکشش“ رکھتے ہیں اور ایسی ہی تصویر استعمال کرتے ہیں اور ان کا کام ہو جاتا ہے۔ یہ ویڈیو دیکھنے کے لیے لوگ ایسے کھینچے چلے آتے ہیں جیسے سوئی مقناطیس کی جانب۔


اردو کمپیوٹر چینلز کا انتہائی اہتر معیار

چونکہ ہمارا شعبہ کمپیوٹر ہے تو ہم نے سوچا اس حوالے سے مقبول اردو چینلز کا جائزہ لیا جائے تو یہاں بھی انتہائی مایوسی کا سامنا کرنا پڑا۔ پیسے کمانے کی خاطر نیم حکیموں نے اس شعبے کو بھی معاف نہیں کیا۔ انتہائی غیر مستند کمپیوٹر ٹپس کو استعمال کرتے ہوئے صاحبان نے ویڈیوز بنا کر اپنے چینل پر اپ لوڈ کر رکھی ہیں۔ اصل دکھ اس وقت ہوتا ہے جب یہ پتا چلتا ہے کہ لاکھوں لوگ اسے دیکھ چکے ہیں اور تبصروں میں داد بھی دے چکے ہیں۔ ایک آدھ جگہ جب ہم نے لوگوں کو اس ویڈیو کی حقیقت بتانے کی جرات کی تو اُلٹا ”خریدوں“ نے ہمیں ہی لتاڑ کر بھاگنے پر مجبور کر دیا۔

زیادہ ویوز اس کی کامیابی کا نشان ہیں؟ عموماً تو یہ بات سچ ہی ہے لیکن ہر دفعہ نہیں۔ اگر آپ مقبول پاکستانی میوزک شو ”کوک اسٹوڈیو“ کی مثال دیکھیں تو آپ اس بات کو سمجھ سکتے ہیں۔ اس شو کا آخری سیزن تاریخ کا کامیاب ترین سیزن رہا۔ اس مقبولیت کو ان کی ویڈیوز کو دیکھی گئی تعداد سے ناپا گیا لیکن اس میں ہم نے دو باتوں کو سرے سے نظر انداز کر دیا۔

پہلی بات: آج سے چند سال پہلے ویوز کی تعداد کیا تھی اور آج کیا ہے؟ آج سے چند سال قبل اسارٹ فونز اور انٹرنیٹ ہر کسی کی دسترس میں نہیں تھا اس لیے ویڈیوز کی دیکھی گئی تعداد انتہائی کم ہوتی تھی۔ لیکن آج کل صورت حال یکسر مختلف ہے۔ آج بچے بچے کے ہاتھ میں اسارٹ فون موجود ہے جس پر انٹرنیٹ چل رہا ہوتا ہے۔ اس لیے ہر ویڈیو کو دیکھے جانے کی تعداد بڑھ گئی ہے، اب یہ بھی ضروری نہیں کہ کسی نے ویڈیو دیکھی تو ضرور اسے پسند کیا ہوگا لیکن یہاں تو صرف دیکھا جانا گنا جاتا ہے پسندیدگی و ناپسندیدگی کو کہاں توجہ دی جاتی ہے۔ دیکھنے والی عوام بھی ذہن کی انتہائی کچی ہے تو ویوز حاصل کرنا کون سا مشکل کام ہے۔

دوسری بات: فیس بک پر کوئی بھی ویڈیو یا پوسٹ جب آپ دیکھیں کہ بلاوجہ آپ کو دکھائی جا رہی ہے تو اس کی وجہ یہ ہے کہ آپ لوڈ کرنے والے نے اس کام کے فیس بک کو پیسے ادا کر رکھے ہیں۔ یقیناً آپ جانتے ہوں گے کہ کسی پیج کے لاکھوں لائیکس ہونے کے باوجود ان کی پوسٹ تمام لائیک کرنے



کیا زیادہ ویوز کا میابی کی علامت ہیں؟

یہاں ایک اور بہت بڑا سوال سامنے آتا ہے کہ کیا کسی ویڈیو کے زیادہ سے

لاکھوں ویوز یقینی ہیں۔

اس سے اصل وڈیو بنانے والے کو بہت نقصان ہوتا ہے کیونکہ یہاں دیکھنے والے ایک ٹکٹ میں دواڑے لے اُڑتے ہیں، ایک تو وڈیو بھی دیکھ لی اور دوسرا تاثرات سے بھی لطف اندوز ہو لیے، اب بھلا اصل وڈیو جو کہ پہلے سے ہی دیکھ لی ہے اصل چینل پر دیکھنے کون جائے گا۔ مزید بات یہ ہے کہ کبھی کوئی ان ری ایکشن وڈیوز پر اپنا ری ایکشن دے تو یہ ناراض ہو جاتے ہیں بلکہ اُس وڈیو پر پھر اپنا ری ایکشن ریکارڈ کر دیتے ہیں یعنی کہ وڈیو کے اندر چلتی وڈیو میں بھی وڈیو اور پھر اُس کے آگے وڈیو میں بھی وڈیو۔ وڈیو نہ ہو گئی انسپشن (Inception) فلم ہو گئی کہ A dream within a dream within a dream?

جنسی کہانیاں

چند سال قبل جب جنسی کہانیاں کتابی صورت کی بجائے انٹرنیٹ پر آئیں تو انتہائی تیزی سے مقبول ہونا شروع ہو گئیں۔ لیکن پھر دنیا فیس بک اور یوٹیوب میں سمٹ گئی تو اس کی مقبولیت کم ہو گئی کیونکہ اب لوگ پڑھنے کی بجائے ”دیکھنے“ میں زیادہ دلچسپی لے رہے تھے۔ اب حال ہی میں یوٹیوب پر یہ سلسلہ دوبارہ سے زور پکڑ رہا ہے۔

انتہائی خرب الاخلاق کہانیاں یوٹیوب پر ٹرینڈنگ میں نمبرون تک پہنچ جاتی ہیں اور ان کی کامیابی کا راز بھی زنانہ آواز ہے۔ زیادہ تر یہ کام ہندوستان میں ہو رہا ہے لیکن چونکہ ہندی اور اردو میں زیادہ فرق نہیں اس لیے پاکستان میں بھی یہ وڈیوز ٹرینڈنگ میں اوپر کے درجوں پر پہنچ جاتی ہیں۔

یہ سلسلہ ہمیں نہیں رکتا بلکہ وڈیوز کے نیچے تبصروں میں لوگ اپنے فون نمبرز بھی لکھنا شروع کر دیتے ہیں اور یوں جہلا کے سبب گند کا یہ سیلاب انٹرنیٹ کو اپنے دھارے میں بہائے لیے جاتا ہے۔

یوٹیوب پر فحش مواد بھلا کیسے اپ لوڈ ہو سکتا ہے؟

یوٹیوب پر ویسے تو فحش مواد سے نمٹنے کے لیے سخت قوانین موجود ہیں لیکن گوگل کی یہ سروس فحش وڈیوز سے بھرتی جا رہی ہے۔ یوٹیوب پر نہ صرف فحش

والے لوگوں کو نہیں دکھائی جاتی، لیکن اگر آپ فیس بک کو رقم ادا کرتے ہوئے پوسٹ کو بوسٹ (Boost) کرتے ہیں تو یہ اُن لوگوں کو بھی دکھائی جائے گی جنہوں نے پیج لائیک نہیں کر رکھا بلکہ اپنی پسند کے اعتبار سے لوگوں تک پوسٹ پہنچائی جاسکتی ہے۔

اچھی بات یہ ہے کہ فیس بک ایسی پوسٹس کے ساتھ Sponsored لکھا دکھاتی ہے تاکہ صارفین سمجھ سکیں کہ یہ تشہیری پوسٹ ہے۔ اگر آپ غور کرنا شروع کریں تو آپ کو روز ہی اپنی نیوز فید میں ایسی پوسٹس دکھائی دیں گی۔

دوسروں کی وڈیوز سے کمنا

بھئی یہ طریقہ بہت ہی آسان اور دلچسپ ہے۔ یوٹیوب کی کاپی رائٹس کے حوالے سے پالیسی انتہائی سخت ہے کہ آپ کسی دوسرے کی وڈیو یا میوزک استعمال نہیں کر سکتے لیکن ”ماہرین“ نے اس کا توڑ بھی نکال لیا ہے۔ آج کل یوٹیوب پر بڑی تعداد میں ”ری ایکشنز“ وڈیوز بنائی جا رہی ہے۔ کئی لوگوں کے چینلز صرف اسی کے سہارے چل رہے ہیں۔



اس میں ہوتا یہ ہے کہ یوٹیوب کی ہی کوئی وڈیو دیکھتے ہوئے اپنے تاثرات کو ریکارڈ کیا جاتا ہے۔ مثلاً کوئی مزاحیہ وڈیو یا کسی فلم کا ٹریلر چھوٹی سی ونڈو میں چل رہا ہوتا ہے اور چینل والا یا والی بڑی ونڈو میں خود موجود ہوتے ہیں اور اپنے تاثرات کو ریکارڈ کرتے ہیں۔ کئی لوگ تو وڈیو بناتے ہوئے باقاعدہ یہ بیان دیتے ہیں کہ میں نے ابھی تک اس وڈیو کو نہیں دیکھا اس لیے میرے تاثرات بالکل حقیقی ہوں گے۔ اب اگر وڈیو میں تاثرات دکھانے والی کوئی خاتون ہے تو

وڈیو اپ لوڈ کی جارہی ہیں بلکہ کا پی رائٹس کی خلاف ورزی بھی دھڑلے سے جاری ہے۔ یہ سب کچھ گوگل کے نظام میں موجود ایک چور دروازے کی وجہ سے ممکن ہو رہا ہے۔

دراصل یوٹیوب پر جب کوئی وڈیو اپ لوڈ کی جاتی ہے تو گوگل کی ہوسٹنگ سروس اسے کوئینٹ آئی ڈی سافٹ ویئر کے ذریعے اسکیں کرتی ہے۔ اسی دوران اس کا موازنہ کا پی رائٹ مواد سے بھی کیا جاتا ہے، اگر اس میں کوئی ایسی چیز موجود ہو تو اس وڈیو کو یوٹیوب پر جانے سے روک دیا جاتا ہے۔

لیکن اس پورے عمل سے وڈیو بھی گزرتی ہے جب اسے عوامی طور پر یعنی Publically شیئر کیا جائے۔ جب کسی وڈیو کو پبلک کے لیے اپ لوڈ نہیں کیا جاتا تو یہ ویب سائٹ پر اپ لوڈ ہو جاتی ہے اور ایک چور دروازے سے دیکھنے کے لیے دستیاب بھی ہو جاتی ہے کیونکہ اب یہ فیلٹر نہیں ہوگی۔

یہ وڈیو اب یوٹیوب پر تلاش کرنے سے تو نہیں ملے گی لیکن دیگر ویب سائٹس پر اسے یوٹیوب پلیئر کی مدد سے ایمبیڈ کیا جاسکتا ہے، یعنی وڈیو یوٹیوب پر موجود ہوگی، یوٹیوب پر دیکھی نہیں جاسکے گی لیکن دیگر ویب سائٹس پر با آسانی دیکھی جاسکتی ہے۔ اس کے علاوہ کا پی

رائٹس کی خلاف ورزی کرتے ہوئے بھی مواد بڑی تعداد میں یوٹیوب پر اپ لوڈ کیا جا رہا ہے۔ اس حوالے سے کئی کمپنیز اپنے تحفظات کا اظہار کر چکی ہیں۔ ان کا کہنا ہے کہ ان کا مواد اس وقت تک یوٹیوب سے نہیں ہٹایا جاتا جب تک کوئی اسے رپورٹ نہ کرے اور رپورٹ کرنے پر بھی یوٹیوب کی جانب سے بہت دیر سے جواب دیا جاتا ہے۔

”موقعیہ چوکا“ لگانے والے ماہر

بھی اگر آپ یہ جاننا چاہتے ہیں کہ ”موقعیہ چوکا“ کس طرح لگایا جاتا ہے تو یہ کام آپ با آسانی ماہرین کے یوٹیوب چینلز پر دیکھ سکتے ہیں۔ وہ اس طرح کے آج کل حالات جس دھارے میں بہہ رہے ہوں یا تازہ ترین کوئی بڑا واقعہ پیش آیا ہو تو فوراً اس حوالے سے کوئی ایسی وڈیو بنادیں کہ لوگ دیکھنے پر مجبور ہو

جائیں۔ یہ طریقہ بہت ہی آسان ہے۔

پچھلے دنوں جب پی آئی اے کی فلائٹ کے ساتھ حادثہ پیش آیا تو لوگوں نے اسے خوب کیش کرایا۔ کئی لوگوں نے جہاز کے اندر کے منظر کی وڈیوز پیش کر دیں جسے لاکھوں لوگ دیکھنے اُٹ آئے۔ یہ سلسلہ چند دن تھا تو جنید جمشید مرحوم کی قبر سے خوشبوئیں پھونکے کا سلسلہ چل نکلا۔ کسی نے قبرستان کے گورکن کی وڈیو بنادی جو کہہ رہا تھا کہ قبر سے خوشبوئیں پھوٹ رہی ہیں اور یہ ایک معجزہ ہے۔ ہمارا تو تم ویسے ہی معجزات کی دیوانی ہے اس لیے یہ وڈیو بھی ٹاپ ٹرینڈ میں پہنچ گئی۔

کسی شوبز یا سیاسی شخصیت کے ساتھ کوئی حادثہ پیش آجائے بس کوئی سی بھی وڈیو چاہے وہ کا پی شدہ ہو فائف بے ہودہ سے عنوان کے ساتھ یوٹیوب پر ڈال دیں پھر دیکھیں لوگ کس طرح اسے دیوانہ وار دیکھتے ہیں۔ اس کی مثال وقار ذکا کے ساتھ پیش آئے تازہ ترین واقعے میں آپ دیکھ سکتے ہیں۔



حرفِ آخر

پہلے کہتے تھے کہ جاہل کا اُس وقت تک انداز انہیں ہوتا جب تک وہ منہ نہیں کھولتا۔ لیکن اب کسی کے منہ کھلنے کا انتظار کیے بغیر کسی کی پروفائل سے انداز لگایا جاسکتا ہے کہ وہ کتنے پانی میں ہے۔ اس لیے ہم وقت فوقتاً ایسے مضامین شائع کرتے رہتے ہیں کہ برائے مہربانی ایسے جعل سازوں سے دُور رہیں، یوٹیوب اور فیس بک پر ایسی چیزوں کی طرف مت جائیں جن میں آپ کی سیاسی، قومی یا مذہبی کمزوری کو استعمال کیا گیا ہو۔ چاہے کوئی عام بندہ ہو یا میڈیا ہاؤسز ان کا مقصد تو ویسے ہی آپ کو پھنسانا ہوتا ہے اس لیے وہ ایسی خبروں کی تلاش میں رہتے ہیں جن کو آپ لوڈ کر کے آپ کی توجہ حاصل کر سکیں۔ خدا را خود بھی ایسی چیزوں سے دُور رہیں اور دوسروں کو بھی آگاہ کریں تاکہ ہم ایک بہتر معاشرہ تعمیر کر سکیں۔

اسکیئر ویئر

ڈرانے دھمکانے والے کمپیوٹر پروگرام



وائرس یا مال ویئر کے حملوں سے بچنے کے بارے میں آپ کیا جانتے ہیں؟ عام صارفین کی بات کی جائے تو وہ اتنا جانتے ہیں کہ وائرس سے بچنے کے لیے غیر ضروری لنکس پر کلک نہ کیا جائے۔ کمپیوٹر ہو یا سمارٹ فون یہ کلیہ دونوں جگہ کارآمد ہے۔ وائرس ایسی چیز ہے کہ کمپیوٹر اور فون استعمال کرنے والے ہمیشہ اس سے خوفزدہ رہتے ہیں اور اسی خوف کا فائدہ اٹھاتے ہوئے وائرس بنانے والے انھیں مزید نشانہ بناتے ہیں۔

حملے کا طریقہ کار


اسکیئر ویئر کے حملے کا طریقہ کار بہت ہی سادہ لیکن انتہائی کارگر ہے اور تقریباً ہر سمارٹ فون صارف اس کا ضرور سامنا کر چکا ہوتا ہے۔ اس میں کوئی ویب سائٹ دیکھتے ہوئے ایک پاپ یا نئی ونڈو کھلتی ہے جو فون کو وائبرٹ کرتے ہوئے بتاتی ہے کہ آپ کے فون میں وائرس ہے، اگر آپ اسے صاف کرنا چاہتے


اسکیئر ویئر کیا ہے؟

یقیناً آپ سوچ رہے ہوں گے کہ خوف کے ذریعے کیسے کسی کے سسٹم یا موبائل فون پر حملہ کیا جاسکتا ہے؟ تو اس کا جواب یہ ہے کہ وائرس حملے کی ایک نئی شکل بھی کافی عرصے سے سامنے آچکی ہے اور اس کا نام ہے Scareware۔

جس طرح ایڈ ویئر اور مال ویئر ہوتے ہیں بالکل اسی طرح ”اسکیئر ویئر“ بھی موجود ہے۔ فرق یہ ہے کہ ایڈ ویئر آپ کو اشتہارات دکھا کر پریشان کرتے ہیں جبکہ اسکیئر ویئر میں آپ کو خوف زدہ کرنے کے بعد آپ کی ڈیوائس میں زبردستی مال ویئر منتقل کرنے کی کوشش کی جاتی ہے۔

دراصل اس میں یہ تکنیک استعمال کی جاتی ہے کہ صارف کو خوفزدہ کر کے اسے نشانہ بنایا

| | | |
|---|--|--|
| <p>The page at andro-apps.com says:</p> <p>*** ATTENTION ***</p> <p>Your [redacted] is badly infected with (4) Virus!</p> <p>The virus is stealing your personal data and slows your phone speed!</p> <p>Follow the instructions to remove the virus immediately.</p> <p>OK</p> | <p> ANDROID SECURITY</p> <p>Your [redacted] may have (4) Virus!</p> <p>You may have been infected with the virus while browsing insecure websites on 01 August, 2015.</p> <p>WARNING ! Your private photos, Facebook data, passwords and information about your credit card are at risk.</p> <p>How to remove virus :</p> <p>Step 1: Tap the button and install "360 Security - Antivirus Boost" for free on Google Playstore</p> <p>Step 2: Open the app and remove all virus now!</p> | <p>Confirm Navigation</p> <p>!! WARNING !!</p> <p>Your phone is exposed to HIGH RISK and UNSECURED.</p> <p>If you do not have warranty, any damage to your phone cannot be fixed.</p> <p>Click "Stay on page" and download recommended app to fix your phone now!</p> <p>Are you sure that you want to leave this page?</p> <p>Stay on this Page Leave this Page</p> <p>Step 2: Open the app and remove all virus now!</p> |
|---|--|--|



صرف اور صرف ایک
نوٹی فکیشن کا کمال
ہے۔

یہ ایک انتہائی اہم
معاملہ ہے اور آج کل
اینڈروئیڈ استعمال
کرنے والی بڑی تعداد
اس سے پریشان ہے،
اس لیے جب تک
براؤزر اس کا بندوبست
نہیں کرتا آپ خود اس
کی سیٹنگز میں جا کر
وائبریشن نوٹی فکیشنز

اور پاپ اپس کو بند کر دیں۔

چونکہ اینڈروئیڈ میں گوگل کروم براؤزر پہلے سے ہی موجود ہوتا ہے اس لیے
زیادہ تر اینڈروئیڈ صارفین اسے ہی استعمال کرتے ہیں۔ ان غیر ضروری چیزوں
کو کروم میں بند کرنے کے لیے براؤزر کھولیں اور سیٹنگز کے اندر موجود ”سائٹ
سیٹنگز“ میں آجائیں۔ یہاں پاپ اپ اور وائبریشن نوٹی فکیشنز کو بند کرنے کا
آپشن موجود ہوگا۔

سکیر ویئر حملوں کا مقصد کیا ہے؟


سکیر ویئر حملوں کا مقصد بھولے بھالے صارفین سے پیسے، تھکانا ہے۔ اگر
آپ غلطی سے اس کے چکے میں آنے کے بعد وائرس صاف کرنے کے لیے اس
کے لنک پر کلک کر بیٹھیں تو اس کا جعلی اسکیر فوراً حاضر ہو کر آپ کا سسٹم یا ڈیوائس
اسکین کرنا شروع کر دیتا ہے۔ اس کے بعد وہ ایک جعلی رپورٹ بھی پیش کرتا ہے
کہ فلاں فلاں وائرسز آپ کے سسٹم میں دریافت کر لیے گئے ہیں اور اگر آپ
انہیں صاف کرنا چاہتے ہیں تو یہ سہولت آپ کو ہمارے مفت پروگرام میں نہیں
ملے گی بلکہ اب اس کا پروفیشنل ورژن خریدنا ہوگا۔

ہیں تو فلاں آپشن کا استعمال کریں، یعنی دراصل اصلی مال ویئر کو فون میں ڈاؤن
لوڈ کر لیں۔

پاپ اپ فون وائبریشن کیسے کرتا ہے؟

اسمارٹ فون صارفین کو مزید خوف زدہ کرنے کے لیے اس کے وائبریشن فیچر
کو استعمال کیا جاتا ہے۔ گوگل کروم براؤزر میں پہلے سے فون کو وائبریشن کرنے
کی اجازت دی گئی ہوتی ہے اور عام اسمارٹ فون صارفین جو کسی بھی ایپ کی نوٹی
فکیشنز سیٹنگز میں جھانکتے تک نہیں وہ باآسانی اس تکنیک سے خوفزدہ ہو جاتے
ہیں۔ اگر آپ گوگل کروم کی نوٹی فکیشن سیٹنگز دیکھیں تو آپ کو معلوم ہوگا کہ آپ
نے اسے فون کو وائبریشن کرنے کی اجازت دے رکھی ہے۔

اس طرح وائرس پھیلانے والی ویب سائٹس کروم کی وائبریشن اے پی آئی




(Vibration
API) کو استعمال

کرتے ہوئے اپنے
پاپ اپ کے ذریعے
آپ کے فون کو جھنجھوڑ
کر رکھ دیتی ہیں۔ اس
سے صارف یہ سمجھتا
ہے کہ ضرور اس کے
فون میں وائرسز آچکا
ہے اس لیے اب اس
کی صفائی انتہائی
ضروری ہے۔ اسی
خوف کی وجہ سے وہ

وائرس کا نشانہ بنتا ہے حالانکہ اس سے قبل تو اسے صرف ڈرایا گیا ہوتا ہے وائرسز
ابھی سسٹم میں نہیں پہنچتا۔

یہاں یہ بات سمجھنے کی انتہائی اشد ضرورت ہے کہ یہ وائبریشن پر مشتمل الرٹ
نتو وائرس دکھاتا ہے اور نہ ہی آپ کا آپریٹنگ سسٹم آپ کو تنبیہ کر رہا ہوتا ہے یہ



ہوتے ہیں اور سبھی صارفین انھیں حاصل کرنا چاہتے ہیں۔ ہیکرز اسی چیز کا فائدہ اٹھاتے ہوئے پیغامات پھیلاتے ہیں کہ اس لنک سے آپ ڈس ایپ یا فلاں ایپ کا نیا ورژن ڈاؤن لوڈ کر سکتے ہیں۔ اس کے علاوہ صارفین اینڈروئیڈ کو بھی اپ گریڈ کرنے کے

اگر کوئی ان کے جال میں پھنس جائے تو ظاہر ہے اس کی رقم ضائع ہی ہوتی ہے، اس کے بعد یہ پلٹ کر خبر بھی نہیں لیتے۔ اگر خوش قسمتی سے ہیکر کوئی نیک دل انسان ہو تو صرف سافٹ ویئر کے عوض ادا کی گئی رقم پر ہی اکتفا کر لیتا ہے لیکن اگر اس کا ارادہ ایک ہی بندے سے سارے دن کی کمائی جمع کرنا ہو تو وہ دی گئی کریڈٹ کارڈ کی تفصیلات کو استعمال کرتے ہوئے مزید مالی نقصان بھی پہنچا سکتا ہے۔

اس حملے کی صورت میں کیا کرنا چاہیے؟

جیسا کہ ہم نے پہلے ذکر کیا کہ یہ بہت ہی عام صورت حال ہے۔ اگر آج تک آپ کو ایسا کوئی اتفاق نہیں ہوا تو مستقبل میں ضرور ہو سکتا ہے اس لیے یہ بات یاد رکھیں کہ کوئی بھی پاپ آپ کے سسٹم یا فون میں کوئی فائل منتقل نہیں کر سکتا اور نہ کوئی سافٹ ویئر یا ایپلی کیشن انسٹال کر سکتا ہے۔

اگر یہ پاپ آپ آپ کے سامنے آیا ہے اور آپ کا فون وائبریک بھی ہوا ہے تو اس کا یہ مطلب نہیں ہے کہ وائرس ڈیوائس میں منتقل ہو چکا ہے۔ اس لیے اپنے حواس قابو میں رکھیں کیونکہ اس حملے میں پاپ آپ کی ایک لہر آتی ہے اور وہ کھٹکتے چلے جاتے ہیں۔ اس لیے فون پر اس حملے کے دوران فوراً ہوم بٹن پر کلک کرتے ہوئے تمام ایپس کو مانی مائز کرنے کے بعد سب کو بند کر دیں۔

حفاظتی تدابیر

وائرسز سے بچنے کے لیے اپنے فون اور کمپیوٹر میں اینٹی وائرس کی انسٹالیشن یقینی بنائیں۔ اینٹی وائرس کوئی سا بھی ہو اس کا اپ ڈیٹ ہونا انتہائی ضروری ہوتا ہے تاکہ وہ نئے حملوں سے آگاہ ہو۔ کمپیوٹر و اسمارٹ فون کے لیے کئی اینٹی وائرس پروگرام مفت دستیاب ہیں، آپ اپنی پسند سے انھیں تلاش کر کے اور دوسروں کی اس کے بارے میں رائے پڑھنے کے بعد اسے انسٹال کر لیں۔ سب سے اہم حفاظتی تدبیر یہ ہے کہ اپنے تجسس پر قابو رکھیں اور سوشل میڈیا پر ڈالے گئے غیر مصدقہ ذرائع کے روابط پر بالکل بھی کلک مت کریں۔

ایپلی کیشنز و اینڈروئیڈ کے جعلی اپ ڈیٹ پیغامات کو بھی ہمیشہ نظر انداز کر دیں۔ مثلاً ڈس ایپ وغیرہ کے نئے فیچرز آنے سے قبل ہی خبروں میں آچکے

شوقین ہوتے ہیں اور اس حوالے سے پیغامات انھیں موصول ہوتے رہتے ہیں۔ اس لیے ایسے تمام پیغامات پر بالکل بھی توجہ مت دیں۔ جب کوئی ایپلی کیشن اپ ڈیٹ ہوگی تو آفیشیل طریقہ کار سے آپ کے پاس بھی اپ ڈیٹ کا نوٹی فکیشن آجائے گا یا ایپ خود بخود اپ گریڈ ہو جائے گی۔ اسی طرح اینڈروئیڈ کی اپ ڈیٹ بھی اپنے فون بنانے والی کمپنی کی طرف سے آنے کا انتظار کریں، ورنہ جلد بازی آپ کو نقصان پہنچا سکتی ہے۔

یاد رکھیں کہ اسکیر ویئر تکنیک کو استعمال کرتے ہوئے آپ پر رینسم ویئر (Ransomware) حملہ بھی ہو سکتا ہے۔ رینسم ویئر میں آپ کی ڈرائیو میں موجود تمام فائلز کو انکرپٹ کر دیا جاتا ہے اور آپ انھیں استعمال نہیں کر پاتے۔ اگر آپ اپنی قیمتی فائلز واپس حاصل کرنا چاہتے ہیں تو اس کے لیے تاوان ادا کرنا پڑتا ہے جس کے بعد آپ کو وہ سافٹ ویئر فراہم کیا جاتا ہے جو ان فائلز کو دوبارہ استعمال کے قابل بناتا ہے۔ اس حملے کی صورت میں صارف کو ہر حال میں تاوان ادا کرنا ہی پڑتا ہے کیونکہ انکرپٹ کردہ فائلز کو کسی صورت بھی کسی دوسرے پروگرام سے ڈی کرپٹ نہیں کیا جاسکتا اور اس کے بغیر فائلز استعمال کے قابل بھی نہیں رہتیں۔



اسمارٹ فون میں ایک ساتھ دو کیمروں کے بارے میں اہم باتیں

گیا تھا تا کہ 3D فوٹو لی جاسکیں۔ انہیں اسمارٹ فون کی 3D سکرین پر دیکھا جا سکتا تھا۔ اس کے بعد اس ٹیکنالوجی کے ساتھ تجربات کیے جاتے رہے، مگر خیال کامیاب نہیں ہوا۔ سال 2014 میں HTC One M8 میں دُہرا کیمرہ سیٹ اپ لگا ہوا تھا۔ یہ کافی شاندار نتائج دے رہا تھا۔

2016 میں دُہرے کیمروں نے اسمارٹ فونز میں جگہ کی پریشانی کو دُور کرتے ہوئے شاندار رزلٹ دینا شروع کر دیا۔

دُہرے کیمرے کے نظام کا فائدہ کیا ہے؟

اس حوالے سے دماغ میں سوال اُبھرتے ہیں کہ دُہرے کیمرے سیٹ اپ میں دوسرے کیمرے کو کس طرح استعمال کیا گیا ہے، اس کی وجہ سے تصاویر کا رزلٹ کیسا ہے؟ دُہرے کیمرے سے بنائی گئی تصویر واحد کیمرے کے مقابلے میں بہت زیادہ تفصیلات کی حامل ہوتی ہے۔ اس میں فوکس انتہائی عمدہ ہوتا ہے اور تصویر میں رنگ انتہائی نمایاں ہوتے ہیں۔ کئی بار دُہرے کیمرے سے 1x اور 2x آپٹیکل زوم میں اضافہ کرنے میں بھی مدد ملتی ہے۔

تصویر کا معیار کئی باتوں پر منحصر ہوتا ہے

اگرچہ دُہرے کیمرے سے نتائج اچھے آئیں، مگر سینسر سائز، پکسلز سائز، اپرچر اور پوسٹ پروسیسنگ بھی اچھی تصویر کھینچنے میں اہم کردار ادا کرتے ہیں۔ ایسا نہیں ہے کہ کوئی عام سا دُہرے کیمرے والا فون آپ کو انتہائی اعلیٰ معیار کی تصاویر بنا کر دے۔ سام سنگ گلکسی S7 Edge / S7، گوگل پکسلز، ون پلس 3، LG G5 اور HTC 10 مختصر روشنی میں بہت سے دُہرے کیمرے والے اسمارٹ فونز کے مقابلے اچھی تصاویر لیتے ہیں۔

آج کل اسمارٹ آج فونز میں اتنے اچھے کیمرے آنے لگے ہیں کہ انہوں نے ڈیجیٹل کیمروں کا زمانہ تقریباً ختم کر دیا ہے۔ اسمارٹ فون بنانے والی کمپنیوں کے سامنے چیلنج یہ ہوتا ہے کہ وزن اور موٹائی کم رکھتے ہوئے کس طرح کیمروں کو بہتر بنایا جائے۔ اس مسئلے کو دُور کرنے کے لئے اب ایک ہی ڈیوائس میں زیادہ کیمرے لگائے جا رہے ہیں۔ اگر فون میں سامنے یا پیچھے کی جانب ایک ساتھ دو کیمرے موجود ہوں تو اس کے کیا فوائد ہو سکتے ہیں؟ آئیے آپ کو بتاتے ہیں۔

دُہرا کیمرہ آخر ہے کیا؟


اسمارٹ فون کی بیک سائیڈ میں ایک چھوٹا سا کیمرہ لینس دیا گیا ہوتا ہے۔ اسمارٹ فونز میں کیمرہ ماڈیول کافی چھوٹا ہے، کیونکہ فون خود بھی پتلا ہوتا ہے۔ اس مختصر ماڈیول کے اندر ہی لینس کے کئی عناصر کو ڈالنا ہوتا ہے۔ ان میں امیج سینسر اور آپٹیکل امیج اسٹیبلزیشن کے لئے چھوٹی موٹر بھی ہوتی ہیں۔

دُہرے کیمرے سیٹ اپ میں آپ کو دو لینس نظر آئیں گے، جنہیں ایک ساتھ دائیں بائیں یا اوپر نیچے لگایا گیا ہوتا ہے۔ اس کا مطلب ہے کہ آلے میں دو پلٹ اور الگ الگ کیمرہ ماڈیول لگے ہیں۔ ان میں سے ایک پرائمری لینس ہوتا ہے، جو بنیادی کام کرتا ہے۔ دوسرا اضافی روشنی، گہرائی، فوکس کی گئی چیز کے ارد گرد اور بیک گراؤنڈ کو بلر کرنے جیسے کام انجام دیتا ہے۔


دُہرے کیمرے والا پہلا فون

دُہرے کیمرے والا اسمارٹ فون سب سے پہلے سال 2011 میں دیکھنے کو ملا تھا۔ HTC Evo 3D اسمارٹ فون میں دُہرا کیمرہ سیٹ اپ استعمال کیا

پوری یوٹیوب پلےسٹ ڈاؤن لوڈ کریں بغیر کسی سافٹ ویئر کے



مطلوبہ فارمیٹ جیسے کہ عام یا ایچ ڈی منتخب کرنے کے بعد ڈاؤن لوڈ کے بٹن پر کلک کریں۔ اس پلےسٹ میں موجود تمام ویڈیوز اگلے صفحے پر ڈاؤن لوڈ کرنے کے لیے موجود ہوں گی۔



اس سروس سے آپ ویڈیوز کو ایچ ڈی معیار میں یا صرف بطور ایم بی تھری بھی کنورٹ کر کے ڈاؤن لوڈ کر سکتے ہیں۔

ویڈیوز ڈاؤن لوڈ کرنا سبھی کا پسندیدہ مشغلہ ہے اور اس حوالے سے سبھی کی کوشش ہوتی ہے کہ کوئی آسان ترین طریقہ معلوم ہو۔ زیادہ تر ویڈیوز ڈاؤن لوڈ کرنے کے لیے کسی نہ کسی سافٹ ویئر یا ایپلی کیشن کی ضرورت ہوتی ہے لیکن ایسے بھی کئی طریقے موجود ہیں جن سے کسی سافٹ ویئر کے بغیر بھی ویڈیوز ڈاؤن لوڈ کی جاسکتی ہیں۔ ایک آدھ ویڈیوز ڈاؤن لوڈ کرنا تو آسان ہے آئیے آپ کو بتاتے ہیں کہ کس طرح یوٹیوب کی ایک پوری پلےسٹ ڈاؤن لوڈ کی جاسکتی ہے۔


یوٹیوب پر ویڈیوز کو فہرست میں مرتب رکھنے کے لیے پلےسٹس بنائی جاتی ہیں، مثلاً کسی ایک خاص موضوع پر موجود ویڈیوز کو ایک سیشن میں جمع کرنے کے لیے اس کی پلےسٹ بنادی جاتی ہے۔ اب اگر آپ کسی پلے

سٹ میں موجود تمام ویڈیوز ڈاؤن لوڈ کرنا چاہتے ہیں تو یہ کام بہت ہی آسانی کے ساتھ ”ڈاؤن لوڈ ڈاٹ نیٹ“ ویب سائٹ کے ذریعے کیا جاسکتا ہے:

www.downvids.net


اس ویب سائٹ کے ذریعے آپ ایک ویڈیو بھی ڈاؤن لوڈ کر سکتے ہیں اور پوری پلےسٹ بھی۔ پلےسٹ کو ڈاؤن لوڈ کرنے کے لیے یہاں دیکھیں ”یوٹیوب پلےسٹ“ کا آپشن موجود ہے۔ سب سے پہلے یوٹیوب سے اپنی مطلوبہ پلےسٹ کا رابطہ کاپی کر لیں۔

پلےسٹ کا یو آر ایل پیسٹ کرنے کے بعد ”سلیکٹ ویڈیو فارمیٹ“ میں سے



وڈیوز، تصاویر اور گانے ڈاؤن لوڈ کرنے کے لیے کروم کا نیا فیچر

ہیں۔ اس کے لیے اگر آپ کے پاس کروم کا ورژن 55 انسٹال ہے تو مینو میں "ڈاؤن لوڈ" کا مین موجود ہوگا۔ اسی طرح اگر آپ فون پر کوئی وڈیو دیکھ رہے



انٹرنیٹ پر موجود مواد کو ڈاؤن لوڈ کرنا ایک بڑی سہولت ہے۔ اس طرح بار بار اس کا مطالعہ کرنے کے لیے انٹرنیٹ کی ضرورت نہیں رہتی اور جب چاہیں اسے آف لائن رہتے ہوئے بھی دیکھا جاسکتا ہے۔ کمپیوٹر استعمال کرتے ہوئے تو یہ کام کافی آسان ہے لیکن اسمارٹ فون پر اس کے لیے کافی پاپر ہیلنا پڑتے ہیں۔ تاہم گوگل نے اب اپنے صارفین کی یہ مشکل آسان کرنے کا فیصلہ کر لیا ہے۔ کچھ ہی عرصہ پہلا گوگل نے یوٹیوب کی اسمارٹ فون ایپلیکیشن میں یہ فیچر مہیا کیا تھا کہ کسی بھی وڈیو کو آف لائن دیکھنے کے لیے محفوظ کیا جاسکتا ہے۔


اب گوگل نے ایک قدم مزید آگے بڑھاتے ہوئے اسمارٹ فون کے لیے دستیاب کروم کے ورژن 55 میں ڈاؤن لوڈنگ کا فیچر مہیا کر دیا ہے۔ اس کی بدولت آپ نہ صرف وڈیوز بلکہ ویب پیجز کو بھی آف لائن دیکھنے کے لیے ڈاؤن لوڈ کر سکتے ہیں۔

کسی ویب سائٹ پر موجود کوئی تحریر اگر آپ بعد میں کسی وقت پڑھنا چاہتے ہوں تو اس فیچر کی بدولت آپ اسے آف لائن دیکھنے کے لیے ڈاؤن لوڈ کر سکتے

ہوں گے تو اس کے ساتھ بھی ڈاؤن لوڈ مین ظاہر ہو جائے گا۔

اگر آپ کے پاس یہ مین دکھائی نہ دے تو گوگل پلے اسٹور سے کروم کا ورژن اپ ڈیٹ کر لیں۔ اس فیچر کے ذریعے آپ ویب پیجز کے علاوہ وڈیوز، میوزک اور تصویروں کو بھی با آسانی ڈاؤن لوڈ کر سکیں گے۔ آف لائن دیکھنے کے لیے ڈاؤن لوڈ کیا گیا آپ کا تمام مواد کروم میں ایک الگ حصے میں موجود رہے گا اور آپ جب چاہیں اسے ملاحظہ کر سکیں گے۔

یہی نہیں گوگل نے کروم کے نئے ورژن میں مزید بہتریاں بھی لائی ہیں مثلاً اب اس کی کارکردگی گزشتہ ورژنز کے مقابلے میں کہیں بہتر ہے، یہ میموری کا بھی کم استعمال کرتا ہے اور چلتے وقت کافی مستحکم رہتا ہے۔ اس میں اب ای میلز اور پیغامات لکھتے ہوئے الفاظ کے غلط اسپیلنگ کی نشاندہی بھی کی جائے گی۔



کمزور سسٹم پر بھی اینڈروئیڈ استعمال کریں بغیر کسی مسئلے کے

ایپ پلیئر“ (Nox App Player) استعمال کرنا چاہیے۔ اس کی خاصیت یہ ہے کہ یہ کم ہارڈ ویئر کے حامل X86/AMD سسٹمز پر بھی با آسانی اور برق رفتاری سے کام کرتا ہے۔ نوکس اس وقت اینڈروئیڈ کے ورژن 4.4.2 پر مبنی ہے اور اسے آپ ونڈوز کے علاوہ میک پر بھی استعمال کر سکتے ہیں۔ اس کے چند اہم نیچر ز درج ذیل ہیں:

اس میں گوگل پلے اسٹور پہلے سے موجود ہے۔
نوکس پلیئر کو ملٹی ونڈوز میں بھی استعمال کیا جاسکتا ہے۔



اگر آپ کے پاس APK فائلز موجود ہوں تو انہیں اس پر ڈریگ اینڈ ڈراپ کے ذریعے بھی انسٹال کیا جاسکتا ہے۔

نوکس پلیئر پر سی پی یو، ریم اور ریزلوشن کو کسٹمائز کرنے کی سہولت بھی موجود ہے جبکہ اس جیسا کوئی دوسرا پروگرام یہ آپشن نہیں دیتا۔

نوکس کا ڈیٹا با آسانی کمپیوٹر میں بیک اپ کیا جاسکتا ہے۔

اس میں روٹ کو آن آف کرنے کا بٹن بھی موجود ہے۔ یعنی جب چاہیں روٹ شدہ اینڈروئیڈ استعمال کیا جاسکتا ہے۔

اسکرین شاٹ کے علاوہ اس کے ذریعے اسکرین کی وڈیو ریکارڈنگ بھی کی جاسکتی ہے۔

www.bignox.com

اینڈروئیڈ آپریٹنگ سسٹم کو ایملیٹر کے ذریعے کمپیوٹر پر استعمال کرنا ہمارے ہاں کافی پسند کیا جاتا ہے۔ چونکہ ان پر اینڈروئیڈ کے گیمز کھیلے جاسکتے ہیں اور اپیلی کیشنز بھی استعمال کی جاسکتی ہیں اس لیے کمپیوٹر کی سہولت اور بڑی اسکرین پر اس کا مزہ دو بالا ہو جاتا ہے، گویا کمپیوٹر پر ایک اینڈروئیڈ ٹیبلٹ حاصل ہو جاتا ہے۔ اس میں کمپیوٹر پر چلنے والا انٹرنیٹ بھی چل رہا ہوتا ہے اور ماؤس کا کی بورڈ ماؤس بھی تو اس کو استعمال کرنا اور زیادہ آسان ہو جاتا ہے۔


زیادہ تر لوگ انہیں اس لیے بھی استعمال کرتے ہیں کہ ان میں اینڈروئیڈ کے گیمز کے علاوہ اپیلی کیشنز بھی انسٹال ہو جاتی ہیں جیسے کہ وٹس ایپ وغیرہ۔ اس طرح اگر آپ کے پاس ایک سے زائد فون نمبر موجود ہیں تو ایک نمبر پی سی پر موجود وٹس ایپ میں بھی استعمال کیا جاسکتا ہے۔

اس وقت کئی اینڈروئیڈ ایملیٹر موجود ہیں جن میں سے پلئو اسٹیکس سب سے زیادہ معروف ہے۔ اس کے علاوہ ہم کمپیوٹنگ میں ”کو پلیئر“ اور ”Memu“ کے بارے میں بھی جائزہ شائع کر چکے ہیں جن کو اس مقصد کے لیے استعمال کیا جاسکتا ہے۔ ان تمام اینڈروئیڈ ایملیٹرز کے بارے میں قارئین شکایت کرتے ہیں کہ یہ بہت زیادہ ہارڈ ویئر طلب کرتے ہیں اور ان کے کمپیوٹرز پر یہ مینگ ہو جاتے ہیں۔ اگر آپ بھی اس صورت حال سے دوچار ہیں تو آپ کو ”نوکس



کسی بھی ویب سائٹ سے وڈیوز فون میں ڈاؤن لوڈ کریں

اگر آپ اسمارٹ فون پر وڈیوز ڈاؤن لوڈ کرنا پسند کرتے ہیں تو اس کے لیے ہم ایسی کئی ایپلی کیشنز کا تجزیہ کمپیوٹنگ میں شائع کر چکے ہیں جیسے کہ ٹیوب میٹ اور وڈمیٹ وغیرہ۔ لیکن کسی بھی کام کے لیے کبھی بھی صرف ایک ایپلی کیشن پر اکتفا نہیں کرنا چاہیے بلکہ اس کے متبادل ذرائع کا بھی معلوم ہونا ضروری ہے۔ اس لیے اس بار ہم ایک اور ایپلی کیشن کے لیے پیش کر رہے ہیں جس کا نام ”اسنپ ٹیوب“ (SnapTube) ہے۔ اس ایپلی کیشن کو استعمال کرتے ہوئے آپ یوٹیوب اور فیس بک سمیت 30 سے زائد ویب سائٹس سے وڈیوز براہ راست اپنے فون میں ڈاؤن لوڈ کر سکتے ہیں۔




اگر کسی وڈیو کا لنک آپ کے پاس موجود ہے تو اسے براہ راست لنک کے ذریعے ڈاؤن لوڈ کیا جاسکتا ہے لیکن اگر آپ ویسے ہی وڈیوز تلاش کر کے ڈاؤن لوڈ کرنا چاہتے ہیں تو اس کا بندوبست بھی موجود ہے یعنی آپ کی ورڈز سے بھی وڈیوز کو تلاش اور پھر ڈاؤن لوڈ کر سکتے

ہیں، یعنی اسمارٹ فون پر وڈیوز ڈاؤن لوڈ کو اپنی پسند کے معیار اور پسند کے فارمیٹ میں ڈاؤن لوڈ کرنے کا مکمل بندوبست اس ایپ میں موجود ہے۔

چونکہ یہ ایپلی کیشن گوگل کے قوانین سے مطابقت نہیں رکھتی اس لیے یہ آپ کو گوگل پلے اسٹور پر نہیں ملے، اس کی apk فائل ڈاؤن لوڈ کر کے انسٹالیشن کرنا ہوگی۔ اس ایپ کو بنانے والوں نے اس بات کی یقین دہانی کرائی ہے کہ اس میں کسی قسم کا کوئی سکیورٹی خطرہ موجود نہیں اور اسے آپ بے فکر ہو کر ڈاؤن لوڈ کر کے انسٹال کر سکتے ہیں۔ اس کے لیے اس کی ویب سائٹ ملاحظہ کیجیے:

www.snaptubeapp.com



فون سے ڈیٹا اس طرح حذف کریں کہ کوئی ریکوری نہ کر سکے

دیگر ہر طرح کے ذاتی ڈیٹا کو اس طرح حذف کر سکتا ہے کہ بعد میں اسے ریکوری نہ کیا جاسکے۔ اس کام کے لیے یہ پروگرام تین مختلف طریقے پیش کرتا ہے، جن میں آپ کے ڈیٹا کے اوپر فرضی ڈیٹا اور رائٹ کیا جاتا ہے تاکہ ریکوری کی کوشش میں آپ کا اصل ڈیٹا ہاتھ نہ لگے۔


کمپیوٹنگ میں ہم اس سے پہلے بھی کئی دفعہ ذکر کر چکے ہیں کہ اپنا فون کسی دوسرے کو مستقل بنیادوں پر دینے یا بیچنے سے قبل اس میں موجود تمام ڈیٹا کو اچھی طرح حذف ضرور کر دیں۔ دراصل جو ڈیٹا آپ حذف یعنی ڈیلیٹ کرتے ہیں وہ بدستور ڈرائیو پر موجود رہتا ہے اور اسے بعد میں ریکوری بھی کیا جاسکتا ہے۔ ہمارا



انتہائی حساس ڈیٹا ہمارے فون میں موجود رہتا ہے اس صورت میں یہ کسی طرح سے دشمنندی نہیں کہ آپ اس بات کو یقینی بنائے بغیر کہ اب ڈیٹا ریکوری نہیں کیا جاسکتا، فون کسی دوسرے کے حوالے کر دیں۔ عام طور پر لوگ فون میں موجود تمام ڈیٹا کو ایک ساتھ ختم کرنے کے لیے فیکٹری ری سیٹ کے آپشن کا استعمال کرتے ہیں لیکن یہ مسئلے کا حل نہیں، کیونکہ اس کے باوجود ڈیٹا ریکوری کے لیے موجود رہتا ہے۔ اس لیے اگر آپ اس کام کو آسان بنانا چاہتے ہیں تو سافٹ ویئر کمپنی ”ونڈرشیر“ کا بنایا ہوا پروگرام ”سیف ایریزر“ (Wondershare SafeEraser) استعمال کر سکتے ہیں۔ یہ پروگرام آپ کو کئی سہولتیں دیتا ہے آئیے اس کی تفصیل آپ کو بتاتے ہیں۔

اینڈروئیڈ وائی او ایس دونوں کے لیے یہ پروگرام بذریعہ کمپیوٹر کام کرتا ہے اور آپ اسے ونڈوز ویمک کے لیے ڈاؤن لوڈ کر سکتے ہیں:
bit.ly/safeeraser

ایسا نہیں کہ یہ براہ راست فون میں موجود تمام ڈیٹا حذف کرنا شروع کر دیتا ہے بلکہ آپ اسے فون سے صرف فائلز کو حذف کرنے کے لیے یعنی فون کلیئر اپ کے لیے بھی استعمال کر سکتے ہیں۔ اس کے لیے یہ صرف آپ کی پہلے سے ڈیلیٹ شدہ فائلز کو ہی حذف کر کے خالی اسپیس بنا دیتا ہے۔



اگر آپ مستقل بنیادوں پر فون میں موجود تمام ڈیٹا ٹھکانے لگانا چاہتے ہیں تو یہ کام بھی اس پروگرام سے انجام دیا جاسکتا ہے لیکن اس سے قبل اپنے فون کا بیک اپ ضرور بنالیں تاکہ بعد میں پچھتانا نہ پڑے۔ سیف ایریزر صرف میڈیا فائلز تک محدود نہیں بلکہ یہ فون میں موجود ہر طرح کا ڈیٹا جیسے کہ کال لاگز، ایس ایم ایس، کیلنڈر اور

گوگل ”جی بورڈ“ پر موجود ”جی آئی کن“ کیا ہے اور اسے کیسے چھپائیں؟

کھولیں اور ”جی آئی کن“ پر ٹچ کریں، اس کی سرچ بار کے ساتھ ساتھ اس کے آپشنز آئی کنز بھی ظاہر ہو جائیں گے۔ یہاں موجود گیر آئی کن جو کہ اس کی سینکڑوں مینو ہوں کو منتخب کر لیں۔ سینکڑوں جب کھل جائیں تو یہاں ”سرچ“ کے حصے


گوگل نے حال ہی میں اینڈروئیڈ میں موجود اپنے کی بورڈ کو اپ ڈیٹ کرتے ہوئے اس میں ایک نیا سرچ کا فیچر بھی فراہم کیا ہے۔ جس کی مدد سے آپ کہیں بھی کچھ لکھنے کے لیے جب کی بورڈ کھولیں تو اوپر ہی گوگل کا آئی کن موجود ہوتا ہے جس کی مدد سے آپ خبریں، موسم کا احوال و دیگر چیزیں تلاش کر کے پیغام میں بھیج سکتے ہیں۔ چاہے آپ ایس ایم ایس کر رہے ہوں یا وٹس ایپ پر کسی سے چیٹ کی بورڈ پر ”جی آئی کن“ موجود ہوتا ہے۔ اس نئی اپ ڈیٹ سے اب گوگل کی بورڈ بھی ”جی بورڈ“ کہلانے لگا ہے۔

اس بٹن کی موجودگی سے چیٹ کرنا انتہائی آسان اور دلچسپ ہو جاتا ہے۔ وہ اس طرح کہ اگر آپ کسی کوئی مزاحیہ تصویر بھیجنا چاہتے ہیں تو ضروری نہیں کہ براؤزر میں گوگل کھولیں اور پھر اسے تلاش کریں، بلکہ جی آئی کن کے ذریعے آپ جو چاہیں یہیں تلاش کرتے ہوئے بھیج سکتے ہیں۔ اس کے علاوہ چونکہ چیٹ کرتے ہوئے ہم اپنے جذبات کا اظہار کرنے کے لیے ایمو جیز کا بھی استعمال کرتے ہیں اس لیے یہ بٹن ہر ایمو جی کو بھی پہچانتا ہے یعنی اگر آپ ایمو جی آئی کن کو منتخب کرتے ہوئے سرچ میں Happy لکھیں گے تو فوراً


خوشی والی ایمو جی حاضر ہو جائے گی اور آپ اسے دوست کو بھیج سکیں گے۔ یہ سب

نئے فیچرز اس ”جی آئی کن“ کی وجہ سے ہیں جس نے گوگل کی بورڈ کو بدل کر ”جی بورڈ“ بنا دیا ہے۔

ویسے تو یہ انتہائی کارآمد فیچر ہے لیکن اکثر لوگ اسے پسند نہیں کرتے اور وہ اسے اپنے کی بورڈ سے فارغ کرنا چاہتے ہیں۔ اگر آپ بھی چاہتے ہیں کہ یہ آئی کن آپ کے کی بورڈ پر نظر نہ آئے تو اسے با آسانی یہاں سے غائب کیا جاسکتا ہے اور پھر کبھی ضرورت پڑنے پر واپس بھی حاصل کیا جاسکتا ہے۔ اس کے لیے کہیں کچھ لکھنے کے لیے کی بورڈ



میں آجائیں۔ یہاں آپ Show "G" Button کے سامنے موجود سلائیڈر کو کھسکاتے ہوئے اسے غیر فعال یعنی آف کر سکتے ہیں۔




اینڈروئیڈ ایپلی کیشنز ریلیز ہونے سے قبل ہی استعمال کریں

اس لیے ان تک پہنچنے کا سب سے آسان طریقہ تو یہ ہے کہ آپ ”بی ٹائیسٹر“ (Beta Tester) بن جائیں۔ یہ بہت ہی آسان ہے، گوگل پلے اسٹور پر کوئی بھی ایپ جیسے کہ وٹس ایپ یا اسنپ چیٹ وغیرہ کو کھول کر اسکرول کرتے


ہر پروگرام واپسی کیشن کو جاری کرنے سے پہلے اس کی آزمائش کی جاتی ہے تاکہ فائنل ریلیز سے قبل اس میں موجود خامیوں کو دریافت کر کے درست کیا جا سکے۔ اس کام کو آسان بنانے کے لیے ایپلی کیشنز بنانے والے ان کے بی ٹا

(Beta) ورژن ریلیز کرتے ہیں تاکہ لوگ انھیں استعمال کر کے ان میں موجود نقائص کی نشاندہی کر سکیں، کیونکہ جب زیادہ لوگ اسے مختلف ڈیوائسز پر استعمال کرتے ہیں تو زیادہ اچھی طرح پروگرام کی کارکردگی کا پتا چلتا ہے۔

گوگل پلے اسٹور پر بھی یہ سہولت دی گئی ہے کہ ڈیولپر اپنی ایپلی کیشنز کے بی ٹا اور ابھی تک زیر تکمیل ورژن کو عوام کے لیے پیش کر سکیں۔ چونکہ ان ایپس میں خرابی ہو سکتی ہے اس لیے گوگل انھیں سبھی کے سامنے پیش نہیں کرتا، آپ کو خصوصی طور پر Beta لکھ کر ان ایپس کو تلاش کرنا پڑتا ہے لیکن بدستور تمام بی ٹا ایپلی کیشنز نظر نہیں آتیں، مثلاً وٹس ایپ کا بی ٹا ورژن بی ٹا پروگرام کو جو ان کے بغیر نظر نہیں آتا۔



ہوئے نیچے آتے جائیں جہاں بی ٹی ٹائیسٹر بننے کا آپشن موجود ہوگا۔ am in کے بٹن کے ذریعے آپ بی ٹی ٹائیسٹر بن جائیں گے اور اب اگر آپ کسی ایپ کو تلاش کریں گے اور اس کا بی ٹا ورژن دستیاب ہوگا تو آپ اسے انسٹال کر سکیں گے۔ اس کے علاوہ گوگل نے پلے اسٹور میں ایک نیا فیچر "Early Access" کے نام سے پیش کیا ہے، اس آپشن کے ذریعے آپ تکمیل کے مراحل میں موجود ایپس کو دیکھ سکتے ہیں اور انسٹال بھی کر سکتے ہیں۔ تاہم یاد رکھیں کہ ان ایپس میں موجود کوئی خرابی آپ کے اینڈروئیڈ کو نقصان بھی پہنچا سکتی ہے، یہی وجہ ہے کہ انھیں الگ فہرست میں رکھا جاتا ہے تاکہ کوئی انجانے میں انھیں انسٹال نہ کر بیٹھے۔ لیکن اگر تجربات کرنا پسند کرتے ہیں تو ان ایپس کو استعمال کر سکتے ہیں۔



بلاک سم یا بغیر سم کے اپنا وٹس ایپ اکاؤنٹ کیسے ختم کریں؟

support@whatsapp.com

ضروری ہے کہ ای میل کے سبجیکٹ میں درج ذیل لکھا ہو:

"Lost/Stolen: Please deactivate my account"

جبکہ ای میل باڈی میں اپنا نمبر انٹرنیشنل کوڈ کے ساتھ لکھ کر بھیج دیں۔

Lost/Stolen: Please deactivate my account

support@whatsapp.com

Lost/Stolen: Please deactivate my account

00923422507857

Georgia

Send

Saved

ہمارے ہاں تصدیقی مرحلے میں ناکامی کی وجہ سے کئی سمر کو پی ٹی اے کی جانب سے بلاک کیا گیا ہے یا فرض کریں کسی وجہ سے سم بلاک کر دی جاتی ہے تو صارفین سوچتے ہیں کہ ان کے وٹس ایپ اکاؤنٹ کا کیا ہوگا؟ جب سم تک ہی رسائی نہ رہے اور صارف اس کے بدلے نئی سم حاصل کرنے کا اہل بھی نہیں تو وٹس

ایپ اکاؤنٹ کو کیسے ختم کیا جائے؟ فون چوری ہونے کی صورت میں کم از کم فوری طور پر سم کو بند کروایا جاسکتا ہے اور جلد از جلد نئی سم حاصل کر کے اپنے وٹس ایپ اکاؤنٹ تک رسائی بھی حاصل کی جاسکتی ہے لیکن جیسے کہ ہم نے ذکر کیا کہ اگر سم تک رسائی ہی ممکن نہ ہو تو وٹس ایپ اکاؤنٹ کو کیسے ختم کیا جائے؟

اس حوالے سے وٹس ایپ نے بڑی واضح ہدایات دے رکھی ہیں کہ اگر آپ اپنا وٹس ایپ اکاؤنٹ ختم کرنا چاہتے ہیں تو اس کے لیے آپ بذریعہ ای میل درخواست بھیج سکتے ہیں۔ چونکہ وٹس ایپ اکاؤنٹ میں ای میل ایڈریس بھی موجود ہوتا ہے اس لیے اگر آپ اسی ای میل ایڈریس سے میل بھیجیں تو آپ کی درخواست کا جائزہ لینے کے بعد وٹس ایپ اکاؤنٹ کو بند کر دیا جائے۔ یہ درخواست درج ذیل ای میل ایڈریس پر بھیجی جائے گی:

یہاں یہ بات یاد رکھیں کہ اس صورت میں اکاؤنٹ صرف ڈی ایکٹیویٹ ہوگا، مکمل ڈیلیٹ نہیں ہوگا۔ آپ کے دوستوں کے پاس وٹس ایپ میں بدستور آپ کا نام موجود رہے گا اور وہ پیغام بھیج سکتے ہیں لیکن پیغامات پہنچیں گے۔ یہ پیغامات 30 دن تک اس صورت میں رہتے ہیں، اگر آپ دوبارہ اکاؤنٹ ایکٹیویٹ کر لیں تو یہ پیغامات موصول ہو جائیں گے ورنہ مکمل طور پر ختم ہو جائیں گے۔ اگر اکاؤنٹ کے ڈی ایکٹیویٹ کرانے کے 30 دن تک اسے دوبارہ ایکٹیویٹ نہ کیا جائے تو اسے مکمل طور پر ختم کر دیا جاتا ہے۔

چیٹ ہسٹری چونکہ فون میں محفوظ ہوتی ہے اس لیے وہ ختم نہیں ہو سکتی اور چونکہ وٹس ایپ اکاؤنٹ بغیر سم کے بھی استعمال کیا جاسکتا ہے اس لیے اپنی گم شدہ سم کے اکاؤنٹ کو بند کرانا مٹ بھولیں ورنہ بچھڑتا بھی پڑ سکتا ہے۔



اب بغیر کسی معلومات کے خود کمپیوٹر ریپرنگ ماہر بنیں

تمام نامور اینٹی وائرس پروگرامز کو ان انسٹال کرنے کے ٹولز بھی موجود ہیں۔ یہ مکمل ٹول کٹ آپ درج ذیل ربط سے ڈاؤن لوڈ کر سکتے ہیں:


paul.is-a-geek.org/aio-srt

اس کے علاوہ حال ہی میں اس پروگرام کو مزید آسان بنانے کے لیے اس کا لائٹ ورژن بھی پیش کیا گیا ہے جس کا سائز صرف 6.84 MB ہے۔ یہ لائٹ

کمپیوٹر میں آئے دن کسی خرابی کا سامنے آنا ایک معمولی سی بات ہے، اگر اس حوالے سے زیادہ معلومات نہ ہو تو کمپیوٹر اکثر ریپرنگ شاپ پر لے جانا پڑتا ہے۔ آپ کو اسی مصیبت سے بچانے کے لیے ایک کمپیوٹر ماہر نے اپنا سالوں کا تجربہ استعمال کرتے ہوئے ایسا ”آل ان ون“ پروگرام تیار کیا ہے جو آپ کے کمپیوٹر کے تقریباً سو فیصد مسائل کو ٹھیک کر سکتا ہے۔ اس پروگرام کا نام ”آل ان


ون، سسٹم ریسکیو ٹول کٹ“ (ALL IN ONE - SYSTEM RESCUE TOOLKIT) ہے۔ اگر اس کے فیچرز کی بات کی جائے تو انھیں ایک صفحے میں بیان کرنا ناممکن ہے۔ یہ ٹول کٹ دراصل درجنوں ٹولز پر مشتمل ہے جو کمپیوٹر کے تقریباً تمام مسائل کو حل کرنے کی صلاحیت رکھتے ہیں۔ یہ ٹول کٹ 682 MB سائز کی بوٹ ایبل ڈسک ہے جسے آپ سی ڈی یا یو ایس بی فلیش ڈرائیو کے ذریعے استعمال کر سکتے ہیں۔

اس کٹ میں موجود ٹولز سسٹم کے عمومی، ہارڈ ویئر، آپریٹنگ سسٹم، سافٹ ویئر، نیٹ ورکنگ اور سکیورٹی سمیت تقریباً تمام مسائل کو حل کر سکتے ہیں۔ اکثر اینٹی وائرس بدلنا انتہائی مشکل ثابت ہوتا ہے کیونکہ اینٹی وائرس کو انسٹال کرنے سے ان انسٹال کرنا مشکل کام ہے، یہی وجہ ہے کہ اس ٹول کٹ میں تقریباً




ورژن استعمال میں مزید آسان ہے، اسے ڈاؤن لوڈ کر کے چلائیں تو یہ خود بخود سسٹم کا جائزہ لے کر اس میں موجود خرابیوں کو دور کرنے کی کوشش کرتا ہے۔ اس کے لیے یہ سسٹم پر سی پی یو کو لونگ ٹیمپسٹ، میموری ٹیمپسٹ، ہارڈ ڈسک ڈرائیو ٹیمپسٹ، ونڈوز سکیورٹی سینٹر چیک، اینٹی وائرس اور اینٹی مال ویئر اسکن، ری سیٹ ونڈوز نیٹ ورکنگ، سسٹم فائل چیکر، ڈسک کلین اپ اور ڈی فریگ چلاتا ہے۔ یعنی یہ ایک ٹول آپ کے سسٹم کو ہر حوالے سے چیک کر کے خود بخود اسے ری اسٹارٹ کرتے ہوئے آپ کے کام کے قابل بنا دیتا ہے۔ اگر آپ کے پاس یہ ٹول موجود ہو تو اس کے بعد آپ کسی کمپیوٹر ماہر کی ضرورت نہیں رہتی۔ یہ لائٹ ورژن درج ذیل ربط سے ڈاؤن لوڈ کریں:

paul.is-a-geek.org/aio-srt/aio-srt-lite




آئی فون سے اپنا تمام ڈیٹا با آسانی اینڈروئیڈ میں منتقل کریں




جسے میں آپ دیکھ سکتے ہیں کون کون سا ڈیٹا گوگل ڈرائیو پر بیک اپ کیا جاسکتا ہے۔ اگر آپ ان میں سے کوئی بیک اپ جیسے کہ کیلنڈر ایونٹس وغیرہ کو بیک اپ نہیں کرنا چاہتے تو اس پر ٹچ کریں اور اگلی ٹھکنے والی اسکرین پر سلائیڈز کے ذریعے اسے آف کر دیں، یعنی اب اسے بیک اپ نہیں کیا جائے گا۔ اس کے بعد یہاں نیچے موجود

”اسٹارٹ بیک اپ“ کے بٹن کو منتخب کریں تو تمام ڈیٹا گوگل ڈرائیو پر بیک اپ ہونا شروع ہو جائے گا۔ آپ کے کانٹیکٹس کو گوگل کانٹیکٹس اور آپ کی میڈیا فائلز کو گوگل فوٹوز پر اپ لوڈ کرنے کا کام شروع ہو جائے گا، آپ کے ڈیٹا کے اعتبار سے اس عمل میں وقت لگ سکتا ہے۔ اس کے بعد آپ اینڈروئیڈ پر اپنا گوگل اکاؤنٹ سائن ان کر کے سینکڑوں میں جا کر اپنا گوگل ڈیٹا (sync) کر سکتے ہیں، گوگل کے پاس موجود اپنا تمام ڈیٹا آپ فون میں ڈاؤن لوڈ کر سکتے ہیں اور دیکھ بھی سکتے ہیں۔



ایک آپریٹنگ سسٹم سے دوسرے پر منتقل ہونا ہمیشہ ایک مشکل مرحلہ ہوتا ہے۔ جہاں پرانے آپریٹنگ سسٹم کی عادت ہو چکی ہوتی ہیں وہیں اپنا تمام ڈیٹا دوسرے اور نئے آپریٹنگ سسٹم میں منتقل کرنا بھی ایک جھنجٹ محسوس ہوتا ہے۔




لیکن اگر آپ آئی او ایس سے اینڈروئیڈ پر منتقل ہونا چاہتے ہیں تو یہ کام با آسانی گوگل کے ذریعے کیا جاسکتا ہے۔

گوگل آپ کو یہ سہولت دیتا ہے کہ اپنا تمام ڈیٹا گوگل ڈرائیو میں بیک اپ کر کے اسے اینڈروئیڈ پر ڈاؤن لوڈ کر لیں۔ یہ عمل خود کار ہوگا اور اس میں آپ کے تمام کانٹیکٹس، تصاویر اور وڈیوز وغیرہ منتقل ہو جائیں

گی۔ اس کا دوسرا فائدہ یہ ہے کہ آپ کے اہم ڈیٹا کا بیک اپ بھی بن جائے گا۔


اس کام کو شروع کرنے کے لیے اپنے آئی فون پر گوگل ڈرائیو کا تازہ ترین ورژن انسٹال کرنے کے بعد اس میں اپنا گوگل اکاؤنٹ لاگ ان کر لیں۔ اس کے بعد اس کی سینکڑوں میں موجود بیک اپ میں آجائیں۔ اس



اب جب چاہیں ونڈوز اپ ڈیٹس کو عارضی طور پر Pause کریں


2017 میں پہنچ پائے گا۔

یہ فیچر آپ کے پاس دستیاب ہو جائے تو اسے استعمال کرنے کے لیے



ونڈوز 10 کی سیٹنگز میں سے 'اپ ڈیٹ اینڈ سیکیورٹی' کے حصے میں آجائیں۔

یہاں سے 'ایڈوانسڈ آپشنز' منتخب کریں تو اگلی حصے میں Pause




Updates کا آپشن موجود ہوگا۔ یاد رہے کہ اس کے باوجود ونڈوز ڈیفینڈر کی

اپ ڈیٹس بدستور فعال رہیں گی تاکہ آپ وائرسز سے محفوظ رہیں۔

اکثر لوگ ونڈوز کی اپ ڈیٹس سے بہت پریشان رہتے ہیں کیونکہ جب یہ اپ ڈیٹس ڈاؤن لوڈ ہو رہی ہوتی ہیں تو انٹرنیٹ کے ساتھ ساتھ پی سی بھی سست رفتاری کا شکار ہو جاتا ہے۔ اس کے علاوہ کئی اپ ڈیٹس آپریٹنگ سسٹم میں خرابی کا باعث بھی بنتی ہیں مثلاً ونڈوز 10 کی سالگرہ کے موقع پر خصوصی طور پر جاری ہونے والی اپ ڈیٹس کی وجہ سے کروڑوں صارفین کے ویب کیم نے کام کرنا چھوڑ دیا تھا اور اس کے بعد اگلی آنے والی بڑی اپ ڈیٹس نے صارفین کے انٹرنیٹ کو بند کر دیا تھا۔ ونڈوز صارفین اپ ڈیٹس کو روکنے کے لیے مختلف ترکیبیں استعمال کرتے رہتے ہیں، اکثر تو ونڈوز کی اپ ڈیٹس سروسز کو ہی بند کر دیتے ہیں تاکہ نہ رہے گا بانس اور نہ بجے گی بانسری۔ لیکن زیادہ تر صارفین ایسی باتوں سے لاعلم رہتے ہیں، انھیں پتا ہی نہیں چلتا کہ کب بیک گراؤنڈ میں اپ ڈیٹس ڈاؤن لوڈ ہوئیں، انھیں تو تب خبر ہوتی ہے جب یہ انسٹال ہونے کے لیے پی سی کوری اسٹارٹ کرنے کا تقاضا کر دیتی ہیں۔

اس مسئلے سے نمٹنے کے لیے مائیکروسافٹ نے Pause Update کا فیچر ونڈوز 10 میں فراہم کرنے کا فیصلہ کیا ہے، اس کی بدولت آپ جب چاہیں ونڈوز کی اپ ڈیٹس کو 35 دن تک کے لیے بند کر سکتے ہیں۔ یہ فیچر فی الحال صرف ونڈوز کے تجرباتی ورژنز میں موجود ہے اور عام صارفین تک یہ اپریل



پروفیشنل معیار کا وڈیو کنورٹر مکمل طور پر مفت حاصل کریں



موجود ہے، آڈیو کے حوالے سے عمدہ کارکردگی موجود ہے اور سب ٹائٹلز شامل کرنے ہوں تو وہ آپشن بھی موجود ہے۔ اس کے علاوہ اس کی سب سے خاص بات یہ ہے کہ یہ پروگرام ونڈوز کے علاوہ لینکس اور میک سسٹم کے لیے بھی بالکل

وڈیو کو کنورٹ کرنا آج سے چند سال قبل اتنا مقبول کام نہیں تھا لیکن آج کل مختلف ڈیوائسز کی آمد کے بعد ہر کسی کو وڈیو کنورٹر کی ضرورت رہتی ہے۔ اکثر تو اسکرین سائز کے لیے وڈیو کو کنورٹ کرنے کی ضرورت پڑتی ہے مثلاً ڈیسک

ٹاپ کے لیے موجود کسی وڈیو کو اسمارٹ فون کے لیے کنورٹ کرنا۔ یا پھر وڈیو کو شیئر کرنے کے لیے ان کا سائز کم کرنا پڑتا ہے جیسے کہ وٹس ایپ 20 ایم بی سے بڑی وڈیو کو شیئر کرنے کی سہولت نہیں دیتی اس لیے ہمیں وڈیو کا سائز ہی کم کرنا پڑتا ہے۔ یہ بھی ہو سکتا ہے کہ آپ کے پاس کوئی پرانی وی ڈی وی یا سی ڈی موجود ہو جسے کمپیوٹر پر دیکھنے کے لیے آپ کنورٹ کرنا چاہتے ہوں۔


ان تمام عوامل میں آپ کے پاس ایک اچھا وڈیو کنورٹر پروگرام موجود ہونا ضروری ہے۔ ایک اچھی خبر یہ ہے کہ گزشتہ 13 سالوں سے ڈیولپمنٹ کے مراحل میں موجود بہترین وڈیو کنورٹر ”ہینڈ بریک“ (HandBrake) کا آخر کار پہلا ورژن ریلیز کر دیا گیا ہے۔ یہ پروگرام انتہائی عمدہ کارکردگی کا حامل ہونے کے باوجود تاحال بی ٹا ورژن تھا اور وہ بھی پچھلے تیرہ سال سے۔ اس کی اپ ڈیٹس مسلسل آرہی تھیں لیکن اس کے کسی ورژن کو فائل کا درجہ نہیں دیا گیا۔ لیکن اب گزشتہ سال کے اختتام پر اور نئے سال کی آمد پر آخر کار اس کا پہلا فائنل ورژن ریلیز کر دیا گیا ہے۔

وڈیو کو کنورٹ کرنے کی بات ہو تو اس کے تمام معروف فارمیٹس کی سپورٹ




مفت دستیاب ہے بلکہ یہ جی پی ایل (GPL) کے لائسنس کے تحت دستیاب ہے یعنی آپ چاہیں تو اس کا سورس کوڈ حاصل کر کے اس میں اپنی من پسند تبدیلیاں بھی خود ہی کر سکتے ہیں۔ اس کے علاوہ اس میں کسی قسم کے کوئی اشتہارات بھی نہیں ہیں۔ اگر آپ ایک پروفیشنل اور مفت وڈیو کنورٹر حاصل کرنا چاہتے ہیں تو آپ کا انتخاب ”ہینڈ بریک“ وڈیو کنورٹر ہی ہونا چاہیے۔ مبتدی حضرات پہلے اس پروگرام کو استعمال کرنے کا طریقہ کار پڑھنا مت بھولیں۔

handbrake.fr



ونڈوز 10 ورچوئل مشین بمع دیگر اہم پروگرامز مفت ڈاؤن لوڈ کریں



مائیکروسافٹ کی اس وقت سب سے بڑی ترجیح UWP یعنی یونی ورسل ونڈوز پلیٹ فارم کا قیام ہے۔ اس پلیٹ فارم کے تحت ایسی اپیلی کیشنز بنائی جائیں گی جس میں آپریٹنگ سسٹم نہیں بلکہ ڈیوائس کو مدنظر رکھا جائے گا۔ چونکہ آج کل مائیکروسافٹ ونڈوز چاہے کمپیوٹر پر موجود ہو یا اسمارٹ فون پر ان کے لیے ایک ہی ایپ اسٹور بنایا گیا ہے اور اس سے ڈاؤن لوڈ کی گئی اپیلی کیشنز اسمارٹ فون پر بھی کام کرتی ہیں اور ڈیسک ٹاپ کمپیوٹر پر بھی۔

یہ نظام تہی فروغ پا سکتا ہے جب زیادہ سے زیادہ افراد مائیکروسافٹ کا تازہ ترین آپریٹنگ سسٹم یعنی ونڈوز 10 استعمال کریں، یہی وجہ ہے کہ مائیکروسافٹ تمام پرانے آپریٹنگ سسٹمز کو تیزی سے نئے آپریٹنگ سسٹم پر اپ گریڈ کرانے میں کوشاں ہے۔

ایک ورچوئل مشین کا فائل سائز 20 جی بی ہے، جبکہ ونڈوز 10 پروفیشنل پر مبنی ورچوئل مشین کو استعمال کرنے کے لیے ضروری ہے کہ آپ کے پاس مائیکروسافٹ کی لائسنس یافتہ ونڈوز 10 پروفیشنل موجود ہو۔ دراصل یہ ونڈوز کی امیج ہے جسے آپ Virtual Box یا اس جیسے کسی پروگرام میں استعمال کر سکتے ہیں۔ ڈاؤن لوڈ کرنے کے لیے درج ذیل ربط استعمال کریں:

bit.ly/win10virtual

اس حوالے سے مائیکروسافٹ نے ایک تازہ پیش رفت یہ کی ہے کہ اب ونڈوز 10 کی ورچوئل مشینز بھی مفت ڈاؤن لوڈنگ کے لیے فراہم کر دی ہیں۔ یہ ورچوئل مشین ونڈوز 10 انٹر پرائز اور پروفیشنل پر مبنی ہیں جب کہ ان میں کئی اضافی اور اہم پروگرامز بھی موجود ہیں۔ دراصل ان ورچوئل مشینز کو فراہم کرنے کا مقصد یہ ہے کہ ڈیویلپرز آسانی کے ساتھ یونی ورسل ونڈوز پلیٹ فارم کے تحت

Windows 10 Enterprise (Evaluation - Build 201612) 20 GB download

This VM will expire on 04/08/2017.

VMWare Hyper-V VirtualBox Parallels

This evaluation virtual machine includes:

- Windows 10 Enterprise Evaluation, Version 1607
- Visual Studio 2015 Community Update 3 (Build 14.0.25425.01)
- Windows developer SDK and tools (Build 14393)
- Microsoft Azure SDK for .NET (Build 2.9.6)
- Windows Bridge for iOS (Build 0.2.161107)
- Windows UWP samples (November 2016 Update)
- Windows Bridge for iOS samples
- Bash on Ubuntu on Windows

The Microsoft Software License Terms for the Windows 10 VMs supersede any conflicting Windows license terms included in the VMs.

Windows 10 Professional (Licensed - Build 201612) 20 GB download

This VM install requires a Windows 10 Pro license (EN-US only).

VMWare Hyper-V VirtualBox Parallels

This licensed virtual machine includes:

- Windows 10 Pro, Version 1607
- Visual Studio 2015 Community Update 3 (Build 14.0.25425.01)
- Windows developer SDK and tools (Build 14393)
- Microsoft Azure SDK for .NET (Build 2.9.6)
- Windows Bridge for iOS (Build 0.2.161107)
- Windows UWP samples (November 2016 Update)
- Windows Bridge for iOS samples
- Bash on Ubuntu on Windows

اپیلی کیشنز بنانے کا کام کر سکیں۔ یہ مشینز ایک محدود مدت کے لیے دستیاب رہیں گی اور اس مدد کے بعد ان کی معیاد ختم ہو جائے گی۔ ان میں موجود پروگرامز بھی وقت کے ساتھ ساتھ بدل سکتے ہیں۔

اینڈروئیڈ پر بیرونی ایپلی کیشنز کو خود کار طریقے سے اپ گریڈ کریں


سے ڈاؤن لوڈ کر کے اپنے فون میں انسٹال کر سکتے ہیں:

bit.ly/apkupdater

یہ ایپ app-release.apk کے نام سے موجود ہوگی اور اس کا تازہ ترین ورژن مفت ڈاؤن لوڈ کیا جاسکتا ہے۔ انسٹالیشن کے بعد جب آپ اسے چلائیں گے تو یہ انسٹال شدہ تمام ایپس کی فہرست سامنے پیش کر دے گی۔ اگر آپ کسی ایپلی کیشن کو اپ ڈیٹ کرنے میں دلچسپی نہیں رکھتے تو یہ آپشن بھی اس ایپ میں موجود ہے۔ اس کے علاوہ اگر آپ ایپلی کیشن کے مکملی ورژن یعنی بیٹا ورژن سے بچنا چاہتے ہیں تو ایپ کنفیگریشن میں جا کر "Skip experimental builds" کو آپشن کو استعمال کریں۔

”اے پی کے اپ ڈیٹر“ ایپلی کیشنز کو اپ ڈیٹ کرنے کے لیے آپ کو APKMirror ویب سائٹ کو استعمال کرتی ہے جبکہ گوگل پلے اسٹور اور APKPure کو بھی اس فہرست میں شامل کیا جاسکتا ہے۔ اس طرح وہ بیرونی ایپلی کیشنز جو پہلے مہینوں پر انے ورژن پر موجود ہوں گی اُن کو آپ اس ایپ کے ذریعے جب چاہیں اپ گریڈ کر سکتے ہیں۔

اینڈروئیڈ کی مقبولیت کی وجہ سے اس کی ایپلی کیشنز انتہائی تیزی سے بنائی جاتی ہیں۔ اینڈروئیڈ ایپس ویسے تو گوگل پلے اسٹور سے انسٹال کی جاتی ہیں لیکن اکثر ایپلی کیشنز جب کسی وجہ سے پلے اسٹور سے انسٹال نہ ہو سکیں تو اینڈروئیڈ صارفین انھیں کہیں اور سے ڈاؤن لوڈ کر کے انسٹال کر لیتے ہیں۔ پلے اسٹور کے ذریعے سے انسٹال ہونے والی تمام ایپلی کیشنز کے جب نئے ورژن اسٹور پر دستیاب ہوتے ہیں تو اینڈروئیڈ انھیں خود بخود اپ گریڈ کر دیتا ہے۔ لیکن ایسی ایپس جنھیں گوگل پلے اسٹور سے انسٹال نہ کیا ہو، انھیں اپ ڈیٹ کرنے کے لیے ضروری ہوتا ہے کہ دوبارہ ان کا تازہ ورژن ڈاؤن لوڈ کر کے انسٹال کیا جائے۔ ایسی درجنوں ایپس آج کل تقریباً ہر اینڈروئیڈ صارف کے اسمارٹ فون میں موجود رہتی ہیں اور ان کا اپ ڈیٹ نہ ہونا کئی مسائل کو جنم دیتا ہے۔ اکثر تو یہ کام کرنا ہی چھوڑ دیتی ہیں اور دوسرا ان کا پرانے ورژن پر موجود رہنا بھی ایک سیکیورٹی خطرہ ہے کہ ان میں دریافت ہونے والی خرابی چونکہ نئے ورژن میں ٹھیک کی گئی ہوتی ہے لیکن نئے ورژن کی عدم انسٹالیشن کی وجہ سے فون خطرے میں رہتا ہے۔



ایسی صورت حال میں آپ کے پاس ”اے پی کے اپ ڈیٹر“ (APKUpdater) ایپلی کیشن انسٹال ہونی چاہیے۔ یہ ایپلی کیشن ایسی بیرونی انسٹال ایپلی کیشنز پر نظر رکھتی ہے اور جیسے ہی ان کا تازہ ترین ورژن دستیاب ہوتا ہے انھیں اپ گریڈ کر سکتی ہے۔

یہ ایپلی کیشن بھی بطور APK فائل دستیاب ہے جسے آپ درج ذیل ربط

اب گرافکس کارڈ کے بغیر اپنے مام پی سی پر جدید ترین گیمز کھیلیں

گرافکس کے ساتھ آپ کے پی سی یا ٹیبلٹ میں منتقل کرنے کے لیے انٹرنیٹ ہی استعمال ہوگا اس لیے آپ کے پاس کم از کم 10 Mbps کا انٹرنیٹ کنکشن موجود ہونا چاہیے۔ اگر آپ 1080p 60FPS گیمز کا انتخاب کرتے ہیں تو انٹرنیٹ کنکشن بھی 50Mbps کی رفتار کا حامل ہونا چاہیے۔ اس کے علاوہ آپ کو درج ذیل اشیا کی ضرورت ہوگی:

این ویڈیا شیلڈ کنٹرولر یا گیم پیڈ

5GHz بینڈ اور این ویڈیا شیلڈ کی سپورٹ کا حامل وائی فائی راؤٹر

این ویڈیا ڈیوائس جیسے کہ این ویڈیا اینڈروئیڈ وی، این ویڈیا شیلڈ پورٹ ایبل یا این ویڈیا شیلڈ ٹیبلٹ

اس کے بعد این ویڈیا کی ویب سائٹ سے گیمز کھیلنے کی سبسکرپشن حاصل کی جاسکتی ہے جو کہ 7.99 امریکی ڈالر ماہانہ ہے جبکہ پہلا مہینہ مفت۔ اس سروس کو عمدے طریقے سے فراہم کرنے کے لیے این ویڈیا نے دنیا کے ممتاز ممالک میں اپنے ڈیٹا سرورز نصب کیے ہیں تاہم یہ سروس فی الحال صرف امریکا، کینیڈا، یورپ اور جاپان میں دستیاب ہے۔ مزید تفصیلات کے لیے یہ ربط ملاحظہ کیجیے:

bit.ly/geforecenow

اگر آپ گیمز کھیلنے میں تو یقیناً جانتے ہوں گے کہ گیمز کا ہر نیا آنے والے ورژن کس قدر زیادہ ہارڈ ویئر کا متقاضی ہوتا ہے۔ صرف دو سے تین سال پرانا کمپیوٹر آج کے نئے گیم کو چلانے سے قاصر ہوتا ہے۔ اس لیے اگر آپ گیم کھیلنا سے نیا ورژن کھیلنا چاہتے ہیں تو یہ انتہائی ضروری ہو جاتا ہے کہ ہارڈ ویئر کو بھی اپ گریڈ کرتے رہیں۔ وہ لوگ جن کے کمپیوٹر میں مزید ہارڈ ویئر نصب کرنے کی گنجائش نہیں ہوتی خاص کر لیپ ٹاپ صارفین وہ ایسی صورت حال میں صرف صبر ہی کر سکتے ہیں کہ وہ چاہتے ہوئے بھی گیمز کے تازہ ورژن کا لطف نہیں اٹھا سکتے اور اگر ان کے لیپ ٹاپ میں تھری کارڈ موجود نہ ہو تو پھر تو سمجھیں وہ کوئی بھی اچھا گیم نہیں کھیل سکتے۔

تھری ڈی گرافکس کارڈ کے حوالے سے ”این ویڈیا“ (Nvidia) کا نام کسی تعارف کا محتاج نہیں، اس کمپنی کے بنائے ہوئے گرافکس کارڈ گیمز کھیلنے کے لیے سب سے بہترین تصور کیے جاتے ہیں۔ سبھی کی کوشش ہوتی ہے کہ اس کمپنی کا بہترین گرافکس کارڈ ان کے کمپیوٹر میں نصب ہو لیکن ان کی قیمتیں برداشت کرنا سبھی کے بس کی بات نہیں۔ اس معاملے سے نمٹنے کے لیے این ویڈیا نے ایک نئی کاوش ”جی فورس ناؤ“ (GeForce Now) کے نام سے پیش کی ہے۔ جی

فورس ناؤ ایک کلاؤڈ گیمنگ سروس ہے، جس میں تازہ ترین اور معروف پچاس گیمز موجود ہیں، ان کو کھیلنے کے لیے صارف کو کسی خاص ہارڈ ویئر کی ضرورت نہیں۔ اسے آپ آن لائن گیمز کہہ سکتے ہیں جن کو کھیلنے کے لیے ہارڈ ویئر این ویڈیا خود فراہم کرے گی نہ کہ یہ آپ کے سسٹم پر اثر ڈالیں گے۔ ان گیمز کو کھیلنے کے لیے ہارڈ ویئر کی ضرورت نہ سہی لیکن تیز ترین انٹرنیٹ کی ضرورت ہے۔ ظاہر ہے اتنے بڑے گیمز کو زبردست

The screenshot shows the NVIDIA GeForce NOW website. At the top, there's a navigation bar with links like SHIELD, SHIELD TV, APPS, GAMING, AI HOME, TABLET, COMMUNITY, and SUPPORT. Below that, the main heading reads "GEFORCE NOW™ THE NEW WAY TO GAME". A sub-headline says "Stream the incredible performance of GeForce® GTX 1080 gaming graphics NVIDIA Pascal(TM) GPUs to your SHIELD device with the next-generation GeForce NOW. It's instant gaming satisfaction, with no downloads or patches." The pricing is prominently displayed as "\$7.99 / month" with a "FIRST MONTH FREE" badge. There's a "WATCH VIDEO" button. The background features a game controller and a monitor displaying various game covers.

سافٹ ویئر، ہارڈ ویئر اور وائرس کے مسائل پر با آسانی قابو پائیں


اسکیننگ کے دوران آپ جب چاہیں جتنا کام ہو چکا ہو اس کی رپورٹ ملاحظہ کر سکتے ہیں اور اسکیننگ کو روک بھی سکتے ہیں۔ اسکیننگ کے مکمل ہونے کے بعد آپ کو واضح رپورٹ فراہم کی جائے گی کہ دراصل آپ کے سسٹم میں کیا مسئلہ ہے۔ اگر کوئی وائرس ہو یہ ٹول اسے با آسانی تلاش کر سکتا ہے۔ اگر آپ کے سسٹم پر پہلے سے ہی اینٹی وائرس انسٹال ہے تب بھی یہ ٹول کام کر سکتا ہے اور آپ کے اینٹی وائرس کو چھیڑے بغیر پورا سسٹم اسکن کر سکتا ہے۔

جیسا کہ ہم نے ذکر کیا کہ یہ وائرس کے علاوہ ونڈوز کے دیگر مسائل کو بھی ڈھونڈ سکتا ہے مثلاً اگر آپ کے پاس ونڈوز کی کسی غلط کنفیگریشن کی وجہ سے کوئی مسئلہ آ رہا ہے تو یہ آپ کی توجہ اس جانب دلا سکتا ہے۔ یہی نہیں اگر سسٹم میں موجود کوئی ہارڈ ویئر درست طریقے سے اپنا کام انجام نہیں دے رہا تو اس کے

کمپیوٹر کے ساتھ آئے دن نئے مسائل پیش آتے رہتے ہیں۔ ان نئے مسئلوں سے نمٹنے سبھی کے بس کی بات نہیں ہوتی۔ خاص طور پر جو لوگ کمپیوٹر کے حوالے سے زیادہ معلومات نہیں رکھتے وہ تو یہ فرق بھی نہیں کر پاتے کہ مسئلہ ہارڈ ویئر کا ہے یا سافٹ ویئر کا، کوئی وائرس زدہ پروگرام انسٹال ہو گیا ہے یا سسٹم پر وائرس نے حملہ کر دیا ہے۔ ان باتوں کو سمجھنا سبھی کے لیے آسان نہیں ہوتا۔ اسی لیے معروف کمپیوٹر سیوریٹی کمپنی ”کیسپر سکی“ نے ایک نیا پروگرام ”سسٹم چیکر“ کے نام سے پیش کیا ہے۔


یہ پروگرام اینٹی وائرس بھی ہے اور سسٹم کے دیگر مسائل کو بھی تلاش کر سکتا ہے چاہے وہ سافٹ ویئر کے حوالے سے ہوں یا ہارڈ ویئر کے حوالے سے۔ اس کی سب سے اچھی بات اس کا پورٹ ابل ہونا ہے۔ یعنی اسے استعمال کرنے کے لیے ضروری نہیں کہ آپ اسے انسٹال کریں۔ بس ضرورت پڑنے پر آپ اسے ڈاؤن لوڈ کر کے چلا سکتے ہیں۔

یہ ٹول چند منٹس میں ہی مکمل سسٹم کو اسکن کر سکتا ہے لیکن اگر آپ نے درجنوں پروگرامز انسٹال کر رکھے ہیں اور آپ کے پی سی میں بہت زیادہ ڈیٹا موجود ہے تو یہ اسکیننگ کچھ طویل بھی ہو سکتی ہے۔ لیکن اگر آپ اسے اسکیننگ مکمل کرنے دیں تو اس کے نتائج آپ کے کمپیوٹر کے مسائل کو حل کر سکتے ہیں۔



ذریعے آپ یہ بھی جان سکتے ہیں۔ اگر آپ نے غلطی سے کوئی غیر ضروری پروگرام انسٹال کر لیا ہے تو یہ پروگرام اس کی نشاندہی بھی کر سکتا ہے تاکہ آپ اسے اُن انسٹال کر کے سسٹم کو واپس اچھی حالت میں لاسکیں۔ اگر آپ کمپیوٹر کے ہر طرح کے مسائل سے خود ہی نمٹنا چاہتے ہیں تو آپ کے پاس یہ ٹول ضرور موجود ہونا چاہیے، جسے آپ درج ذیل ربط سے مفت حاصل کر سکتے ہیں:

kaspersky.com/system-checker



نئے اور بہترین فیچرز سے لیس اوپرا کا نیا شاہکار براؤزر

خوبصورت ڈیزائن کا یہ براؤزر واقعی آپ کو پسند آئے گا۔


اس کے انٹرفیس کی بات کی جائے تو اس میں عام براؤزر کی طرح اوپر کی جانب کوئی ایڈریس بار موجود نہیں جبکہ یہ صارف کی ڈیسک ٹاپ پر موجود تصویر کو ہی اپنے بیک گراؤنڈ کے لیے استعمال کرتا ہے۔ اس میں اہم چیز میڈیا پلیئر کا موجود ہونا ہے جس کے ذریعے آپ یوٹیوب یا کسی بھی ویب سائٹ پر ویڈیو کو دیکھتے ہوئے اسے براؤزر ونڈو سے الگ کر سکتے ہیں۔ اس طرح کسی دوسری ویب سائٹ پر کوئی تحریر پڑھتے ہوئے آپ کو دو ونڈو کو چھوٹا کر کے استعمال

نہیں کرنا پڑے گا بلکہ وہ ویڈیو اس کے میڈیا پلیئر میں الگ ونڈو میں چلنا شروع ہو جائے گی۔

اس کے علاوہ اکثر لوگ براؤزر میں اسکرین شائٹ لینا پسند کرتے ہیں اس لیے یہ فیچر کسی اضافی ایڈون کی مدد سے نہیں حاصل کرنا پڑے گا بلکہ یہ پہلے سے اس براؤزر میں موجود گا اور تمام بنائے گئے اسکرین شائٹ کو منظم رکھنے کے لیے ایک گیلری بھی فراہم کی جائے گی۔

opera.com/computer/neon


اوپرا براؤزر کا نام آپ کو ابھی بھولا نہیں ہوگا۔ اوپر اپنے دور کا ایک بہترین براؤزر ہے۔ لیکن کافی عرصے سے اس کا استعمال کم ہوتے ہوئے تقریباً ختم ہی ہو چکا ہے سوائے اسمارٹ فونز کے۔ ”اوپر سافٹ ویئر“ نے دنیا کا جدید اور تیز ترین براؤزر پیش کرنے کا اعلان کیا ہے۔ یہ براؤزر اپنے فیچرز اور شکل کے اعتبار سے دیگر تمام براؤزرز سے نہ صرف یکسر مختلف ہے بالکل اس کی رفتار اور انداز بھی دیگر سب براؤزرز سے جدا ہے۔ یہ براؤزر ابھی صرف آزمائشی بنیادوں پر ڈیولپر حضرات کے لیے پیش کیا گیا ہے۔




اس نئے براؤزر کو ”نیون“ (Neon) کا نام دیا گیا ہے۔ جیسا کہ ہم نے کہا یہ بھی تکمیل کے مراحل میں ہے اس لیے فی الحال اس کا صرف تصوراتی ورژن پیش کیا گیا ہے۔ اوپرائیون کو پیش کرنے والی ٹیم کا کہنا ہے یہ ایک ایسا براؤزر ہوگا جو نہ صرف تیز ترین ہوگا، ہلکا پھلکا ہوگا، سسٹم پر بوجھ نہیں ڈالے اور اپنے فیچرز کی بدولت صارفین کے دل جیت لے گا کیونکہ اسے صرف اور صرف صارفین کے لیے بنایا گیا ہے۔ اس کے پیچھے کمپنی کا کوئی مفاد نہیں۔ صاف ستھرے اور

اب ونڈوز 10 کو اپنے چہرے سے لاگ ان کریں

بہت ہی آسان ہے بس آپ کے کمپیوٹر میں اس کی سپورٹ موجود ہونی چاہیے، اگر آپ کا کمپیوٹر اس خاصیت کا حامل نہیں تو یہ فیچر آپ استعمال نہیں کر سکیں گے۔



سب سے پہلے ونڈوز اسٹارٹ مینو پر کلک کرتے ہوئے ”سیٹنگز“ کھول لیں۔



سیٹنگز کھل جائیں تو یہاں موجود ”اکاؤنٹس“ کے حصے میں آجائیں۔


اب اگلی اسکرین پر سے آپ کو ”سائن ان آپشنز“ کو منتخب کرنا ہے۔ اسی حصے میں آپ ونڈوز ہیلو کو سیٹ اپ کر سکتے ہیں اور یہ بھی جان سکتے ہیں کہ آپ کی ڈیوائس میں اس کی اہلیت موجود ہے یا نہیں۔ اور وہ کون کون سی ڈیوائسز ہیں جن میں اس فیچر کو استعمال کیا جاسکتا ہے۔ زیادہ تر یہ فیچر آپ اچھی ڈیوائسز میں

ونڈوز کو پاس ورڈ کے ذریعے لاگ ان کرنا ایک عام سی بات ہے۔ ونڈوز 10 میں مائیکروسافٹ نے اس طریقے کو جدید بناتے ہوئے لاگ ان ہونے کے کئی طریقے فراہم کیے ہیں۔ مثلاً پین، فنکٹر پرنٹس اور چہرے کی شناخت سے۔ اگر آپ کے سسٹم میں فنکٹر پرنٹ ریڈر موجود ہے تو ونڈوز 10 میں اسے استعمال کیا جاسکتا ہے۔ اس کے علاوہ ونڈوز 10 کا نیا اور بہترین فیچر ”ونڈوز ہیلو“ ہے جس کی مدد سے چہرے کی شناخت کرانے کے بعد ونڈوز کو خود کار طریقے سے لاگ ان کیا جاسکتا ہے۔ پاس ورڈ کو بھولنا ایک عام سی بات ہے لیکن چہرے کو یاد رکھنا جب کمپیوٹر کی ذمہ داری ہو تو صارف بے فکر ہو جاتا ہے۔


یہ اُس صورت میں بھی بہترین ہے جب ایک ہی کمپیوٹر کو کئی لوگ استعمال کرتے ہوں اور سب بار بار شکایت کریں کہ وہ پاس ورڈ بھول چکے ہیں، چہرے کی شناخت سے سب با آسانی اپنے اپنے اکاؤنٹ میں لاگ ان ہو سکتے ہیں۔ اس کے علاوہ اگر آپ کئی لوگوں کے کمپیوٹرز کا نظام سنبھالتے ہیں اُس صورت میں اس آپشن کو استعمال کریں تو سب آپ کو پاس ورڈ ری سیٹ کرنے کے لیے تنگ نہیں کریں گے۔ یہ فیچر انتہائی برق رفتاری سے کام کرتا ہے اور جب لاگ ان اسکرین کے سامنے اس کے پاس محفوظ شدہ چہرہ موجود ہو تو یہ اُسے پہچانتے ہی فوراً کمپیوٹر لاگ ان کر سکتا ہے۔

آئیے آپ کو بتاتے ہیں کہ کس طرح ونڈوز 10 میں ”ونڈوز ہیلو“ کو فعال کرنا







اب آپ یہاں سے یہ آپشن بھی فعال کر سکتے ہیں کہ اگر یہ چہرہ ڈیوائس کے سامنے موجود ہو تو ونڈوز اسے پہچانتے ہوئے فوراً لاگ ان کر دے۔




اسی طرح آپ فنگر پرنٹس کے ذریعے لاگ ان ہونے کی سیٹنگز بھی انجام دے سکتے ہیں۔



استعمال کر سکتے ہیں کیونکہ اسے استعمال کرنے کے لیے ویب کیم کا ہونا بہت ضروری ہے۔ ویب کیم کو استعمال ہوئے ہی ونڈوز صارف کو پہچانتی ہے، تاہم صرف ویب کیم کی موجودگی ہی کافی نہیں، جیسے کہ ہم نے پہلے بھی ذکر کیا ہے کہ یہ فیچر صرف اچھے اور بہترین لیپ ٹاپس، اسمارٹ فون اور ونڈوز سرفیس ٹیبلیٹس میں استعمال کیا جاسکتا ہے۔ اگر آپ کو یہاں یہ لکھا نظر آئے کہ:

Windows Hello isn't available on this device.



تو اس کا مطلب ہے کہ آپ کی ڈیوائس میں اس فیچر کو استعمال کرنے کی اہلیت موجود نہیں ورنہ یہاں آپ کو 'سیٹ اپ' کا بٹن ملے گا جسے استعمال کرتے ہوئے اس فیچر کو فعال کیا جاسکتا ہے۔ سیٹ اپ پر کلک کرنے سے آپ کو 'ونڈوز ہیلو' میں خوش آمدید کہا جائے گا، جبکہ اگلے مرحلے پر ویب کیم آپ کے چہرے کو محفوظ کرنے کا کام شروع کر دے گا۔ اس کے لیے آپ کو چند سیکنڈز تک ویب کیم کی جانب دیکھتے رہنا ہوگا۔ یہ کام مکمل ہوتے ہی آپ کو آگاہ کر دیا جائے گا کہ اب آپ اس آپشن کو استعمال کر سکتے ہیں۔

اب آپ کا کمپیوٹر اجازت بغیر کوئی استعمال نہیں کر پائے گا


"on resume, display login screen"

کے چیک باکس کو چیک لگاتے ہوئے آپ اپنی پسند کا دورانیہ منتخب کر سکتے ہیں۔ اس فیچر کی افادیت اپنی جگہ لیکن اس کی قابلیت پر سوال اٹھایا جاسکتا ہے کہ اگر فرض کریں آپ نے پانچ منٹس کا وقت متعین کیا ہے اور اس وقت سے پہلے کسی نے ماؤس کو ہلادیا تو یہ وقت اب یہیں سے آگے پانچ منٹ تک پہنچ جائے گا۔ اس لیے اس مسئلے کو بالکل درست طریقے سے حل کرنے کے لیے

مائیکروسافٹ 'ڈائنامک لاک' (Dynamic Lock) کا آپشن پیش کرنے جا رہی ہے۔ یہ آپشن ونڈوز 10 کی خاص کری ایٹھاپ ڈیٹس جو کہ اپریل 2017 میں جاری کی جائیں گی میں دیا جائے گا۔ جب آپ اس فیچر کو فعال کریں گے تو یہ ویب کیم کے ذریعے آپ کی تصویر محفوظ کر لے گا۔ اس کے بعد اگر یہ آپ کو کمپیوٹر کے سامنے نہ پائے گا تو فوراً اسکرین لاک کر دے گا۔ لیکن کتنی دیر بعد لاک کرے گا اور کیا یہ فیچر 'ونڈوز ہیلو' کا حصہ ہو گا فی الحال اس طرح کی تمام تفصیلات آنا باقی ہیں۔

تاہم اس بات کا اندازہ ضرور لگایا جاسکتا ہے کہ ونڈوز 10 میں کئی زبردست اور اہم تبدیلیاں آنے کو ہیں۔


ونڈوز پی سی کو لاک کرنا ایک عام سی عادت ہے۔ جب ہم کمپیوٹر کو آن رکھتے ہوئے کچھ دیر کے لیے کہیں جانا چاہتے ہیں تو اسے لاک کر دیتے ہیں۔ زیادہ تر لوگ اس کے لیے Windows+L کی کمانڈ استعمال کرتے ہیں۔ ان بٹن کو ایک ساتھ دبانے سے ونڈوز لاک ہو جاتی ہے اور پھر دوبارہ پاس ورڈ کے ذریعے اسے کھولا جاتا ہے۔ اس طرح پی سی دوسروں کی غیر ضروری چھیڑ چھاڑ سے محفوظ رہتا ہے اور آن بھی رہتا ہے تاکہ آپ بروقت دوبارہ کام کا آغاز کر سکیں۔



فرض کریں کبھی اگر آپ ونڈوز کو لاک کرنا بھول جائیں، یا آپ چند سیکنڈز کے لیے کہیں جائیں اور یہ دورانیہ طویل ہو جائے تو پریشانی ہو جاتی ہے کیونکہ

آپ کا کمپیوٹر جس میں آپ کا اہم اور حساس ڈیٹا موجود ہے کسی کی بھی دسترس میں رہتا ہے۔ ونڈوز پر خود کار لاک کو فعال کر کے اس مسئلے پر قابو پایا جاسکتا ہے۔ اس طرح جب ایک مخصوص دورانیہ تک ونڈوز استعمال نہیں ہوگی تو وہ خود بخود لاک ہو جائے گی۔

یہ آپشن 'اسکرین سیور سیٹنگز' کے اندر موجود ہوتا ہے۔ ونڈوز 10 میں یہ آپشن آپ کو مین سیٹنگز کے اندر 'پرسنلائزیشن' اور پھر لاک اسکرین کے اندر ملے گا۔




انسٹال پروگرامز کو ایک ڈرائیو سے دوسری ڈرائیو میں منتقل کریں

اکثر جب ایک ڈرائیو میں جگہ کم ہونے لگتی ہے تو ہم فائلز کو اُس ڈرائیو سے کسی دوسری ڈرائیو میں منتقل کر دیتے ہیں۔ لیکن مسئلہ تب بنتا ہے جب ہم دیکھتے ہیں کہ کئی انسٹال شدہ پروگرامز نے ایک بڑی اسپیس گھیر رکھی ہے اور ہم انھیں کہیں

اعتبار سے 32 یا 64 بٹ ورژن ڈاؤن لوڈ کریں تاکہ یہ بالکل درست طریقے سے اپنا کام کر سکے۔


funduc.com/app_mover.htm

اس کے بعد اسے انسٹال کر کے چلائیں۔ سب سے پہلے جس پروگرام کو آپ منتقل کرنا چاہتے ہیں اس کا مقام منتخب کریں اس کے بعد اس کی نئی منزل بھی منتخب کریں۔ نیچے موجود چاروں چیک باکسز کو ضرور چیک رکھیں تاکہ یہ پروگرام کو منتقل کرتے ہوئے اس کی رجسٹری ایڈیٹر میں موجود اینٹریز کو بدل دیے اس کے شارٹ کنس کو بھی نئے مقام کا راستہ دکھا سکے۔



یاد رکھیں کہ یہ پروگرامز کو مکمل منتقل کرتا ہے لیکن صرف سسٹم کی موجودہ ہارڈ ڈسک میں۔ اگر آپ کسی ایکسٹرنل ڈرائیو میں منتقلی کا کام انجام دیں گے تو پروگرام خراب ہو جائے گا۔

دوسری جگہ منتقل نہیں کر سکتے، کیونکہ اس طرح وہ کام کرنا بند کر دیں گے۔ اگر آپ بھی کبھی اس صورت حال سے دوچار ہوں تو گھبرانے کی ضرورت نہیں، آئیے آپ کو بتاتے ہیں کہ کس طرح انسٹال شدہ پروگرامز کو ایک جگہ سے دوسری جگہ منتقل کیا جاسکتا ہے وہ بھی انتہائی آسانی کے ساتھ۔



ویسے تو اس کام کو بغیر کسی سافٹ ویئر کے بھی انجام دیا جاسکتا ہے لیکن اس میں وقت لگتا ہے اور کئی کمانڈز استعمال کرتے کئی مراحل کو مکمل کرنا پڑتا ہے۔ اس لیے اس کام کو آسان بنانے کے لیے آپ ”اپیلی کیشن موور“ (Application Mover) کا استعمال کر سکتے ہیں۔ یہ پروگرام انسٹال شدہ پروگرام کو مکمل طور پر نئی جگہ منتقل کر سکتا ہے جس کے بعد وہ پروگرام بدستور پرانی صورت میں کام بھی کرتا رہتا ہے۔ اپیلی کیشن موور آپ ونڈوز و سٹا، سیون، ایٹ اور ٹین پر بھی استعمال کر سکتے ہیں تاہم ڈاؤن لوڈ کرتے ہوئے اپنے آپریٹنگ سسٹم کے

ونڈوز 10 میں نئے فیچرز قبل از وقت حاصل کریں

آج کل انٹرنیٹ کی دنیا میں ونڈوز 10 کی ”کری ایٹرز اپ ڈیٹ“

ونڈوز انسائیڈر پری ویو پروگرام کو جوائن کرنے کے بعد اس نئی اپ ڈیٹ کو آئی ایس او فائل کی صورت میں حاصل کرنے کے لیے درج ذیل ربط پر جائیں:

bit.ly/build15002

یہاں اس حوالے سے تمام تفصیل موجود ہے اور ڈراپ ڈاؤن لسٹ کے ذریعے آپ اپنی پسند کے آپریٹنگ سسٹم کے ساتھ یہ اپ ڈیٹ حاصل کر سکتے ہیں۔ یہ آئی ایس او فائل ڈاؤن لوڈ کرنے کے بعد آپ کو اس کی انسٹالیشن ڈسک بنانا ہوگی۔ اس کے علاوہ یقیناً آپ جاننے ہوں گے کہ یہ ونڈوز کا آزمائشی ورژن ہے اور اس میں کئی خرابیاں ہو سکتی ہیں اور اس میں سامنے آنے والے مسائل یہ ونڈوز مائیکروسافٹ کو بھی ارسال کرتی رہے گی۔ اس لیے براہ راست اپنے پی سی پر اس کی انسٹالیشن سوچ سمجھ کر کریں۔ اگر آپ ونڈوز کے نئے فیچرز کو دیکھنا چاہتے ہیں تو بہتر ہوگا پہلے اسے کسی ورچوئل مشین پر انسٹال کریں۔


اسے انسٹال کرنے کے لیے آپ کے پاس پہلے سے ایکیٹی ویٹ شدہ ونڈوز 10 انسٹال ہوئی چاہیے جو کہ اس اپ ڈیٹ کو استعمال کرتے ہوئے آپ گریڈ ہوگی۔

(Creators Update) کا بہت چرچا ہے۔ دراصل یہ خاص اپ ڈیٹ ہے جو کہ حتمی تیاری کے بعد اپریل 2017 میں جاری کی جائے گی۔ اس اپ ڈیٹ کے ذریعے ونڈوز 10 میں کئی نئے فیچرز متعارف کرائے جائیں گے۔ ان نئے کئی فیچرز کا احوال آپ کمپیوٹنگ کے اسی شمارے میں ملاحظہ کر سکتے ہیں۔ مائیکروسافٹ نے ان فیچرز کی آزمائش کا سلسلہ شروع کرتے ہوئے اس اپ ڈیٹ کو ونڈوز انسائیڈر پری ویو پروگرام (Windows Insider Preview program) کے تحت ڈاؤن لوڈ کرنے کے لیے بھی پیش کر دیا ہے۔ دراصل ونڈوز انسائیڈر پری ویو پروگرام میں ونڈوز کے آزمائشی ورژن کو فائل ریلیز سے قبل پیش کیا جاتا ہے چونکہ یہ آزمائشی ورژن ہوتے ہیں اس لیے ان میں خرابیاں بھی موجود ہو سکتی ہیں اس لیے انھیں براہ راست صارفین کو بھیجنے سے قبل مائیکروسافٹ ونڈوز انسائیڈر پری ویو پروگرام کو زیادہ تر آئی ٹی ماہرین استعمال کرتے ہیں میں متعارف کراتی ہے۔ ونڈوز انسائیڈر پری ویو پروگرام کو کوئی بھی درج ذیل ربط پر جا کر اپنے مائیکروسافٹ اکاؤنٹ کے ذریعے جوائن کر کے ونڈوز کی آزمائشی اپ ڈیٹس کو حاصل کر سکتا ہے۔

insider.windows.com

جیسا کہ ہم نے ذکر کیا کہ ونڈوز 10 کری ایٹرز اپ ڈیٹ کا آج کل بہت چرچا ہے تو اس اپ ڈیٹ کو Build 15002 میں فراہم کیا گیا ہے جو کہ ISO فائل کی صورت میں ونڈوز انسائیڈر پری ویو پروگرام کی ویب سائٹ پر فراہم کر دی گئی ہے۔

Build 15002 میں کئی نئے اور زبردست فیچرز پیش کیے گئے ہیں جیسے کہ ونڈوز کی اپ ڈیٹس کو عارضی طور پر بند کرنا، گیمز کھیلنے کے لیے خاص ”گیم موڈ“، تاج براؤزر، کورٹانا اور ونڈوز ڈیفینڈر کے نئے فیچرز وغیرہ۔ ان کے علاوہ بھی درجنوں نئے فیچرز اس اپ ڈیٹ



مستقبل کا اینٹی وائرس مفت حاصل کریں

در اصل کلاؤڈ اینٹی وائرس کے کام کرنے کا طریقہ کار یہ ہوتا ہے کہ اس کا چھوٹا سا پروگرام سسٹم کی نگرانی کرتا رہتا ہے اور جیسے ہی کوئی مشکوک سرگرمی دیکھتا ہے وہ اسے نوٹ کر کے اپنی کلاؤڈ سروس کو بھیج دیتا ہے، وہاں اس کا جائزہ لے کر اس کا موازنہ وائرس سے کیا جاتا ہے۔ اگر یہ واقعی وائرس ہو تو کلاؤڈ سروس سسٹم میں موجود پروگرام کو ہدایت دیتی ہے کہ فوراً اس فائل کو پکڑ لیا جائے۔

عام طور پر اینٹی وائرس کی تمام فائلز سسٹم میں موجود ہوتی ہیں، جن کے ذریعے وہ کسی مشکوک فائل کو پہچان پاتے ہیں کہ وہ وائرس ہے یا نہیں۔ یہی وجہ ہے کہ اینٹی وائرس کا اپ ڈیٹ ہونا انتہائی

ضروری ہوتا ہے تاکہ وہ تازہ ترین وائرسز کے بارے میں آگاہ ہو۔ اس کے لیے اینٹی وائرس کی اپ ڈیٹس تقریباً روزانہ کی بنیاد پر جاری کی جاتی ہیں اور ان کا سائز کئی ایم بی پر مشتمل ہوتا ہے لیکن کلاؤڈ سروس چونکہ آپ کے سسٹم میں موجود نہیں

ہوتی اور اس کے ساتھ بذریعہ انٹرنیٹ رابطہ کیا جاتا ہے اس لیے آپ ہر وقت اپ ڈیٹڈ ہی ہوتے ہیں۔ چونکہ آج ہمارے پاس ہر جگہ انتہائی تیز انٹرنیٹ فراہم ہو چکا ہے اس لیے کلاؤڈ بیسڈ پروگرامز انتہائی تیزی سے مقبول ہو رہے ہیں۔

یاد رکھیں کلاؤڈ اینٹی وائرس استعمال کرنے کے لیے آپ کے پاس ہر وقت انٹرنیٹ کا چل رہا ہونا ضروری ہے تاکہ کسی بھی مشکوک سرگرمی کی صورت میں اینٹی وائرس اپنی کلاؤڈ سروس سے رابطہ کر سکے۔ اس کے علاوہ آپ جب چاہیں عام اینٹی وائرس کی طرح اس سے اپنا سسٹم بھی اسکن کر سکتے ہیں۔

bit.ly/mcafeecloudav

لگتا ہے آخر کار اینٹی وائرس بنانے والی کمپنیز کو خیال آ ہی گیا ہے کہ لوگ کمپیوٹر صرف اس لیے استعمال نہیں کرتے کہ اس پر اینٹی وائرس انسٹال کر سکیں جو سسٹم کی پچاس سے ستر فیصد توانائیاں استعمال کرتے ہوئے ہارڈ ڈسک کو مسلسل مصروف رکھے اور سسٹم کو بالکل ہی سست بنا دے۔ اینٹی وائرس پروگرام وقت کے ساتھ ساتھ اس قدر بھاری بھر کم ہو چکے ہیں کہ اکثر لوگ اب انھیں انسٹال نہ کرنے کو ہی ترجیح دیتے ہیں۔ یہی وجہ ہے کہ اینٹی وائرس بنانے والی کمپنیز اب اپنی مصنوعات کو کلاؤڈ سروسز کے ذریعے پیش کر رہی ہیں۔


اس فہرست میں تازہ ترین اضافہ ”میک ایف کلاؤڈ اینٹی وائرس“ ہے۔ اس سے قبل ہم سوفوز کلاؤڈ اینٹی وائرس (Sophos) کا احوال بھی کمپیوٹنگ میں شائع کر چکے ہیں۔ کلاؤڈ اینٹی وائرس کی

انسٹالیشن بہت ہی آسان ہوتی ہے اور اس کی زیادہ تر فائلز آپ کے سسٹم پر موجود نہیں ہوتیں اس لیے یہ نہ سسٹم ریستورسز کا طلب گار ہوتا ہے نہ ہی ہارڈ ڈسک پر زیادہ جگہ گھیرتا ہے۔


میک ایف کلاؤڈ اینٹی وائرس کی بات کریں تو یہ صرف ایم بی کی صورت میں دستیاب ہے البتہ انسٹالیشن کے وقت یہ کچھ مزید ڈیٹا ڈاؤن لوڈ کرتا ہے لیکن روایتی اینٹی وائرس کی طرح یہ ڈیٹا کئی سو ایم بی پر مشتمل نہیں۔ انسٹالیشن کے بعد بس اس کا آئی کن سسٹم ٹرے میں موجود رہتا ہے جس سے اسے آن یا آف کیا جا سکتا ہے۔

پاس ورڈ کے ذریعے محفوظ ڈرائیو بنائیں

یہاں یہ بات یاد رکھنے کی اشد ضرورت ہے کہ دراصل یہ ڈرائیو آپ کی ونڈوز انسٹالیشن کی حامل ڈرائیو کے اندر ایک فولڈر ہے۔ اس لیے اس میں اتنی ہی اسپیس موجود ہوگی جتنی آپ کی ونڈوز ڈرائیو میں خالی ہوگی۔ اس کے علاوہ اس میں رکھا گیا ڈیٹا ایک اپ کرنے سے پہلے ونڈوز کو فارمیٹ یا ری انسٹال مت کریں ورنہ آپ کا یہ ڈیٹا ضائع ہو جائے گا۔



اب آپ اسی پروگرام کے ذریعے پاس ورڈ بھی منتخب کر سکتے ہیں۔ پاس ورڈ کم از کم چار ہندسوں کا ہونا چاہیے اس کے علاوہ اپنا ای میل ایڈریس دینا بھی ضروری ہے تاکہ پاس ورڈ بھولنے کی صورت میں اسے واپس حاصل کیا جاسکے۔ ان تمام سینکڑوں کے بعد اس ڈرائیو کو مانی کمپیوٹر سے غائب کرنے کے لیے ”ڈس ایبل ڈسک“ (Disable disk) کے بٹن پر کلک کریں تو یہ ڈرائیو غائب ہو جائے گی۔




بند کر کے دوبارہ کھولیں، اس دفعہ آپ سے پاس ورڈ طلب کیا جائے گا۔ درست پاس ورڈ درج کرتے ہی یہ پروگرام کھل جائے گا اور اپنی ڈرائیو کو سامنے لانے کے لیے آپ کو دوبارہ ”کری ایٹ ڈسک“ کے بٹن پر کلک کرنا ہوگا۔ پروگرام کی ضرورت نہ رہنے پر ڈسٹل ایبل ڈسک کرتے ہوئے اسے اُن انسٹال کر دیں۔

اکثر لوگ اپنے اہم ڈیٹا کی حفاظت کے لیے اسے پاس ورڈ کے ذریعے محفوظ فولڈرز میں رکھنا پسند کرتے ہیں۔ آئیے آپ کو بتاتے ہیں کہ کس طرح آپ ایک پاس ورڈ والی ڈرائیو اپنے کمپیوٹر میں بنا سکتے ہیں۔ اگر آپ کے پاس ”ہڈن ڈسک“ (Hidden Disk) پروگرام موجود ہو تو یہ کام چند منٹوں میں اور انتہائی آسانی کے ساتھ کیا جاسکتا ہے۔

یہ پروگرام ونڈوز ایکس پی سے لے کر ٹین تک کے صارفین کے لیے صرف 2 ایم بی کے سائز میں بالکل مفت دستیاب ہے اور وہ بھی بغیر کسی قسم کے اشتہارات کے۔ اسے آپ درج ذیل ربط سے ڈاؤن لوڈ کر سکتے ہیں:

bit.ly/hiddis



ڈاؤن لوڈ کرنے کے بعد اسے انسٹال کر لیں۔ انسٹالیشن مکمل ہونے کے بعد جب آپ اسے چلائیں گے تو یہ آپ کے لیے محفوظ ڈرائیو بنانے کے لیے تیار ہو گا۔ سب سے پہلے آپ کو ڈرائیو لیٹر منتخب کرنا ہے جیسے کسی اور ڈی ڈرائیو وغیرہ آپ کے سسٹم میں پہلے سے موجود ہوتی ہیں ان کے علاوہ کوئی ڈرائیو لیٹر منتخب کرنے کے بعد نیچے موجود ”کری ایٹ ڈسک“ (Create Disk) کے بٹن پر کلک کر دیں۔ اب آپ مانی کمپیوٹر کھول کر دیکھ سکتے ہیں کہ آپ کے منتخب کردہ لیٹر کے نام سے نئی ڈرائیو بھی موجود ہوگی۔

پی سی کو یو ایس بی کے ذریعے لاک یا آن لاک کریں

میں آجائے گا۔ اس میں پاس ورڈ بھی سیٹ کیا جاتا ہے تاکہ یو ایس بی کی غیر موجودگی میں بھی آپ سسٹم کو آن لاک کر سکیں۔

اسے استعمال کرنے کے لیے ضروری ہے کہ آپ کی یو ایس بی فلیش ڈرائیو کا فائل سسٹم FAT32 ہو۔ اگر یہ این ٹی ایف ایس فائل سسٹم پر مشتمل ہوگی تو ایسی یو ایس بی اس پروگرام کے ساتھ استعمال نہیں کی جاسکتی، پہلے یو ایس بی کو FAT32 فائل سسٹم پر فارمیٹ کرنا ہوگا۔

یہ پروگرام آپ ونڈوز ایکس پی سے لے کر ونڈوز 10 تک پر استعمال کر سکتے ہیں، یہ 32 اور 64 بٹ آپریٹنگ سسٹم کے لیے الگ الگ ڈاؤن لوڈ کرنے کے لیے موجود ہے اس لیے ڈاؤن لوڈ کرتے وقت اس بات کا خیال رکھیں اور اپنے آپریٹنگ سسٹم کے اعتبار سے ڈاؤن لوڈ کریں۔

اس پروگرام کے اضافی فیچرز کی بات کی جائے تو آپ کی غیر موجودگی میں اگر کوئی سسٹم کولاک ان کرنے کی کوشش کرے گا تو یہ اُس کی تصویر بنا سکتا ہے، ای میل کے ذریعے آپ کو الٹس بھیج سکتا ہے، ساؤنڈ الارم کے ذریعے بھی آپ کو خبردار کر سکتا ہے، ایک ہی یو ایس بی آپ کئی کمپیوٹرز کے لیے استعمال کر سکتے ہیں، یہ صرف چند کے بی کی فائل یو ایس بی میں رکھتا ہے اس کے بعد آپ یو ایس بی کو عام طریقے سے بدستور استعمال کر سکتے ہیں۔

اپنے سسٹم کو غیر ضروری چھپڑ چھاڑ سے محفوظ رکھنے کے لیے ہم سسٹم کولاک کر دیتے ہیں تاکہ یہ آن رہے اور جب ہم واپس آئیں تو فوراً اسے آن لاک کر کے اپنے کام کو جاری رکھ سکیں۔ کیا آپ جانتے ہیں کہ یو ایس بی فلیش ڈرائیو کے ذریعے بھی سسٹم کولاک یا آن لاک کیا جاسکتا ہے؟ اس کام کے لیے کئی پروگرامز موجود ہیں اور چند ایک کا ذکر ہم پہلے بھی کمپیوٹنگ میں کر چکے ہیں۔ اس بار ہم آپ کے لیے ایک نیا پروگرام پیش کر رہے ہیں کیونکہ یہ پروگرام استعمال میں انتہائی آسان ہے لیکن فیچرز سے بھرا ہوا ہے۔

ہماری روایت ہے کہ ہم صرف مفت پروگرامز کا ذکر کرتے ہیں لیکن یہ پروگرام مفت نہیں۔ اس کے باوجود اس کا احوال صرف اس لیے لکھا جا رہا ہے کیونکہ اس میں انتہائی کارآمد فیچرز موجود ہیں جو کہ ہمارے قارئین ہم سے فرمائش کرتے ہیں کہ کسی ایسے پروگرام کے بارے میں شائع کیا جائے۔

اس پروگرام کا نام ”پریڈیٹر“ (Predator) ہے۔ یہ صرف دس دن کے لیے مفت دستیاب ہے اس کے بعد اس کو خریدنا ہوگا۔ اسے استعمال کرنے کے لیے آپ کے پاس کوئی سی بھی یو ایس بی فلیش ڈرائیو یا ایس ڈی کارڈ موجود ہونا چاہیے۔ یہ پروگرام آپ درج ذیل ربط سے ڈاؤن لوڈ کر سکتے ہیں:

www.predator-usb.com



اس کی انسٹالیشن کے بعد آپ اپنی یو ایس بی کو پی سی میں لگا کر اُسے یہ اختیار دے سکتے ہیں کہ وہ آپ کے سسٹم کولاک یا آن لاک کر سکے۔ یوں سمجھیں کہ اس کے بعد جب تک یو ایس بی سسٹم میں منسلک رہے گی سسٹم چلتا رہے گا، جیسے ہی آپ یو ایس بی کو سسٹم سے نکالیں گے کی بورڈ اور ماؤس فوراً لاک ہو جائیں گے جبکہ اسکرین کالی ہو جائے گی۔ یعنی سسٹم استعمال کے قابل نہیں رہے گا۔ اس کے بعد جیسے ہی آپ یو ایس بی واپس سسٹم میں لگائیں گے پی سی دوبارہ فوراً واپس اصلی حالت

2017 کی ٹاپ 5 ٹورینٹس ویب سائٹس

گزشتہ سال ٹورینٹس ویب سائٹ پر بڑا بھاری گزرا اور کئی نامور ٹورینٹس

ویب سائٹس کو لے ڈوبا جیسے کہ ٹورینٹز (Torrentz) اور کیٹ (KAT)۔

ان دونوں بڑی ٹورینٹس ویب سائٹس کو پائریسی کے قانون کی خلاف ورزی کے

جرم میں کارروائی کا نشانہ بنایا گیا۔ کیٹ ویب سائٹ واپس تو آچکی ہے لیکن یہ

پہلے جیسی شہرت کھو چکی ہے۔ اس کے علاوہ ویب سائٹ کے ڈاؤن ٹائم میں اس

کی کئی جعلی کاپیز انٹرنیٹ پر دستیاب ہو گئیں جنہوں نے وائرس پھیلانے کا کام

کیا۔ جس کی وجہ سے صارفین اب پہچان نہیں کر پاتے کہ کون سی ویب سائٹ

اصلی ہے اور کون سی جعلی۔ اکثر ویب سائٹ درست طریقے سے کام بھی نہیں

کرتی، یہی وجہ اس ویب سائٹ کی مقبولیت کو کم کرنے کی وجہ بنی۔

نیا سال شروع ہو چکا ہے اور کئی ٹورینٹس ویب سائٹس تاحال موجود ہیں۔ یہ

ویب سائٹس الیکسا ورلڈ رینٹنگ میں انتہائی اچھی جگہ رکھتی ہیں، یہ صرف ویب

سائٹس ہی نہیں بلکہ کاروبار ہیں جو کہ ٹھیک ٹھاک پیسہ بنا رہی ہیں۔ آئیے آپ کو

بتاتے ہیں کہ اس وقت کون کون سی ٹورینٹس ویب سائٹس سب سے مقبول ہیں۔

دی پائرٹ بے (The Pirate Bay)

یہ ویب سائٹ ٹورینٹس کی بادشاہ ہے اور پچھلے کئی سالوں سے اس میدان

میں موجود ہے۔ گزشتہ سال یہ رینٹنگ میں دوسرے نمبر پر موجود تھی لیکن اس

سال یہ نمبروں کے طور پر ابھری ہے اور اس وقت ٹورینٹس کی سب سے بڑی

ویب سائٹ ہے۔ دنیا بھر میں اس کی الیکسا رینٹنگ 116 ہے۔

ایکسٹرا ٹورینٹ (ExtraTorrent)

حالیہ عرصے میں ایکسٹرا ٹورینٹ نے انتہائی تیزی سے مقبولیت کی سیڑھیاں

چڑھی ہیں اور اس وقت یہ دوسری مقبول ترین ٹورینٹس ویب سائٹ بن چکی ہے

جبکہ اس کی عالمی الیکسا رینٹنگ میں بھی بہت بہتری آئی ہے اور اس وقت یہ

244 نمبر پر موجود ہے۔

آر اے آر بی جی (RARBG)

یہ ویب سائٹ ویسے تو 2008 میں شروع کی گئی تھی لیکن یہ کبھی زیادہ مقبولیت

کو نہ پہنچ سکی۔ لیکن گزشتہ سال بڑی ٹورینٹس ویب سائٹس جب ڈاؤن ہوئیں تو

ٹورینٹس کے متلاشی اس ویب سائٹ تک جا پہنچے۔ یہی وجہ ہے کہ اسے انتہائی

تیزی سے مقبولیت حاصل ہوئی اور اب یہ تیسرے نمبر پر موجود ہے جبکہ اس کی

عالمی الیکسا رینٹنگ 272 ہے۔

وائے ٹی ایس (YTS)

وائے ٹی ایس جو کہ YIFY کے نام سے جانی جاتی ہے فلموں کے ٹورینٹس

فراہم کرنے کے حوالے سے اس وقت ایک انتہائی مقبول ویب سائٹ ہے۔

اس کی خاصیت کم سائز میں عمدہ معیار کے ٹورینٹس فراہم کرنا ہے۔ اس ویب

سائٹ کو بنانے والوں نے پہلے اپنے ٹورینٹس دوسری ویب سائٹس پر اپ لوڈ کر

کے مقبولیت حاصل کی اور بعد میں اپنا پروجیکٹ شروع کیا جو کہ بڑی ویب

سائٹس کے ڈاؤن ٹائم میں فوراً مقبولیت حاصل کر گیا۔

اس وقت یہ ویب سائٹ ٹورینٹس کی دنیا میں چوتھے جبکہ عالمی الیکسا رینٹنگ

میں 335 نمبر پر موجود ہے۔

ون تھری تھری سیون ایکس (1337X)

اس انتہائی نامقبول بلکہ نامعقول ویب سائٹ نے بھی گزشتہ سال اسی طرح

فائدہ اٹھاتے ہوئے رینٹنگ میں بہتری حاصل کی اور اس وقت یہ پانچویں بڑی

ٹورینٹس ویب سائٹ کے طور پر ابھری ہے۔ جبکہ عالمی الیکسا رینٹنگ میں یہ

819 نمبر پر موجود ہے۔

گیم تمام سیٹنگز اور پروگریس کے ساتھ بیک اپ کریں

اپنا پی سی کے ذریعے بھی کیا جاسکتا ہے۔

اس کے لیے سب سے پہلے ہیلیم ڈیسک ٹاپ ورژن درج ذیل ربط سے ڈاؤن لوڈ کر کے انسٹال کر لیں:

bit.ly/heliumdesktop

اب اپنے اینڈروئیڈ فون پر بھی ہیلیم گوگل پلے اسٹور سے انسٹال کر لیں:

bit.ly/heliumapp

ہیلیم کا مفت ورژن آپ کے لیے کافی ہے لیکن اگر آپ بیک اپ ڈیٹا کا ورژن درکار ہوگا جو کہ 5 امریکی ڈالر میں دستیاب ہے۔ پہلے تو یہ اچھی طرح سمجھ لیں کہ بنیادی طور پر یہ ایک بیک اپ ایپلی کیشن ہے جو آپ کے فون کو بیک اپ کرنے کے لیے ہر طرح کی صلاحیت سے لیس ہے۔ مثلاً فون کا ڈیٹا اسٹوریج پر بیک اپ کرنا ہو، پی سی پر بیک اپ

اسمارٹ فون گیم کھیلنا سبھی کو پسند ہوتا ہے۔ ہم گھنٹوں ان گیمز پر صرف کرتے ہیں اور آگے سے آگے بڑھتے جاتے ہیں لیکن تشویش اس وقت ہوتی ہے جب ہمارے فون میں کوئی خرابی ہو جاتی ہے اور اسے فیکٹری سیٹنگز پر ری سیٹ کرنا پڑ جاتا ہے۔ یا پھر آپ پرانا فون چھوڑ کر نئے فون پر منتقل ہونا چاہتے ہیں لیکن اس صورت میں آپ کی کھیلی گئی گیم کی تمام پروگریس پرانے فون میں ہی رہ جاتی ہے اور سارا گیم دوبارہ سے کھیل کر اسی مقام تک پہنچنا پڑتا ہے۔

اس مسئلے کو بڑی خوبصورتی کے ساتھ ”ہیلیم“ (Helium) بیک اپ ایپلی




کرنے ہو چاہیے بذر لیو ایپس کی کاپی یا وائی فائی، بذر لیو کروم براؤزر بیک اپ کرنا ہو اس میں تمام فیچرز موجود ہیں۔


مطلوبہ گیم یا کسی بھی ایپلی کیشن کو ایک جگہ سے بیک اپ کرنا ہے اور پھر اس بیک اپ کو نئے فون میں لے جانا ہے یا اس فون میں آپ جب چاہیں ری اسٹور کر سکتے ہیں۔

کیشن کے ذریعے حل کیا جاسکتا ہے۔ اس ایپلی کیشن کے ذریعے آپ فون کو روٹ کیے بغیر تمام ڈیٹا بشمول ایپ ڈیٹا کو ایس ڈی کارڈ، کمپیوٹر یا کلاؤڈ اسٹوریج پر نہ صرف بیک اپ کر سکتے ہیں بلکہ بوقت ضرورت یعنی ڈیوائس بدلنے کے بعد ری اسٹور بھی کر سکتے ہیں۔

فرض کریں آپ ایک گیم کو بیک اپ کرنا چاہتے ہیں تاکہ اسے نئے فون پر منتقل کر سکیں تو اس کے لیے سب سے پہلے آپ کو ہیلیم ایپلی کیشن اپنے فون پر انسٹال کرنا ہوگی۔ اگر آپ یہ بیک اپ ایس ڈی کارڈ پر کریں تو انتہائی آسان ہے کہ بیک اپ کرنے کے بعد ایس ڈی کارڈ کو نئے فون میں لگائیں اور وہاں بھی ہیلیم انسٹال کر کے اس بیک اپ کو ری اسٹور کر لیں۔ فرض کریں آپ کے نئے یا پرانے فون میں ایس ڈی کارڈ کی سہولت موجود نہیں تو یہ کام بذر لیو کلاؤڈ بیک



ونڈوز فائل ایکسپلورر میں آئی فون کا دیکھائی نہ دینا ٹھیک کریں



ایک وقت تھا جب آئی فون اور مسائل کا زیادہ تعلق نہیں تھا۔ آئی فون صارفین بڑے سکون سے اپنا فون استعمال کرتے تھے کیونکہ انھیں اینڈروئیڈ صارفین کی طرح آئے دن نئے مسائل کا سامنا نہیں کرنا پڑتا تھا، لیکن وہ اچھا دور اسٹیو جابز کے دنیا سے جانے کے ساتھ ہی رخصت ہو چکا ہے۔ اب آئی فون صارفین بھی آئے دن نئے مسائل کا شکار رہتے ہیں۔ ان میں سے ایک مسئلہ بڑا، اہم ہے جس میں آئی فون ونڈوز فائل ایکسپلورر میں نظر نہیں آتا۔


آئی فون اور ونڈوز پی سی کے درمیان ڈیٹا کا تبادلہ کرنا ایک روزمرہ کا عمل ہے لیکن صارفین کو ونڈوز 10 میں آئی فون کنکٹ کرنے میں آج کل دشواری کا سامنا ہے۔ اب جب اس میں دو مختلف پارٹیاں موجود ہیں یعنی ایک طرف مائیکروسافٹ اور دوسری طرف ایپل، جو کہ کبھی ایک دوسرے کی اچھی دوست نہیں رہیں تو اس مسئلے کا پائیدار حل سامنے نہیں آ رہا، کیونکہ دونوں ہی اس مسئلے کی وجہ ایک دوسرے کو قرار دیتے ہیں۔ بہر حال اگر آپ اس مسئلے کا سامنا کر رہے ہیں تو آئیے آپ کو بتاتے ہیں کہ کس طرح اسے ٹھیک کرنے کی کوشش کی جاسکتی ہے۔

آئی فون کو پی سی کے ساتھ یو ایس بی کیبل کے ذریعے کنکٹ کریں اور اس کے بعد درج ذیل طریقے آزمائیں:

ڈیوائس مینیجر میں جا کر Apple Mobile Device USB Driver کو اپ ڈیٹ کریں۔ ونڈوز خود بخود ڈرائیور کی اپ ڈیٹس بذریعہ انٹرنیٹ تلاش کر کے انسٹال کر سکتی ہے۔

اگر یہ طریقہ کام نہ کرے تو ایک دفعہ ڈرائیور کو مکمل طور پر اُن انسٹال کر کے پی سی کوری اسٹارٹ کر کے دوبارہ فون کنکٹ کریں۔ اب ونڈوز دوبارہ ڈرائیور کو تازہ انسٹال کرنے کی کوشش کرے گی۔

فون کو پی سی سے کنکٹ کرنے کے لیے آئی ٹیونز کا بھی بہت بڑا عمل دخل ہوتا ہے۔ اگر یہ مسئلہ بدستور موجود رہے تو ایپل کی ویب سائٹ سے آئی ٹیونز کا تازہ ورژن ڈاؤن لوڈ کر کے انسٹال کریں۔ ان تینوں طریقوں کو استعمال کرنے سے یہ مسئلہ حل ہو جانا چاہیے۔




یوٹیوب پر لاگ ان کیے بغیر بلاک وڈیوز دیکھیں

www.youtube.com/v/Espy9UznCMw

جب آپ اس ربط کو استعمال کریں گے تو وڈیو بغیر لاگ ان کیے کھل جائے گی۔



اس کے علاوہ اکثر آپ نے دیکھا ہوگا کہ وڈیو اپ لوڈ کرنے والے اس پر جغرافیائی حدود بھی لاگو کر دیتے ہیں یعنی کہ یہ وڈیو صرف فلاں ملک میں دیکھی جا سکتی یا فلاں ملک میں نہیں دیکھی جا سکتی۔



ایسی وڈیوز کو دیکھنے کے لیے آپ ”پراکس ٹیوب“ ایڈاون انسٹال کر سکتے ہیں جو کہ گوگل کروم اور موزیلا فائر فوکس کے لیے مفت دستیاب ہے۔ اپنے براؤزر میں اسے انسٹال کرنے کے لیے درج ذیل ربط ملاحظہ کریں:

proxtube.com

یوٹیوب کی پالیسی ہے کہ اگر کسی وڈیو میں ایسا مواد موجود ہو جو عام ناظرین کے لیے مناسب نہ ہو تو ناظر کو پہلے خبردار کیا جاتا ہے۔ کم عمر افراد کو ایسی وڈیوز سے دُور رکھنے کے لیے یوٹیوب پر گوگل اکاؤنٹ سے لاگ ان کرنے کا کہا جاتا ہے تاکہ صارف کی عمر کا پتہ لگایا جاسکے۔ چونکہ گوگل اکاؤنٹ میں صارف کی تاریخ پیدائش درج ہوتی ہے اس لیے وہاں سے تصدیق کرنے کے بعد وڈیو دیکھنے کی اجازت دی جاتی ہے۔

فرض کریں آپ کوئی ایسی وڈیو دیکھنا چاہتے ہیں جو کہ جانتے ہیں کہ ایسے خطرناک مناظر کی حامل نہیں ہے اور اسے دیکھنا آپ کے لیے ضروری ہے لیکن آپ اپنے گوگل اکاؤنٹ سے لاگ ان ہونا بھی نہیں چاہتے تو اس کا ایک بہت ہی آسان ساحل موجود ہے جس کے لیے آپ کو کوئی بھی سافٹ ویئر یا پلگ ان درکار نہیں۔


اس کے لیے بس آپ کو یوٹیوب کے URL میں تبدیلی کرنی ہوگی۔ یقیناً آپ جانتے ہوں گے کہ ہر یوٹیوب وڈیو کی ایک خاص آئی ڈی ہوتی ہے جو کہ یو آر ایل کے اختتام پر موجود ہوتی ہے۔ جیسے کہ درج ذیل ربط پر غور کریں:

www.youtube.com/watch?v=Espy9UznCMw

اس میں آپ دیکھیں کہ = کے بعد آئی ڈی موجود ہے۔ اس ربط میں آپ نے بس watch?v= کو v سے بدلنا ہے جیسے کہ اب یہ ربط دیکھیں:



گوگل کا نیا فیچر ”آف لائن سرچ“ استعمال کرنا سیکھیں



انٹرنیٹ پر تلاش کرنے کا نام اب ”گوگل کرنا“ ہو چکا ہے۔ اس بات میں کوئی شک نہیں کہ گوگل انٹرنیٹ سرچنگ کا بادشاہ ہے۔ اسمارٹ فونز کی آمد کے بعد گوگل کی افادیت میں مزید اضافہ ہو گیا ہے کہ جہاں کہیں کوئی بات یاد نہ آ رہی ہو یا کسی قسم کی معلومات درکار ہو، ہم فوراً گوگل کا رخ کرتے ہیں اور سیکنڈوں میں معلومات تلاش کر لیتے ہیں۔


ایڈروائیڈ میں گوگل نے ایک نیا فیچر متعارف کرایا ہے جسے استعمال کرتے ہوئے آپ آف لائن سرچز کو بعد میں آن لائن سرچ کرنے کے لیے محفوظ کر سکتے ہیں۔

فرض کریں کسی وقت آپ نے گوگل پر کچھ تلاش کیا لیکن اس وقت آپ کے پاس انٹرنیٹ موجود نہیں تھا تو عموماً آپ کچھ دیر بعد جب انٹرنیٹ دستیاب ہوگا تو اُس بات کو بھول چکے ہوں گے کہ تھوڑی دیر پہلے کیا تلاش کرنا چاہتے تھے۔ لیکن گوگل کے ہوتے ہوئے ایسا ممکن نہیں۔ گوگل کا یہ نیا فیچر آف لائن ہونے کی صورت میں اس تلاش کو اپنے پاس محفوظ کر لے گا اور جیسے ہی انٹرنیٹ دستیاب ہوگا فوراً اسے تلاش کر کے سامنے پیش کر دے گا۔

گوگل کا یہ کارآمد فیچر پہلے سے فعال ہوتا ہے اگر آپ اسے آزمانا چاہتے ہیں تو ایڈروائیڈ فون یا ٹیبلیٹ میں گوگل کھول کر کچھ تلاش کریں لیکن اس سے پہلے اپنا انٹرنیٹ بند کر دیں۔

اب آپ دیکھیں گے گوگل جب انٹرنیٹ نہ ہونے کے سبب تلاش نہیں کر پائے گا تو فوراً یہ مشورہ دے گا کہ آپ کی یہ تلاش محفوظ کی جاسکتی ہے تاکہ انٹرنیٹ دستیاب ہوتے ہی فوراً آپ کو مطلع کیا جاسکے۔

”آف لائن سرچ“ کا آپشن یہیں سینگلز کے اندر موجود ہے جسے آپ جب چاہیں فعال یا غیر فعال کر سکتے ہیں۔ جیسا کہ ہم نے ذکر کیا کہ یہ آپشن پہلے سے فعال ہوتا ہے۔ اس لیے آپ کی یہ آف لائن سرچ محفوظ کر دی جائے گی۔ اب اسے آزمانے کے لیے گوگل بند کر دیں اور اپنا انٹرنیٹ آن کر لیں۔ آپ دیکھیں گے کہ فوراً ہی ایک نوٹی فکیشن کے ذریعے آپ کو مطلع کیا جائے گا کہ آپ کی تلاش تیار ہے، اس نوٹی فکیشن کے ذریعے آپ باآسانی اپنی مطلوبہ تلاش کے نتائج ملاحظہ کر سکتے ہیں۔ اس طرح تمام آف لائن سرچز کو گوگل محفوظ رکھتا ہے۔



اپنی عام تصویروں کو دیں ماڈل لگ وہ بھی ایک ٹچ سے




اپنی تصویروں کو خوبصورت بنانے کے لیے سبھی مختلف اپیلی کیشنز استعمال کرتے ہیں، جن میں موجود فلٹرز ان کو خوبصورت بنا دیتے ہیں۔ اگر تصویر بناتے ہوئے کوئی کمی رہ گئی ہو، جیسے کہ آنکھوں کے نیچے حلقے نظر آرہے ہوں، چہرہ بہت مونا نظر آ رہا ہو یا آنکھیں چھوٹی ہو گئی ہوں، ان سب کو آج کل ایک ٹچ سے بدلا جاسکتا ہے۔ ویسے تو اس حوالے سے کئی اپیلی کیشنز موجود ہیں لیکن چینی اپیلی کیشن ”میٹو“ (Meitu) کا کوئی جواب نہیں۔

میٹو اپیلی کیشن ویسے تو کئی سالوں سے ایشیا میں دستیاب تھی لیکن اسے اصل شہرت اب جا کر حاصل ہوئی ہے جب اسے یوٹوب کے لیے ریلیز کیا گیا ہے۔ اس اپیلی کیشن نے مارکیٹ میں آتے انتہائی تیزی سے مقبولیت حاصل کی ہے اور ٹاپ ٹین ایپس میں جا کر شامل ہو گئی ہے۔

یہ اپیلی کیشن چہرے کو خوبصورت بنانے میں اس لیے کامیاب رہتی ہے کیونکہ اس میں بہترین فیشل ریٹیکنیشن ٹیکنالوجی استعمال کی گئی ہے جو کہ 171 پوزیشننگ پوائنٹس سے چہرے کو بالکل درست انداز میں سمجھ کر فلٹرز استعمال کرتی ہے، یعنی یہ جانتی ہے کہ آنکھیں کہاں ہیں اس لیے اگر آپ آنکھیں بڑی یا چھوٹی کرنا چاہیں گے تو چہرہ بالکل بھی بدنام نہیں ہوگا۔ اسی طرح اگر آپ جلد کو خوبصورت بنانا چاہیں گے تو یہ چہرے پر موجود داغ دھبے غائب کر دیتی ہے، بالوں کو بھی درست کر سکتی ہے۔ غرض ہر طرح کی سہولت اس میں موجود ہے جس سے عام تصویر کو خاص بنایا جاسکتا ہے۔

اکثر سکیوریٹی ماہرین نے اس ایپ کو استعمال کرنے سے منع بھی کیا کہ آپ کی ذاتی معلومات جیسے مقام، فون نمبر اور EMIE نمبر وغیرہ نوٹ کر کے واپس چین بھیجتی ہے اور یہ ڈیٹا فروخت کیا جاتا ہے۔ جبکہ دیگر ماہرین کا کہنا ہے کہ یہ کوئی نئی بات نہیں ہے دیگر ایپس بھی ایسا کرتی ہیں۔ یہی بھی کہا جا رہا ہے کہ دراصل یہ صرف اپیلی کیشن کا ٹریکنگ مسئلہ ہے جاسوسی نہیں۔ تاہم میٹو انتظامیہ نے اس الزام کو رد کیا ہے کہ ہم کسی کا ڈیٹا فروخت نہیں کرتے۔



کمپیوٹنگ کوئز



درج ذیل آسان سوالوں کے جوابات دے کر آپ حاصل کر سکتے ہیں، 2000 روپے تک کیش پرائز

شمارہ نمبر 124 کے سوالات کے درست جوابات

1: جف 2: صحیح

3: کارل ساگان

پہلا انعام

وسیم بھٹی، سرگودھا

دوسرا انعام جیتنے والے دس قارئین

☆ محمد حنیف، سہا یوال ☆ فیروز صدیقی، کراچی ☆ نوید انجم، لاہور

☆ عمار احمد، لاہور ☆ زاہد رضوان، حیدر آباد ☆ سید عبید اللہ، پشاور

☆ محمد شفیق، کراچی ☆ وقار افضل، فیصل آباد ☆ عثمان،

راولپنڈی ☆ عبدالرحیم کھوسو، لاڑکانہ

1) وہ کون سی معروف ٹیکنالوجی کمپنی ہے جو نیویارک اسٹاک ایکسچینج میں STX کہلاتی ہے؟

☆ سونی ☆ سی گیٹ ٹیکنالوجیز ☆ سیلیکان ٹیکنالوجیز

2) One Laptop Per Child کس شخصیت کا منصوبہ ہے؟

☆ شہباز شریف ☆ بل گیٹس ☆ نیکولس نیکروپونٹے

3) ہم یہ تو جانتے ہیں کہ دنیا کا پہلا کمپیوٹر وائرس ”برین“ دو پاکستانی بھائیوں کی ایجاد ہے، لیکن کیا آپ یہ بتا سکتے ہیں کہ کمپیوٹر وائرس کو یہ نام ”وائرس“ دراصل دیا کس نے ہے؟

☆ ڈاکٹر فریڈ کوہن ☆ ڈینس رچی ☆ گورڈن مور

☆ کوپن پر جوابات لکھ کر اس کوپن کی اسکین کا پی ایم او بیل سے فوٹو کھینچ کر بھیج جاسکتا ہے۔

☆ موصول ہونے والے ای میل پیغامات چونکہ بہت زیادہ ہوتی ہیں، اس لئے کوپن مل جانے کی اطلاع دینا ہمارے لئے ممکن نہیں۔

پہلا انعام 2000 روپے نقد (ایک انعام)

دوسرا انعام 200 روپے نقد (10 انعامات)

انعامی کوپن برائے شمارہ نمبر 125

جوابات: 1) 2) 3)

نام فون نمبر

پتا

یہ کوپن crm@computingpk.com پر ای میل کیجئے یا ”ماہنامہ کمپیوٹنگ“ پوسٹ باکس نمبر 786، کراچی 74200 پر بذریعہ ڈاک ارسال کیجئے

مشری ہوشیار باش!

گوگل پلے اسٹور پر جعلی
اپیلی کیشنز پھیل رہی ہیں

نوٹ ریٹ (SpyNote RAT) تکنیک کا استعمال کیا گیا ہے۔ اس ٹروجن پر گزشتہ سال اگست میں رپورٹس سامنے آئی تھیں، جس سے پتا چلا کہ یہ ٹروجن جس اینڈروئیڈ کو نشان بناتا ہے اس پر ہیکر قبضہ کر سکتے ہیں۔

ان ایپس کے ذریعے فیس بک، ڈس ایپ، انسٹاگرام پر شیئر کی گئی آپ کی ذاتی معلومات کو آسانی سے وائرس کے ذریعے چرایا جاسکتا ہے۔ اپنی رپورٹ میں Zscaler کے آئی ٹی سیکورٹی ریسرچرز نے انکشاف کرتے ہوئے کہا ہے کہ اس وقت بہت سی دیگر فرضی ایپس بھی اس وائرس میں مبتلا ہیں، جن میں سپر ماریون اور پوکے مون گو سمیت کئی سوشل نیٹ ورکنگ سائٹس کی ایپس شامل ہیں۔ یہ وہی اپیلی کیشنز ہیں جنہیں لوگ سب سے زیادہ ڈاؤن لوڈ کرتے ہیں۔

اسی طرح یہ ایپس گوگل پلے اسٹور کے علاوہ تھرڈ پارٹی ویب سائٹس پر بھی موجود ہیں۔ گوگل پلے اسٹور پر تو اصل اور نقل ایپ میں تمیز کی جاسکتی ہے لیکن تھرڈ پارٹی ویب سائٹ پر یہ ممکن نہیں رہتا۔ اس لیے بہتر ہے کہ ہمیشہ ایپ گوگل پلے اسٹور سے ڈاؤن لوڈ کریں اور ڈاؤن لوڈ کرنے سے پہلے اس کے ڈیویلپر کا نام ضرور دیکھ لیں۔ یاد رکھیں کہ فیس بک یا ڈس ایپ سے متعلقہ کوئی بھی اپیلی کیشن صرف فیس بک یا ڈس ایپ ہی جاری کرے گا۔ اگر کوئی abc کمپنی فیس بک جیسے لوگو اور نام والی کوئی اپیلی کیشن پلے اسٹور یا اپنی ویب سائٹ پر ڈاؤن لوڈنگ کے لئے فراہم کر رہی ہے تو وہ سو فیصد جعلی اور خطرناک ہے۔

بیرونی ذرائع (یعنی گوگل پلے اسٹور کے علاوہ کسی بھی ویب سائٹ) سے کوئی بھی ایپ انسٹال مت کریں اور خاص طور پر اگر کوئی آپ کو کسی ایپ کا لنک بذریعہ پیغام یا ای میل دے تو اسے تو بالکل بھی مت انسٹال کریں۔ ورنہ آپ اپنا نئی ڈیٹا ہیکروں کے رحم و کرم پر چھوڑ دیں گے!

پوری دنیا میں اسمارٹ فون کے بڑھتے استعمال کے ساتھ سوشل نیٹ ورکنگ سائٹس کو بھی استعمال کیا جاتا ہے۔ ایسے میں جہاں بڑی مقدار میں جعلی اکاؤنٹس دیکھے جاتے ہیں اب جعلی اکاؤنٹس کے ساتھ ساتھ سوشل نیٹ ورکنگ سائٹس کی جعلی اور وائرس سے آلودہ ایپس بھی گوگل پلے اسٹور پر پہنچ چکی ہیں جن کا استعمال کرنا آپ کے لئے خطرناک ثابت ہو سکتا ہے۔

گوگل پلے اسٹور پر معروف ترین اپیلی کیشنز جیسے کہ ڈس ایپ، فیس بک، یوٹیوب، گوگل اپ ڈیٹ، انسٹاگرام، نیٹ فلکس، ہیک وائی فائی، ایئر ڈرائیو، وائی فائی ہیکر، فوٹو شاپ، اسکاٹی ٹی وی، ہاٹ اسٹار، ٹرمپ ڈیش اور پوکے مون گو کے جعلی ورژن سامنے آئے ہیں۔ یہ اپیلی کیشنز ڈاؤن لوڈ کرنے سے پہلے تک آفیشل اپیلی کیشن کی طرح لگ رہی ہوتی ہیں اور بعض اپیلی کیشن بالکل آفیشل اپیلی کیشن کی طرح چل بھی رہی ہوتی ہیں۔ لیکن پس پردہ آپ کی ڈیوائس کا کنٹرول اور آپ کا ذاتی ڈیٹا ہیکروں کے حوالے کیا جا چکا ہوتا ہے۔

Zscaler کے آئی ٹی سیکورٹی ریسرچرز نے گوگل پلے اسٹور پر ان جعلی ایپس کی نشاندہی کی گئی ہے جن میں اینڈروئیڈ صارفین کو پھنسانے کے لیے اسپائی

پرانے شمارے، انتہائی کم قیمت پر دستیاب ہیں!

ماہنامہ کمپیوٹنگ کے پرانے شمارے بھی نئے شماروں کے طرح بے حد پسند کیے جاتے ہیں۔ کمپیوٹنگ پاکستان کے اُن چند گئے جنے رسائل میں گنا جاتا ہے جن کی شیلیف لائف چند ماہاتک محدود نہیں بلکہ کئی سال بعد بھی اس کے سابقہ شمارے نئے شماروں کی طرح پڑھے جاتے ہیں۔ ہمیں ہر روز کئی قارئین کی فون کالز اور ای میل پیغامات موصول ہوتے ہیں جن میں پرانے شماروں کے بارے میں دریافت کیا جاتا ہے۔ اگرچہ ہمارے پاس شماروں کی تعداد روز بروز محدود ہوتی جا رہی ہے، لیکن ہم ابھی تک پرانے شماروں کے لئے اپنی بچت اسکیم جاری رکھے ہوئے ہیں۔ اس بچت اسکیم کے تحت آپ جنوری 2013ء سے جولائی 2016ء تک کوئی بھی 12 منفرد شمارے صرف 400 روپے کی معمولی رقم کے عوض حاصل کر سکتے ہیں جبکہ 20 شماروں کا سیٹ صرف 600 روپے میں دستیاب ہے۔ آپ یہ رقم بذریعہ مئی آرڈر، ایزی بیسی یا بینک ٹرانسفر ہمیں ارسال کر سکتے ہیں۔ کیش آن ڈیلیوری کی سہولت بھی دستیاب ہے۔ اس سلسلے میں مزید رہنمائی کے لئے 0342-2507857 پر دفتری اوقات میں کال یا ایس ایم ایس کیجئے۔ اس کے علاوہ آپ crm@computingpk.com پر ای میل بھی کر سکتے ہیں۔



گرافک ڈیزائننگ، ویڈیو اینڈ ٹینگ اور پوسٹ پروڈکشن کے میدان میں جناب عمران شہزاد کا نام کسی تعارف کا محتاج نہیں۔ آپ اس شعبے میں گزشتہ پندرہ سال سے کام کر رہے ہیں اور اس دوران مختلف تعلیمی و تربیتی اداروں سے بطور استاد وابستہ رہے ہیں۔ مارٹنگ، ٹول ویڈیو کنورٹر اور گرافکس/ملٹی میڈیا سے متعلق کئی سافٹ ویئر کے بارے میں آپ کی متعدد عملی اور ماہرانہ تحریریں ماہنامہ کمپیوٹنگ کے صفحات پر شائع ہوتی رہی ہیں؛ جنہیں قارئین نے بے حد سراہا ہے۔ جناب عمران شہزاد کے زیر نگرانی ”ہاؤس آف گرافکس“ (HoG) نے گزشتہ دو سال سے تربیت فراہم کرنے کے ساتھ ساتھ گرافک ڈیزائننگ/ملٹی میڈیا میں پیشہ ورانہ خدمات (پروفیشنل سروسز) بھی فراہم کرنا شروع کر دی ہیں۔ یعنی اب جناب عمران شہزاد اور ہاؤس آف گرافکس کی خدمات سے اس میدان میں طالب علموں کے علاوہ پروفیشنل افراد اور ادارے بھی مستفید ہو سکتے ہیں۔

Get your work done before Deadline
With satisfaction what you seek!

Print Solutions



Logos(2D\3D)
Books\Magazines
Flyers\Brochures
Billboards
Roll-up-Stands
Stationary
Miscellaneous

3D Solutions Architectural



Walkthroughs
Interior
Exterior
3D Stalls
3D Models
3D Animations
3D Renders

WEB Solutions



Static Websites
Html & Css 3
Email Ads
News Letters
2D Animations
Presentations
Banners Animation

رابطہ

ہاؤس آف گرافکس: 0311-2565660

براہ راست رابطہ عمران شہزاد: 0334-5562974



پبی سی ڈاکٹر کے لئے اپنے سوالات editors@computingpk.com پر ارسال کیجیے یا ہمارے فیس بک فین پیج پر بذریعہ ذاتی پیغام ارسال کیجیے۔ کسی پوسٹ پر تبصرے کی صورت میں کئے گئے سوالات پر توجہ نہیں دی جاتی۔ کمپیوٹنگ میں صرف چند منتخب سوالات اور ان کے جوابات ہی شائع کئے جاتے ہیں

سوال: کیا ٹورینٹس سے ڈاؤن لوڈ کی گئی فائلوں میں وائرس ہوتے ہیں؟

نہیم احمد، فیس بک

جواب: اس کا مختصر سا جواب ہے ”جی ہاں“۔ ٹورینٹس سے ڈاؤن لوڈ کی گئی فائلوں میں وائرس کی موجودگی کوئی نئی بات ہے نہ ہی انوکھی۔ پہلے کریک (Crack) کئے گئے سافٹ ویئر ڈاؤن لوڈ کرنے کے لئے فائل شیئرنگ ویب سائٹس استعمال کی جاتی تھیں، اب ان کی جگہ ٹورینٹس ویب سائٹس نے لے لی ہے۔ کئی مقبول فائل شیئرنگ ویب سائٹس کے بند ہو جانے کے بعد ٹورینٹس ویب سائٹس سے سافٹ ویئر، فلمیں، گانے اور دیگر مواد ڈاؤن لوڈ کرنے کے رجحان میں زبردست اضافہ ہوا ہے۔ ٹورینٹس ویب سائٹس پر کوئی بھی شخص، دنیا کے کسی بھی کونے میں بیٹھ کر کسی بھی فائل کو ڈاؤن لوڈنگ کے لیے پیش کر سکتا ہے۔ یہ ویب سائٹس پیش کی گئی فائلوں کی کوئی ذمہ داری نہیں لیتیں اور نہ ہی انہیں کسی اینٹی وائرس سے اسکرین کیا جاتا ہے۔ اس لئے جو فائل آپ نے ٹورینٹس کلائنٹ کی مدد سے ڈاؤن لوڈ کی ہے، اس میں وائرس موجود ہو سکتا ہے۔


اگر آپ یہ سوچ رہے ہیں کہ آپ تو ٹورینٹس ویب سائٹس سے صرف فلمیں ہی ڈاؤن لوڈ کرتے ہیں اور آپ کو وائرس سے کوئی خطرہ نہیں تو جناب آپ غلط سوچ رہے ہیں۔ یہ بات سب ہی جانتے ہیں کہ .exe یا .msi یا کسی دوسری ایگری کیوٹ فائل میں وائرس موجود ہوتا ہے۔ لیکن کیا تصاویر اور ویڈیو فائلوں میں بھی وائرس ہو سکتا ہے؟ جی بالکل، ٹورینٹس سے ڈاؤن لوڈ کی گئی ویڈیوز یا تصاویر میں بھی وائرس موجود ہو سکتا ہے۔ البتہ یہ بہت الگ طریقے سے کام کرتے ہیں۔ تصاویر اور ویڈیوز چونکہ .exe فائلوں کی طرح ایگری کیوٹ نہیں ہوتیں، اس لئے اگر ان میں وائرس موجود ہو بھی تو براہ راست چل نہیں پاتا۔ اس لئے ہوشیار قسم کے ہیکر ایک الگ طریقہ کار استعمال کرتے ہیں۔ یہ وائرس کو اس طرح سے تصویر یا ویڈیو کا حصہ بناتے ہیں کہ جب اس تصویر یا ویڈیو کو کسی مخصوص viewer یا player میں کھولا جاتا ہے تو یہ اس پلیئر یا viewer کے اندر موجود کسی خامی کا فائدہ اٹھا کر وائرس والے حصے کو ایگری کیوٹ کر دیتے ہیں۔ اس طرح سے حملہ آور ہونا مشکل ضرور ہے لیکن ناممکن نہیں۔ ماضی میں ایسے حملوں کی کئی مثالیں موجود ہیں۔

ٹورینٹس سے آپ چاہے کتنی ہی بے ضرر قسم کی فائل ڈاؤن لوڈ کریں یا چاہے کتنی ہی قابل بھروسہ ویب سائٹ ہو، آپ کو ڈاؤن لوڈ کرنے سے پہلے اس ٹورینٹ پر کئے گئے تبصروں کو ضرور پڑھنا چاہئے۔ اس کے علاوہ فائل ڈاؤن لوڈ کرنے کے بعد اسے چلانے سے پہلے کسی اچھی شہرت کے حامل اینٹی وائرس سے ضرور اسکرین کرنا چاہئے اور اینٹی وائرس کو ہمیشہ اپ ڈیٹ رکھنا چاہئے۔ اگر آپ کے کمپیوٹر میں قیمتی ڈیٹا محفوظ ہے تو مفت دستیاب اینٹی وائرس کے بجائے آپ قیماً دستیاب اینٹی وائرس استعمال کریں۔ کیونکہ پہلے ڈیٹا وائرس سے متاثرہ ہونے پر اینٹی وائرس سے ٹھیک کر لیا جاتا تھا، لیکن اب جدید وائرس ڈیٹا کو دوبارہ ٹھیک کرنے کے قابل ہی نہیں چھوڑتے۔ ہمارا اشارہ راسم ویئر کی جانب ہے جو ڈیٹا کو انکرپٹ کر دیتے ہیں۔ ٹورینٹس ویب سائٹس نے اس خطرے کو دو چند کر دیا ہے۔ اس لئے ٹورینٹس ڈاؤن لوڈ کرتے ہوئے بہت احتیاط سے کام لیں۔

سوال: میں نے مائیکروسافٹ ورڈ میں ایک فائل بنائی تھی۔ لیکن اب میں جب بھی اسے کھولنے کی کوشش کرتا ہوں تو مجھے ایک پیغام نظر آتا ہے کہ یہ فائل lock ہے اور اسے کھولا نہیں جاسکتا۔ میں اس فائل کو کیسے دوبارہ کھول سکتا ہوں؟

بخاری، فیس بک

جواب: جب آپ مائیکروسافٹ ورڈ، ایکسل یا پاور پوائنٹ کی کوئی فائل تدوین (editing) کے لئے کھولتے ہیں تو مائیکروسافٹ ورڈ/ایکسل/پاور پوائنٹ اس فائل پر ایک خاص قسم کی پابندی لگا دیتا ہے (تکنیکی زبان میں کہیں تو اسے لاک کر دیتا ہے) تاکہ جب تک آپ اس کی تدوین کر رہے ہیں، کوئی دوسرا یوزر اسے کھول کر اس میں کوئی تبدیلی نہ



کر دے۔ ایسا کرنا حفاظتی نقطہ نظر سے بہت اہم ہے۔ اگر مائیکروسافٹ آفس اپیلی کیشنز ایسا نہ کریں تو آپ کی فائل کو کوئی دوسرا صارف overwrite کر سکتا ہے۔ جب آپ

تدوین سے فارغ ہو کر فائل کو بند کرتے ہیں تو آفس اپیلی کیشن فائل پر لگی پابندی بھی ختم کر دیتی ہے۔ لیکن بعض اوقات ایسا نہیں ہو پاتا۔ یعنی فائل بند بھی ہو جاتی ہے لیکن لاک ختم نہیں ہوتا۔ خاص طور پر جب آفس کریش کر جائے یا لپ ٹاپ/کمپیوٹر اچانک بند/ری اسٹارٹ ہو جائے تو ایسی صورت حال پیدا ہو جاتی ہے۔ اس مسئلے کو حل کرنے سے پہلے آپ کو یہ سمجھنا ہوگا کہ مائیکروسافٹ آفس فائل کو لاک کیسے کرتا ہے۔

فرض کریں کہ آپ ایک ورڈ ڈاکیومنٹ abc.docx کھولتے ہیں۔ جیسے ہی مائیکروسافٹ ورڈ اس فائل کو کھولے گا، جس جگہ پر یہ فائل موجود ہے، وہیں ایک نئی فائل abc.docx کے نام سے بن جائے گی۔ آپ نوٹ کیجئے کہ فائل کا نام اصل فائل کے نام جیسا ہی ہے فرق صرف نام کے شروع میں موجود \$ کے نشانات کا ہے۔ یہ فائل پوشیدہ (hidden) ہوتی ہے اس لئے ممکن ہے کہ آپ کو نظر ہی نہ آئے۔ اس فائل کی موجودگی سے آپ abc.docx کے مالک بن جاتے ہیں اور کوئی دوسرا صارف اس فائل کی تدوین نہیں کر سکتا۔ جب تک آپ فائل کو بند نہیں کریں گے، یہ فائل بدستور موجود رہے گی۔ جیسے ہی آپ فائل بند کریں گے یہ فائل خود بخود حذف/ڈیلیٹ ہو جائے گی۔


آپ کے کیس میں یہ عارضی لاک فائل ڈیلیٹ نہیں ہو پائی۔ اس لئے آپ جب بھی فائل کھولتے ہیں تو مائیکروسافٹ ورڈ آپ کو فائل کا مالک سمجھنے کے بجائے کوئی دوسرا صارف سمجھتا ہے۔ اس کے کئی حل ہو سکتے ہیں۔ سب سے آسان حل یہ ہے کہ آپ پیغام میں نظر آنے والے Read Only کے بٹن پر کلک کریں۔ اس طرح یہ فائل ناقابل تدوین حالت میں کھل جائے گی۔ آپ اس نئی فائل کو Save As کے ذریعے بطور نئی فائل محفوظ کریں۔ یہ نئی فائل کھولنے پر مکمل طور پر قابل تدوین ہوگی۔ دوسرا طریقہ جو قدرے مشکل ہو سکتا ہے، یہ ہے کہ آپ اس عارضی فائل کو حذف کر دیں یا اس کا نام تبدیل کر دیں جس کی وجہ سے فائل لاک ہے۔ جیسا کہ ہم نے پہلے آپ کو بتایا کہ یہ فائل پوشیدہ ہوتی ہے اس لئے یہ آپ کو نظر نہیں آئے گی۔ اسے ظاہر کرنے کے لئے آپ فولڈر آپشن کھولیں۔ فولڈر آپشنز کھولنے کا طریقہ ونڈوز کے مختلف ورژنز میں مختلف ہے۔ ونڈوز سیون میں کسی بھی فولڈر کو کھولیں، کی بورڈ سے ALT کا بٹن دبائیں۔ اس طرح مینو ظاہر ہو جائے گا۔ Tools مینو میں Folder Options کا انتخاب کریں۔ ایک طریقہ یہ ہے کہ آپ RUN باکس میں control.exe folders لکھ کر اینٹر کریں۔ فولڈر آپشنز میں View کے ٹیب کھولیں اور پھر Show hidden files, folders and drives پر کلک کیجئے۔ OK کا بٹن دبائیں۔ اس کے ساتھ ہی آپ کو لاک کا باعث بننے والی عارضی فائل نظر آنا شروع ہو جائے گی۔ اس عارضی فائل کو ڈیلیٹ کرنے سے پہلے اس کا نام تبدیل کریں اور اصل فائل کو کھول کر دیکھیں۔ اگر اصل فائل کامیابی سے کھل جائے تو پھر آپ اس عارضی فائل جس کا نام آپ نے تبدیل کر دیا ہے، ڈیلیٹ کر دیں۔

سوال: جب ہم کسی فولڈر یا فائل کی پراپرٹیز کھولتے ہیں تو اس میں دو مختلف سائز نظر آتے ہیں۔ ایک صرف Size ہوتا ہے جبکہ دوسرا Size on Disk۔ ان دونوں میں فرق کیا ہے؟

ریحان، فیس بک

جواب: ایک مثال کے ذریعے ان دونوں کا فرق آپ کو بخوبی سمجھایا جاسکتا ہے۔ فرض کریں کہ آپ کے پاس چار ڈبے ہیں جن میں دو کلوٹک کی کوئی چیز ڈالنے کی گنجائش ہے۔ آپ نے ایک ڈبے میں ڈیڑھ کلوچینی ڈالی، دوسرے میں ایک کلوٹک، تیسرے میں دو کلو چاول اور چوتھے میں ایک پاؤ چائے کی پتی۔ اب دیکھا جائے تو ڈبوں میں چیزیں محفوظ کرنے کی مجموعی گنجائش تو آٹھ کلو کی ہے، لیکن آپ نے اس میں صرف پونے پانچ کلو چیزیں محفوظ کی ہیں۔ اس مثال میں ڈبے دراصل کلسٹر سائز یا ایلوکیشن پونٹ ہیں، آٹھ کلو Size on Disk ہے جبکہ پونے پانچ کلو Size ہے۔

Culster ہارڈ ڈسک پر موجود وہ کم سے کم جگہ ہے جسے کسی فائل کو محفوظ کرنے کے لئے استعمال کیا جاسکتا ہے۔ ہارڈ ڈسک پر اس سے کم جگہ کسی فائل کے لئے



مخصوص کرنا ممکن نہیں ہوتا۔ اس کا مطلب یہ ہے کہ اگر کلسٹر کا سائز 32 کلو بائٹس ہو اور آپ کی فائل کا سائز صرف 1 کلو بائٹ ہو تو بھی ہارڈ ڈسک پر اس ایک کلو بائٹ کی فائل کے لئے 32 کلو بائٹس کا پورا کلسٹر مخصوص کرنا پڑے گا۔ کلسٹر کے سائز کا انحصار ڈسک کی اپنی گنجائش اور فائل سسٹم پر ہوتا ہے۔ اگر فائل سسٹم FAT16 ہو (چھوٹی گنجائش والے میموری کارڈ کا فائل سسٹم عموماً یہی ہوتا ہے) تو کلسٹر کا سائز 32 کلو بائٹس یا 64 کلو بائٹس ہو سکتا ہے۔ یاد رہے کہ پارٹیشن کو فارمیٹ کرتے ہوئے آپ کلسٹر کا سائز بھی منتخب کر سکتے ہیں۔ NTFS فائل سسٹم میں کلسٹر کا سائز 4 کلو بائٹ ہوتا ہے۔ فرض کیجئے کہ پارٹیشن کا فائل سسٹم NTFS ہے اور ایک فولڈر میں آپ نے ایک کلو بائٹ کی 4000 فائلیں محفوظ کر رکھی ہیں۔ تو اگرچہ اس فولڈر کا اصل سائز 4000 کلو بائٹ یا 4 میگا بائٹس ہوگا۔ لیکن چونکہ کلسٹر کا سائز 4 کلو بائٹس ہے اور ہر فائل کے لئے الگ کلسٹر مخصوص کرنا ضروری ہے، اس لئے ان چار ہزار فائلوں کو محفوظ کرنے کے لئے چار ہزار کلسٹر مخصوص کرنے ہونگے جن کا مجموعی سائز 16000 کلو بائٹ یا 16 میگا بائٹس ہوگا۔ اسے ہم Size on Disk کہیں گے۔ اب کچھ دیر کے لئے فرض کیجئے

کہ کلسٹر کا سائز 4 کلو بائٹس نہیں بلکہ 32 کلو بائٹس ہے۔ اس صورت میں ایک کلو بائٹ کی چار ہزار فائلیں ڈسک پر 128 میگا بائٹس کی جگہ پر قبضہ کئے بیٹھی ہوں گی۔ کلسٹر سائز اگر بڑا ہو اور انفرادی فائلوں کا سائز چھوٹا ہو تو ڈسک کا ایک بڑا حصہ ضائع ہو جاتا ہے۔ اس لئے اگر آپ کو پتا ہو کہ جو فائلیں آپ محفوظ کرنے جا رہے ہیں، وہ بہت چھوٹے سائز کی ہیں تو پارٹیشن کو فارمیٹ کرتے ہوئے ایلوکیشن سائز پونٹ/کلسٹر کا سائز کم سے کم منتخب کریں۔ لیکن اگر آپ نے ڈسک میں صرف بڑی فائلیں مثلاً فلمیں محفوظ کرنی ہیں جن کا سائز کئی سو میگا بائٹس یا گیگا بائٹس ہوتا ہے تو ڈسک کو فارمیٹ کرتے ہوئے کلسٹر سائز بڑا منتخب کرنا چاہئے۔ جہاں آپ کو اندازہ نہ ہو کہ فائلیں چھوٹی ہوں گی یا بڑی، وہاں کلسٹر سائز کو تبدیل کرنے کی ضرورت نہیں۔

عام استعمال کے لئے NTFS فائل سسٹم بہترین ہے کیونکہ اس میں کلسٹر کا سائز 4 کلو بائٹس ہے۔ لیکن میموری کارڈ کو NTFS فائل سسٹم پر منتقل کرنا مناسب عمل نہیں۔ اس لئے میموری کارڈ کو FAT32 فائل سسٹم کے لئے فارمیٹ کرنا چاہئے۔

سوال: میرے گوگل کروم میں ایڈویز داخل ہو گیا ہے اور اب حالت یہ ہے کہ میں بے تحاشہ اشتہارات کی بھرمار میں الجھ سا گیا ہوں۔ میں نے پہلے گوگل کروم نئے سرے سے انسٹال کیا پھر ایک سافٹ ویئر ADW Cleaner استعمال کیا، مگر مسئلہ جوں کا توں رہا۔ اب آپ ہی میری مدد کیجئے۔ (محمد کاشف، ای میل)

جواب: سب سے پہلے آپ کو وہ تمام ٹول بارز اور نامعلوم قسم کے ایپٹی وائرس اپنے کمپیوٹر سے اُن انسٹال کر دینے چاہئے جن کے بارے میں آپ کو ذرا سا بھی شبہ ہے کہ وہ آپ نے خود انسٹال نہیں کئے یا وہ آپ کے کام کے نہیں۔ جب آپ انٹرنیٹ سے کوئی سافٹ ویئر ڈاؤن لوڈ کرتے ہیں تو اس بات کی یقین دہانی کر لیا کریں کہ وہ سافٹ ویئر کسی ایڈویز سے پاک ہے۔ اس کے لئے ہمیشہ کسی معروف اور قابل بھر وسایب سائٹ مثلاً www.downloads.com یا sf.net سے سافٹ ویئر ڈاؤن لوڈ کریں۔

اگر آپ انٹرنیٹ سے غیر ضروری سافٹ ویئر ڈاؤن لوڈ کر کے انسٹال کرنے کے عادی ہیں تو یاد رکھیں، یہی سافٹ ویئر آپ کے کمپیوٹر میں ایڈویز کی آمد کا باعث بنتے ہیں۔ فائل شیئرنگ ویب سائٹس سے فائلیں ڈاؤن لوڈ کرنے کی کوشش میں بھی کئی لوگ اپنے کمپیوٹر میں خطرناک سافٹ ویئر انسٹال کر بیٹھے ہیں۔ ان سافٹ ویئر کے ساتھ خفیہ طور پر ایڈویز بھی موجود ہوتا ہے یا یہ دوران استعمال اسے انٹرنیٹ سے ڈاؤن لوڈ کر لیتے ہیں۔ جب بھی آپ کوئی پروگرام انسٹال کریں تو انسٹالیشن وزارڈ کے دوران اپنی آنکھیں کھلی رکھیں کہ یہ سافٹ ویئر کہیں مزید کوئی پروگرام یا ٹول بار تو انسٹال نہیں کر رہا۔ ہمارے تجربے کے مطابق زیادہ تر متاثرہ کمپیوٹرز میں ایڈویز ٹول بارز صارف کی لا پرواہی سے انسٹال ہوتی ہیں۔

گوگل کروم میں اشتہارات کا باعث بننے والا ایڈویز بھی اسی طرح آپ کے کمپیوٹر میں داخل ہوا ہے۔ اسے ختم کرنے کے لئے آپ گوگل کروم کو کھولیں اور ایڈریس بار کے دائیں جانب موجود ”پائے“ کے یا تین سطروں کے نشان پر کلک کریں۔ ایک ڈراپ ڈاؤن مینو ظاہر ہوگا۔ اس ڈراپ ڈاؤن مینو میں سے Settings کا آپشن منتخب کریں۔ سینکڑوں ونڈو گوگل کروم کے ایک ٹیب ہی میں کھل جائے گی۔ اس میں بائیں جانب Extensions کا آپشن تلاش کیجئے اور اس پر کلک کر دیں۔ آپ ایکسٹینشنز کا بیج ایڈریس بار میں درج ذیل کمانڈ ٹائپ کر کے بھی کھول سکتے ہیں:

`chrome://extensions/`

آپ کے سامنے ان تمام ایکسٹینشنز کی فہرست کھل جائے گی جو کہ فعال یا غیر فعال ہیں۔ آپ اس فہرست کا اچھی طرح جائزہ لیں تو دیکھیں کہ ان میں سے کون سے ایکسٹینشن ایسے ہیں جنہیں آپ نے انسٹال نہیں کیا یا وہ آپ کے لئے انجان ہیں یا پھر آپ کے کام کے ہی نہیں۔ ایسے تمام غیر ضروری ایکسٹینشنز کو فی الفور غیر فعال یا disable کر دیں۔ اس کے لئے ان کے نام کے سامنے موجود enable کے چیک باکس کو اُن چیک (unchecked) کر دیں یا انہیں سرے سے ڈیلیٹ ہی کرنے کے لئے یہیں موجود ری سائیکل بن کے آئی کن پر کلک کر دیں۔ اس کام سے فارغ ہو کر گوگل کروم کوری اسٹارٹ کر لیں۔ قوی امکان ہے کہ اشتہارات سے آپ کی جان چھوٹ جائے گی۔



پاکستان بھر میں کمپیوٹنگ کے ڈسٹری بیوٹرز



راولپنڈی

اشرف نیوز ایجنسی، کمیٹی چوک، اقبال روڈ

کراچی

گلستان نیوز ایجنسی، فریئر مارکیٹ

اطلس نیوز ایجنسی، بشیر چیمبر، مسجد مہابت خان روڈ

پشاور

گلزار نیوز ایجنسی، اخبار مارکیٹ

لاہور

حیدر آباد

مہران نیوز ایجنسی

چوہدری امانت علی اینڈ سنز

رحیم یار خان

- * سکھر: الفتح نیوز ایجنسی، مہران مرکز
- * سیالکوٹ: علمی مرکز، اردو بازار
- * صادق آباد: چوہدری نیوز ایجنسی، ریلوے روڈ
- * کوٹ ادو: عابد شا پر فروش، بالمقابل بس اسٹینڈ، کوٹ ادو، ضلع مظفر گڑھ
- * گجرات: پاکستان بک سروس، 30، اردو بازار
- * گجرات: خالد بک ڈپو، مسلم بازار
- * گلگت: نارتھ بکس، مدینہ سپر مارکیٹ
- * مظفر گڑھ: محمد عبداللطیف بلوچ، نیشنل نیوز ایجنسی، قنوان چوک
- * میانوالی: محمدی نیوز ایجنسی، لاری اڈہ
- * واہ کینٹ: خوشبو ڈائجسٹ سینٹر اینڈ لائبریری، نواب آباد
- * واہ کینٹ: حبیب اللہ قمر، میلا چوک
- * وزیر آباد: نوید نیوز ایجنسی، ریلوے بکسٹال

- * احمد پور ایسٹ: اسلامی کتب خانہ، نزد گولڑ ہائی اسکول، ڈسٹرکٹ بہاول پور
- * احمد پور شرقیہ: اسلامی کتب خانہ، ضلع بہاول پور
- * اوکاڑہ: رحمت بک اسٹال، نزد ریلوے پل
- * بنوں: امیر جان نیوز ایجنسی، چوک بازار، ضلع بنوں
- * بہاولنگر: دولت خان نیوز ایجنسی، اردو بازار، بہاولنگر
- * حملہ لنگ: گلہیل کمپیوٹر سینٹر، اولڈ بس اسٹینڈ، ڈسٹرکٹ چکوال
- * تربت: پاک نیوز ایجنسی، مین روڈ
- * جھنگ: شیخ محمد حسین نیوز ایجنٹ، فوارہ چوک، جھنگ صدر
- * جھنگ: ہمدرد نیوز ایجنسی، رفیق چوک، شور کوٹ چھاؤنی
- * چشتیاں: شاہین لائبریری، اردو بازار، ضلع بہاولنگر
- * چشتیاں: دولت خان نیوز ایجنسی، اردو بازار
- * حاصل پور: محمد وقاص وحید نیوز ایجنسی، ضلع بہاول پور
- * خانپور: چوہدری بشیر امانت علی اینڈ برادرز، ریلوے روڈ
- * خانیوال: طاہر اسٹیشنری مارٹ اینڈ نیوز ایجنسی، کچہری بازار
- * ڈیرہ اسماعیل خان: قمر بک اسٹال، اردو بازار
- * ڈیرہ غازی خان: ناصر نیوز ایجنسی، فریدی بازار، ٹریفک چوک
- * ساہیوال: زمیندار نیوز ایجنسی، چوک صدر، لاہور
- * سرگودھا: پاکستان اسٹینڈرڈ بک ڈپو، بلاک نمبر 10، پٹھہ منڈی روڈ
- * سرگودھا: پاکستان نیوز ایجنسی، نزد گول چوک، پٹھہ منڈی روڈ

اگر کمپیوٹنگ آپ کے علاقے میں دستیاب نہیں تو برائے
مہربانی ہمیں اس نمبر پر مطلع فرمائیں:

0342-2507857

DON'T TAKE THE BAIT

IF IN DOUBT, GET IT CHECKED OUT



UHU[®] stic

glue stick

**The exclusive
screw cap
prevents
the glue
from drying.**



UHU the world of Adhesives